
॥ श्रीहिवराजाभिषेकम्‌ ॥ 

महाराष्ट्र-शासनस्य श्रीशिवराज्यामिषेक-त्रिशतान्दी-महोत्सव- 
०समिति-साहुछयेत्त अक्पक्तितसू-क)।. 

[ अस्य ग्रन्थस्य अनुवाद-पुनमुद्रण-नाट्यप्रयोगादि-संबन्धिनः 
सरवऽधिकाराः लेखक-प्रकाशकायत्ताः सन्ति। ] 

श्रीशारदा-मुद्रण-सिद्धि-मन्दिरम्‌ 

सुरसरस्वतीसमुपासकानां परमप्रमोदावहं यत्‌ आदिकविवाहमीकि- 
समयाद्‌ आरभ्य प्रचळन्त्याम्‌ अस्माकं मञ्जुल-संस्कृत-भाषायां 
काव्य-चाटकादि-साहित्य-क्षेत्रे अद्यापि मौलिक-कृतय: विरच्यन्ते । 
युक्तमिदम्‌, यतः अमरभारती सदेव अमरा भारतीति। प्रस्तुतं 
शिवराजामिषेकाख्यं सप्ताङ्क रूपक संस्कृत-वाडमये रूपक-ुङ् - 
लायां ₹लाघ्योऽभिनवः प्रक्रमः । अस्य रचयिता नागपुर-वास्तव्यः 
श्रीधरनामा वर्णेकरोपाख्यः कविः संस्कृत-सा हित्यानुशीलन-शील- 
समाजे सुपरिचित: ।, इतःपूर्व॑म्‌ कविता-नाटक-संवा दिकादि-क्षेत्रेष्‌ 
ग्रव्थकाररूपेण स लब्धयशा: विख्यात-नामा च । तस्य शिवराज्यो- 
दयं नाम ६८ सर्गात्मकं शास्त्रीय-लक्षणानुबन्धि महाकाव्यं प्रका- 
शितमस्ति । तस्य अप्रतिम-सौष्ठवस्य महाकाव्यस्य गुणे परिमाणें 
आयामे भावे च अनन्यजुष्टो माहात्म्यातिशयः तम्‌ आधुनिक- 
गीर्वाणभाषा-कविषु मूर्धाभिषिक्ते पदे स्थापयति। अद्य प्रस्तोष्यमाणं 
शिवराजाभिषेकरूपकम्‌ आधुनिक-यृगे हिन्दु-राज्यःप्रतिष्ठापकानां 
गोब्राह्मण-प्रतिपालकानां श्रीशिवाजीमहाराजानां राज्याभिषेकस्य 
तृतीय-शताब्दी-महोत्सवावसरे प्रयोगार्थं विशेषतया रचितं रचयितुः 
मृकुटमध्यमणिरिव कोमप्यपूर्वा शोभां धारयति । सत्यम्‌, उचिता- 
वसर: औचित्यस्य मूलम्‌ । [ 


वणकरमहाभागः काव्यानुशीलन-समकालम्‌ एव साहित्यिक-विदुषः 
स्वीय-काव्य-गौरवेण परिचाययति। तस्य सरसा प्रसादपूर्णा झटित्य- 
र्थावबोधिका च कविता । कल्पना-प्रताने रमणीय-पद-शय्यायां च 
तस्य वाणी निःसंशयं कवि-कुल-गुरु का लिदासमनुहरति । वेदर्भोऽयं 
कविः वेदर्भी-हंेलिनतुसउत्रीतिितमे हही -रीति-निर्वाहकः 


Digitized By Siddhanta eGangotri Gyaan Kosha 


[६] 


कालिदासो वैदर्भः स्यान्न वा, किन्तु विदर्भ-जन्मा विदर्भ-वास्त- 
व्यदच श्रीवर्णकरः विंदर्भ-विषये ' सारस्वती जन्मभूः ' इति विद- 
रधोर्किति प्रमाणयति। मधुरवर्णात्मिका तस्य काव्य-कृतिः शब्द- 
शय्यायां भावोपन्यासे अन्तर्निरीक्षणे च अनूपमं रामणीयक धार- 
यति। भारतीय संस्कृति-विषये अनुराग-प्रदशिका कविदृष्टिः धर्म- 
समाजयोः आदर्श-व्यवस्थां पुरतः स्थापयति। अतः उत्कर्षाबायक: 
साहित्यिक-गुणे: अम्त्रितं नाटकम्‌ इदं राष्ट्रिय-महत्वम्‌ अपि 
आत्मन्यन्तर्भावयति साम्भ्रतिक-यृगे । 


बहुश्रुतो बहुज्ञरच वर्णेकर-कविः। विशाल-भा रतीय-संस्कृत-वाङमये 
यत्‌ किञ्चित्‌ स्पृहणीयं उद्बोधक च दृश्यते, तस्य पदे पदे अत्रा- 
भासः परिलक्ष्यते । नाना-पुराण-निगमागम-संमतं यत्‌ पूर्व॑-प्रन्थेषु 
सूक्षमावलोकन-पाटवेन परिदृश्यते, तदत्र यथास्थानं विन्यस्तं 
लभ्येत । सूक्षमावगाहिनी कवि-दृष्टिः। अत्र यथाकालं विहितो- 
पयोगाः भारतीयेतिहासे मध्ययृगीन-काल-विपयकाः वृत्तान्त- 
विशेषाः। नाटके समाज-प्रतिबिम्वनं भवतीति यदुच्यते तदव्य भि- 
चारितयात्र प्रतीयते । अत एव महाराष्ट्र-संस्कृति-च्छटाः, विशेषतः 
लोकाचार-कुलाचार-विषयिण्यः, सवंत्रापि यथास्थानं प्रतिभासन्ते । 


भावग्रहणे शब्दप्रताने चाप्रतिमो वर्णकरः कवि: । पुराकवीनाम्‌ 
षद-शय्या-प्रकाराः बाहुल्येनात्र परिलक्ष्यन्ते । मन्ये, श्रुतग्ना हिणी 
कविप्रतिभा अधीतचरान्‌ काव्यविशेषाधायकान्‌ अंशान्‌ विस्मत्‌ न 
शक्नोति। अत एव पूर्वसूरिभिः कृत-वाग्‌-द्वारे इव वण्य॑ं-विषये 
वर्णेकरस्य अप्रतिहृत-जवं प्रविशति काव्य-निर्माण-चातुरी, 
चमरकरोति च वाचक-मनांसि । 


नाप्यत्र केवल धूर्वानुकारडकूटरेव, हृदया. म्त्तोहारिणी च। स्थाने 

स्थाने कविकृता: नवोपक्रमाः अपि सहृदथ-मनांसि आवर्जे यन्ति । 
वस्तुतस्तु वर्णकर-कवेः भावा-प्रौढि-विषयकम्‌ अमोघं नंपुण्यम्‌ । 
वाग्‌ वश्येव तमनुवतंते। अत एव मनोनुकूलम्‌ विविधच्छविभिः स 
स्वकाव्यम्‌ अलङ्करोति। वेदर्भी-रीतिरिव गौडी-पाञचाल्यादि- 
रीतयोऽपि यथास्थानं काव्य-शोभां वर्षयन्ति । क्वचित्‌ सुप्रसन्ना 
शब्दावली, अन्यतः गभीरार्था अल्पतृत्तिः इव समास-बहुलापि 
पदशय्या सरस-परल-वाणी-संवलिता, अथ च ओजःूर्णा नृत्यत्‌- 
पदावली अवलोक्यते । चरित्र-चित्रणानृसारम्‌ अनुदेशक्राल क्रिय- 
माणानि परिवतंनानि मनो हरन्ति। छन्दो-वैविध्य-विषये चमत्‌- 
कारिणी कवि-प्रतिभा । 


“ त्रिविष्टपोच्छलत्‌-स्खलत्‌-सुपव-वगं-निझ री- 
दृढ-प्रपात-कुण्ठनोज्जटा-कटाह-मण्डनम्‌ । ' _ 


-: इत्यादि अष्टपद्यात्मक महाबलेश्वर-स्तोशध्रं रावणक्कतं शिवः 
ताण्डव-स्तोत्रं स्मारयति । स्रग्धरा-शाद्‌ लविक्रीडिता दि-बृहत्काय- 
पद्येषु शब्दच्छटा-रमणीयाः अस्खलत्‌-पदप्रयोगाः पण्डितराज- 
जगन्नाथस्य कवित्व-स्मृति भृशं कारयन्ति। वसन्ततिलका दि-छम्दो - 
बन्धेषु नेस गिक-पद-विस्ता रः प्रोढ-कवित्वं त्र ख्यापयति । शन्दालङ्का- 
राणाम्‌ इव उपमोस््रक्षाद्र्थालङ्काराणां निपुणो निवेशः वर्णकरकवेः 
शब्दार्थोमय-क्रवित्वस्य परिचायक: । छायानाटका भिधःप्रथमा ङ्भ 
सप्तच्छाया-दुश्येषु शिवाजीमहाराजस्य पूवं-चरित्र-सङ्केतः नायकस्य 
पू्णंचरित-चित्रणे अद्‌भुत-नेपुण्य विज्ञापयति । भवभूतेः उत्तरराम- 
चरितं बलात्‌ स्मृतिपथम्‌ आयाति। अभिषेककाले वेदिक-संप्र- 
दायानुगत-परंपरानुसारिणी कमं-पद्धति-प्रक्रिया कवेः ओोत्रियत्वं 
द्योतयति । तहे.) काकल्येन,बरेतमह्ोदस। कति: नाटककारः, 

गीतकारः, साहित्यशास्त्रज्ञ:, श्रोत्रिय इत्याद्यनेक्रममिकाः कौशलेन 
संपादयन असाधारणं संमानम्‌ अहंति। तस्य कृतिषु प्रति-पृष्ठम्‌ 

दं प्रमाणितं भवति यत्‌ पदान्वेषणे, अय-प्रकट न; रचनावेचित्र्या- 
धाने च नेसगिक-प्रतिभाशाली कविः सवथा वशंवद-वाक्‌ दृश्यते । 


श्रीधरनामा वर्णेकरः कविः आकंशोर्यात्‌ मे सुपरिचित: आत्मीय: 
इव शुभ-कामना-तशीः अजयन्‌ संस्कृत-कवि-समाज मूर्धन्यतमां 
प्रतिष्ठाम्‌ अहेति । तस्य काव्यरचना-प्रौढिः साहित्य-रसिकानां 
दृष्टिपथं न झटित्येकपदे एव समागच्छति । गतपङर्चावशतिवषभ्य 
तपःपूत-साधनया ज्ञानाजंनेन सतताभ्यासेन च एधमाना वणकर- 
प्रतिभा वर्तमानम्‌ उत्कर्ष-शिखरं प्राप्तास्ति । नागपुरीय-संस्कृत- 
साप्ताहिकपत्र-'भवितव्यस्य ' संस्थापक-संपादक-रूपेण स्वी यजाद्य- 
शैली-परिष्कारः कृतः। तत्समकालम्‌ एव स्फुट-कविता-रचनायां 
प्रावीण्यं समासादितम्‌ । अनन्तरं नूतन-संस्क्ृत-साहित्य-विषयकं 
` शोधग्नन्थं निर्माय डी. लिट्‌. इति उच्चतमशोधोपाधिः, अनेकविधाः 
साहित्यिक-पुरस्काराः च आत्मसात्कृता:। भारतेतिहास-निर्माणे 
अद्भृतयोगदानं कुर्वतां विवेकानन्द-सावरकर-जवाहरलाल-राम- 
कृष्णपरमहंस-प्रभृति-देश-नाथकान्‌ स्वकाव्येन अमरान्‌ व्यदधात्‌ । 
इदानीं च स्वनामधन्यस्य सिवाजिमहाराजस्य चरितविषये चेतश- 
चमत्कारि महाकाव्यं प्रस्तुत-नाटकं च निर्माय स आत्मनः कृतित्व- 
संपदां परां काष्ठां नीतवान्‌ इत्यस्माकं महान्‌ आनन्दोत्सव: । 
अतिक्रामति काले वयसा सह कवि-यशोवृद्धि लभमानो वर्णकरः 
समेषां साहित्य-रसिकानां हादिकम्‌ अभिनन्दनम्‌ अहंति । 


कृष्ण-जन्माष्टमी , १८९६ -- सरस्वतीप्रसादः चतुर्वेदी 
१ ७ आँगस्ट १ र्क. Prof. Satya Vrat Shastri Collection. प्रयागस्थः 

१९६८ ख्रिस्ताव्दे संपूर्णतां गतम्‌ अस्मदीयं “ शिवराज्योदयम्‌ ” 
नाम ६८ सर्गात्मक महाकाव्यम्‌ ! तच्च १ ९७२ खिस्ताब्दस्य मार्च- 
मासे (शारदा-गौरव-ग्रन्यमाला क्र. ८. ) प्रकाशितम्‌ । तन्निमित्तं 
शिवचरित्रविषयकं यत्‌ किमपि साहित्यं पठितं तत्र श्रीमद्‌- 
गागाभटु-काशीकर-विरचितः शिवराजाभिषेक-प्रयोगास्यः प्राचीनः 
धमंशास्त्र-विषयकः ग्रन्थः अपि भूयसा पर्यालोचितः आसीत्‌ । 
मुद्रित-महाकाव्यस्य मुखपृष्ठे आगामि-प्रकाशनाह “ शिवराजा- 
भिषेकम्‌ ” नाम नाटकम्‌ अस्माभिः निदिष्टम्‌ आसीत्‌ । 


१९७१ सिस्ताब्दस्य एप्रिलमासे मुम्बापुर्या ब्राह्मणसभया अयोजितं 
त्रयोदश-संस्कृत-नाटक-सत्रं विलोक्य शीघ्रमेव संकल्पितपूर्व 
“ बिवेकानन्दविजयम्‌ ” नाम महानाटकं विलिखितम्‌ । 

ततश्च तस्यव महानाटकस्य प्रकाशन-प्रयोगयोः दत्तावधानतया 
सर्वथा विस्मृति-पथं गतमिव शिवराजाभिषेक्-नाटकस्य लेखनम्‌ । 
ततश्च भूयस्सु कार्यान्तरेषु व्यापृतमनस्कतया श्ञिवराजाभिषेक- 
लेखनाथ न लब्धः पर्याप्तः अवसर: । 


१९७३ खिस्ताव्दस्य ऑक्टोबर-मासे महाराषट्र-शासनस्य श्री शिव- 
राज्यारोहण-त्रिशताव्दी-महोत्सव-पमित्या सदस्यत्वेन निमन्त्रितः 
अहं मुम्बापुर्या मुख्यमन्त्रिणः भवने समायोजितायां सभायाम्‌ । 
तदानीं कन्याकुमारीक्षेत्रे विवेकानन्द-केन्द्रस्य संस्कार-वगं-कार्येषु . 
व्यापृता; वय न तत्र सभायां गन्तं प्राभवाम। परम्‌ अनेन निमित्तेन 
सहसेव सकल्पित-पूर्वस्थ शिवराजाभिषेकनाटकस्य स्मरणम्‌ 


अस्मदन्त:करणे प्रकर्षण पुनः उद्भूतम्‌ । ततइच मुम्बापुरी-विइव- 

विद्यालयस्य राजाभिषेक-ग्रन्थार्थ ( Coronation Volume ) गागा- 
भट्टकृतस्य राजामिषेक-प्रयोग-ग्रन्यस्य मराठीभाषानुवादादि-काय 

कथंचित समायोजितः अहं संपादकमहोदथैः । तन्निमितं शिव- 
राजाभिषेकस्य चिन्तनं यथाक्रमं समवर्धत । अन्यदपि एतदनुवन्चि 
किमपि साहित्यम्‌ अस्मिन्‌ अवसरे अस्माभिः वाचितम्‌ । ततश्च 

१९७४ खिस्ताब्दस्य फाल्गुने मासि श्वीशिवजन्मोत्सवादारभ्य 
महाराष्ट्रे राज्यें सर्वत्र शिवराजाभिषेक-त्रिशताब्दी-महोरसवः 

प्रकर्षेण प्रावर्तत । एतावता कालेन क्रमशः अङक्कुरितं पल्लवितं च 
नाट्य-लेखन-संकल्प-बीजं शीघ्र पुष्पितमिव ग्रन्थरूपेण। श्रीराम- . 
जन्मोत्सवदिवसे ( १-४-१९७४) समारब्धं शिवराजाभिषेक-ताट- 
कस्य लेखनं (अन्तरा ज्वरारम्भेण खण्डितम्‌ अपि श्री शिवाजि- 
जन्मोत्सवशुभ-तिथो* वैशाखे वदि द्वितीयायां (२४४-७४) 

बुधवासरे सर्वथा सपूर्णतां गतम्‌ । 


पा त्राणि 

अस्मिन्‌ नाटके प्रायः सर्वाण्येव पात्राणि ऐतिहासिकानि सन्ति। 
तेषु शिवाजी-जिजाम्वा-सोयराम्ब। - शम्भुराज - राजा- 
राम - गागाभट्ट - परमानन्द केशवदेवज्ञ-अनन्तदेवभट्ट-निशचल- 
पुरी - मोरोपन्त - ऑक्झेण्डन - इत्येतेषां नामानि महाराष्ट्रे 
तिहास-विशेषज्ञानां सुपरिचितानि एव सम्ति। अस्मिन्‌ नाटके च 
संभाषणादिषु तच्च रित्र-परिचयः जायेत हि 
इति नाम्ना महाराष्ट्रे सुविदिता अस्ति। तत्संबन्धिनी लोक-गाथां 
च अस्मिन्नाटके तन्मुखेनेव निवेदिता । इतिहासे अप्रसिद्धो श्रीच र- 


» महाराष्ट्रे शिव-जन्म-तिथि-विषयकः विवादः अद्यावधि वतंते। 
अतः फाल्गुने वेशाखे च शिवजन्मोत्सवो लोकः आयोज्येते । 

देवदत्तौ परमानन्दस्य पुत्रौ पितृवत्‌ काव्य-कला-निपुणी आस्ताम्‌ । 
शिवराजोत्तर-कालीने परमानन्द-काव्ये तयोर्नामनी उपलम्येते । 
ही रकणिकायाः सखी रत्नमाला अनेतिहासिकी कविकल्पिता अस्ति। 
कथावस्तुनि प्रत्यक्ष प्रदर्शिताः तथा संवादावसरे निदिष्टा वा 
प्रायः सर्वा घटना दुरान्वयेन कथंचिद्‌ इतिहास-गाथानुवस्धिन्यः 
सन्ति। तथाच तत्र तत्र निदिष्टानि स्थानानि अपि वास्तवानि 
एव सन्ति । 

छायानाटकम्‌ 

प्रथमेऽङ्के ` पूर्वशिवचरितम्‌ ' नाम छायानाटक प्रददर्यते । नाटय- 
'शास्त्रे अनिदिष्टम्‌ अपि ' छायानाटकं ' नाम रूपक प्राचीन-भारते 
आसीत्‌। नीलकण्ठेन महाभारत-ीकायां रूपोपजीवनस्य लक्षणं 
दीयते । यथा रूपोपजीवनं जालमण्डपिकेति दाक्षिणात्येषु प्रसिद्धम्‌, 
यत्र सूकष्म-वत्त्रं व्यवधाय चर्मंसयेराकारः राजामात्यादीनां चर्या 
प्रदश्येते। एतदेव छायानाटकस्य लक्षणम्‌ । पाइचात्येषु “ मॅजिक 
लेण्टनें शो? (दीपमाया-नाटकम्‌ दीपमाया-नाटकम्‌) इति रूपेण इदं छायानाटकम्‌ 
आधृनिक-चित्रपटस्य पूर्वेस्वरूपतया आसीत्‌ । अल्पीयः कथावस्तु- 
प्रदर्शनार्थ वात्स्यायनीये कामशास्त्रे निदिष्टः आख्यानक-पटः तथा 
मुद्राराक्षसे निदिष्टः यम-पटः पुरा किल आसीत्‌ । उत्तरे रामच रिते 
प्रथमे अङके चित्रपट-प्रदशंनेन पूर्वरामचरितं कविना प्रदशितम्‌ 
इति सुविदितम्‌ एव सवेषां संस्कृत-नाट्य-विशेषज्ञानाम्‌ । पुरा 
किल ( १३ शताब्द्यां) सोमनाथ-मन्दिर-पुनः-प्रतिष्ठा-स्मरणो- 
त्सव-निमित्तम्‌ भनहिलवाङ-नृपतेः त्रिभुवनपालदेवस्य राजसभायां 
सुभटकवि-विरचितं दूताङगदं नाम छायानाट क॑ प्रदशितम्‌ 
आसीत्‌ । व्यास-रामदेवकविना रामाभ्युदयं पाण्डवाभ्युदयं 


सुभद्रापरिणयं च इति त्रीणि छायानाटकानि (१५ शताब्द्यां) 

विरचितानि । तथा (शंकरलालक्ृतं) सावित्रीचरितं, अन्यच्च 
एकं हुरिदूतं नाम छायानाटकम्‌ अस्ति यत्र भगवतः श्रीकृष्णस्य 
दुर्योधन-स भायां दोत्यं वणितम्‌ । 2 
दक्षिण-भारते महाराष्ट्र - आन्ध्र - केरल - तामिठप्रदेशेयु छाया- 
नाटकानां प्रचारः पुरा किल आसीत्‌ । जावा-सुमाजा-वाली-प्रभूति 
द्वीपेषु भारतीय: प्रचारिताति छायानाटकानि अद्यावधि लोक- 
प्रियाणि सन्ति। 
अत्र प्रथमे अङ्क संक्षेपतः प्रदशितानि छाया-नाटकस्य सप्त-दृश्यानि 
अन्तिमे परिशिष्टे सविस्तरं दीयन्ते। सति संभवे तस्य सप्त-दृश्या- 
त्मकस्य पूरव-शिवचरितस्य प्रयोगः अपि कारयितुं शवयते । तत्र 
परिशिष्टान्तगंते पुरवे-शिव-चरिते प्राधान्येन अस्मद्‌-विरचित-शिव- 
दाज्योदय-महाकाव्यस्य पद्यभागः समुद्धृतः । 
+ x * 
शिवराजाभिषेकाथ सदाहं प्रेरितो यथा । 
वन्दे गीर्वाणभक्ति तां हृत्स्थां शिवपरायणाम्‌ ॥ 
संस्कृतनाटकरसिका ये खलु शिवराजभक्तिसयहुदयाः ॥ 
तेषामस्तु भुदे मम कृतिरियमितिमात्रमीहते चेतः ॥ 
* * x + 


आनन्द-नाम्नि शिवराज-भहा भिषेक- 

संवत्सरे त्रिशञतवष-महोत्सबे च। 

भक्त्याऽपये ञिबनृपार्ङ्रसरोजयुभ्मे 

गीर्वाणनाठकमयं मधुरोपहारस्‌ ॥ 

| ह. ग्रे. श्र ॐ 
वागीञ्वरी-निकेतनम्‌ च 
८० अभ्यंकर-नगरं, नागपुरम्‌ १० डॉ. श्री. भा. वर्णकर 

शिवराजाभिषेक-नाटकस्य कथावस्तु 


प्रस्तावना - नान्दी-गायनात्ते सुप्रसन्नः सूत्रधारः शिवरात्रिनिमित्त 


'७ 


शिवमन्दिर प्रति प्रातः एवं निर्गत्य नियतसमये अनागतां गृहिणीं 
चिर प्रतीक्षते । तदानीम्‌ एव प्रत्यागता सा प्रत्यागमनकालाति- 
पातस्य निमित्तं निवेदयति । सिवरागिनत्रतोत्सव निमित्तं रायगिरौ 
नवर्निमिते श्रीजगदीशवर-मन्दिरे शिवाभिषेकार्थ पौलस्त्यपुर्‌- ` 
(पोलादइपुर ) -वासिन्यः सर्वाः सुवासिन्यः गताः आसन्‌। तेत्र 
स्वजननीम्‌ अनुगच्छतः {शिवराजस्य दशनेन देव दर्श नपुण्यं ..मया 
भाप्तम्‌ इति सानन्दं वदन्तीं तां सूत्रधारः प्राह, “ राजदशेनेन 
देवदर्शनस्य पुण्यं तदेव प्राप्यते यदा सः राजा यथाविधि सुवणं- 
सिहासन-संनिविष्टः मूर्धाभिषिक्तः च भवति । सर्वथा लोकहू दया- 
सनाघिष्ठितः अपि शिवराजः नाभिषिकतः ” इति। तदा सहसा 
प्रविष्ट: नटः शिवराज-चरितस्य लोकोत्तरं महिमानं वर्णयति। 
नेपथ्ये च परमानन्दस्य गुरुकुलं प्रति समागतानां श्रीगागाभद- 
श्रमुखानाँ विद्वज्जनानां सभाजनार्थ गुरुकुरूच्छात्रै: « पूर्व शिव- 
चरितम्‌ ” नाम अपुर्व छाया-नाटक रात्री प्रयोक्ष्यते इति घोषणां 
श्रुत्वा सवं तद्‌ अवलोकयितु गच्छन्ति । 

छायानाटक नाम 
प्रथमोऽङकः 
प्रथमे - प्राचीन-शिवालये शिवलिङ्ग परितः उदग्र-करवाला: 
शिवाजी-प्रमुखा: तरुणा: प्रदक्षिणी कुर्वं न्ति । 
ह्वितीये - राजसभाळये सिंहासनासीनः सचिवा दिगणेन परिवृतः 
विजापुराधीशः । तत्र प्रविष्टः Ms तुण्डिकः चर: विजापुर- 


, र्जि “Prof. Satya ४ ction: 
साम्राज्यस्य शिर्वाजिःङतं विव्यस निवेदयति । तदा जवनिकान्तः- 


} ~ छायानाटके सप्तबृश्यानि सन्ति। 

स्थिता यवनराजमाता सर्वान्‌ अधिकारिणः विकृकुर्वती सुवणं- 
ताम्बूल-युतं पात्रं पुरः स्थापयति। सभास्थिंतः अफझुल्ललानः 
सर्वान्‌ धिकृकृत्य ताम्बूलं गृह्वाति । यवन-राजमाता रत्नहारान्‌ 
तस्मं समर्पयति। राजा च शिवाजि निहन्तुं स्व-कटि-पट्ट-वद्धं 
खड्गं ददाति। अफझुल्ल: सर्वान्‌ हुंकारेः धिकूकरोति। 

तृतीये- पटमण्डपे सचिव-द्वितीयः अफझुल्ल: शिवराजागमनं प्रती- 
क्षते। शिवाजिः “ जय जगदम्ब ' इति गर्जेन्‌ मण्डपं प्रविष्ट मात्रः तम्‌ 
आलिङगति। अफझुल्लः ' हा हतोऽस्मि ' इति उच्चेः आक्रन्दति । 
चतुर्थं - घनान्धकारे दुर्गं परितः भ्रमन्तः यवन-सँनिकाः डिण्डिम- 
घोषणां श्रृत्वा स्वपन्ति। ततः प्रविशति सखड्ग-भल्ल-शूलेन सुहृद्‌- 
गणेन परिवृतः शिवाजिः। नेपथ्ये खुराघ्रातष्वनिः। वाजिप्रभुः 
शिवाजि -निगन्तुं प्रार्थयते । सुहृज्जनान्‌ समालिङग्य शिवाजिः 
निर्गच्छति । | 
पञ्चमे -राजसभायां लोकव्यवहारार्थ धर्मासनम्‌ आरूड: शिवराज: 
तत्र “ परदाराभिमषिण: अपराधिनः पाणिपादं विच्छिद्यताम्‌ ” 


इति आदिशति। ततः यवनीं गृहीत्वा प्रविष्टं पुरुषं धिकक्ृत्य ` 


सेवकजनभ्रमादार्थं घर्मंभगिनीं तां क्षमां याचित्वा च सौमाग्या- 
छंकरणेः अलंकतां तां पतिसंनिधौ प्रेषयितुम्‌ अमात्यं मोरोपन्तम्‌ 
आदिशि। ततश्च शत्रुनगराक्रमणे आसादितं कुराणं हरित-चीनां- 
शुकावगुण्ठित कृत्वा पु्पोपहारेः अलक्कत्य च यवनानां प्रार्थनालयं 
प्रति प्रेष्यताम्‌ इति राजा आदिशति। ततश्च मातुः आदेशतः समो- 
विसजेनम्‌ । द 

षष्ठे - आगरायां राजप्रासादे कराङगु लि-बद्ध-पट्टकः शास्ताखानः 
पट्टकावबद्ध-मस्तक;० जसंकत सिह" ववे शिविशेलीगिमनम्‌ उंद्िङ्य 

सभयं। ततः संवदतः प्रविशति राजपुत्र-धुत-कराङगिना शिवराजेन 
अनुगम्यमानः रामसिहः । तदा श्रेष्ठराजपुहषाणां पृष्ठतः स्थापितेषु 
काष्ठपीठेषु आसन-परिग्रहार्थं पुरुषेण निदिष्टे सक्रोबः शिवराजः 
“न पुरः स्थातुमिच्छामि नृपस्थास्याविवेकिनः ” इति उक्त्वा 
निगच्छति । 


सप्तमे - औरङगजेत्रस्थ कारालयात्‌ पुत्रविमुक्त्यर्थं दुश्चरं तपः 
समाचरन्ती जिजाम्बा फलाहारार्थ स्तृषायाः प्रार्थनां न अङगी- 
करोति ; ततः औत्तराहाः मस्करिणः “जय जय रघुवीर समर्थं । " 
इति गर्जन्तः प्रतिहारीम्‌ अनुप्रविशन्ति। मस्करिवेशः शिवराजः 
मातर साष्टाङ्गं प्रणमति । 


पण्डितसभा नाम | = क रक is 
— प्रथमं दृश्यम्‌ - हीरकणिका-रत्नमाले 
हितीयोऽङकः rr 
जिजाज्ञया शिवरान्ति-पारणा-निमित्तं गुरुकुरूच्छात्राणां कृते दुग्ध- 
कुम्भान्‌ नयत: । मार्गे ही रकणिका स्ववृत्तान्त-निवेदन/वसरे शिव- 
राजस्य गृणग्राहित्वं वर्णयति। नेपथ्ये - जेत्रथावार्थं प्रस्थितः 
शिवराजः गुरुकले मुहूर्त तिष्ठार्सात इति घोषणा । परमानन्दपुत्रौ 
श्रीधर-देवदत्तौ गागाभट्ट-प्रमुखानां संमानाथ॑ सभागृह सपव- 
स्थापयतः । 
द्वितीय दृश्यम्‌ - परमानन्दः सभागृह प्राप्तयोः गागाभट्टानन्तदेव- 
भट्टयो: अभिनन्दनं करोति । तदानीं पूवंशिवचरितम्‌ अभिषेकास्पं 
कविना न वणितम्‌ इति अपूर्णत्व-दोबं दर्शयति गागाभट्ट: । राजा- 
भिषेकं दर्शयितुम्‌ इच्छन्‌ अपि अभूतत्वात्‌ न स नाटके प्रदर्शित: 
इति परमानन्द: आत्मसमथंनं करोति । तदा भट्टपादा: एव, आयो- 
जयन्तु शिवराजाभिषेकसु, इति युपत्तदेवद,तदति । तदानीं 

निएचलपुरी-तान्त्रिकः केशवदेवज्ञश्च तत्र गागाभट्टानां दर्शनार्थम्‌ 
आगच्छत:। एतेषां पण्डितानां राजाभिषेक-विषयक-चर्चायां गागा- 
भट्टः “ काशीनगरीतः अत्र महाराष्ट्रे आगतोऽयं गागाभट्टः न प्रति- 
निवतिष्यते अकृत्वा शिव राजाभिषेकम्‌” इति घोषयति। तत्र संत्रादे 
स तान्त्रिकः निश्चलपुरी तन्त्रोक्ताभिषेके अभिनिवेश प्रकटयति । 
नेपथ्ये जंत्रयात्राथं प्रस्थितस्य शिवराजस्य गुरुकुछ प्रति आगमनम्‌ 
उद्घोष्यते । 
महाराजानुमोदनं नाम 
तृतीयोऽङकः 
आगमनम्‌ । परमानन्दः गागाभट््रभृत्तीन्‌ यथाक्रमं परिचाययति । 
सर्व पण्डिताः स्तोत्रम्‌ उद्गीय पुष्पमालाभिः शिवराजम्‌ अचंयन्ति। 
तदानीं संवादावसरे शिवराजः काशीक्षेत्रे स्वश्रद्धां प्रकटयति 
“ यत्रनदास्याद्‌ विमोचितायां काशोनगर्य्या भगवतः विश्वेइवरस्य 
रत्नाभिषेकं यथावसर कर्तुम्‌ आकाङक्षामः” इति स्वीयाम्‌ आका- ` 
झक्षां व्यनक्ति झिवराजः। गागाभट्ट: स्वीथम्‌ राजाभिषेकाकाङक्षितं 
स्फुटम्‌ उद्गिरति। तदा “यदि मम माता जिजाम्वा राजाभिषेक- 
विधिम्‌ अनुमोदेत ताह तन्मनोरथानुरूपः स संपद्येत” इति शिव- 
राजः प्रतिवदति। ततः रणतृय॑ध्वनि श्रत्वा पण्डितानाम्‌ आशी- 
वचनं सविनयम्‌ अङ्गीकृत्य शिवराज: निर्गच्छति । 


मातसंमतिः नाम - र अर 
चतुर्थो$डक: } ¬ पञ्चवर्षदेशीयं राजाराम .इित्थेन हीर- 


| = गुरुकुले शिवराजस्य मोरोपन्तेन सह 


कणिका क्रीडयति। स च मतङगजम्‌ आरुह्य परिभ्रमितुम्‌ इच्छन्‌ 
न तुष्यति काष्ठहस्तिना । तदानीं राजगिरौ गजरूपेण साक्षाद्‌ 
गजलक्ष्मी: संप्राप्ता इति सवत्र महान्‌ भ्रहषः। राजारामः शंभु- 


राजेन सह जिजा प: द एछततिऽपिचु८-अर्यागमनःवृत्तन्त 

ज्ञातुम्‌ । (इति विष्कम्मक: ) ततः अडफाविरूडं राजाराम लालयन्ती 
शंभुराजेन वीज्यमाना जिजादेवी रामायणकथाम्‌ उपाध्यायमुखात्‌ 
शुथूबते । तत्र युद्धकाण्डान्ते रामराजाभिषेक-वर्णन-सर्ग-गतं रामः 
राज्यस्य वर्णन शं भुराजस्य सूचनाम्‌ अनुसृत्य उपाध्याय: वाचयति | 
तदा परमानन्देन सह गागाभट्रभ्रमुखाः विद्वांस: जिजाम्त्रा-सदनम्‌ 
आयान्ति । यथोचित-परिचयान्ते राजाभिषेकार्थं वयम्‌ अत्र आगता 
इति पण्डिताः निजागमनप्रयोजनं कथयन्ति। संवादावसरे “ ये 
केचिद्‌ इदानीं शिवनृपस्य राजशासनं न प्रमाणीकुर्वन्ति ते वेदोक्त- 
राजाभिषेकान्ते अत्रश्यं प्रमाणीकरिष्यन्ति ” इति गागाभट्टस्य वचः 
शरुत्वा जिजाम्बा अभूतपूव राजाभिबेकोत्सवं रायगिरौ आयो- 
जयितुम्‌ अनुमभ्यते । 
es = शिवराजल्य विजयवृत्तान्तश्चवणेन सुप्रसन्ना 
जिजाम्बा स्वकरकमलावचितैः सहुन्नकमलेः जगदीश्वरं पूजयितुम्‌ 
इच्छति। अस्वस्थशरीरा सा वृद्धा स्वयं तानि अवचेतुम्‌ असमर्था । 
अतः तस्याः पूजार्थं शरवेघेन कमलानि चेतुं राजाराम अभ्यस्यति । 
तदानीं तत्र शंभुराजः संप्राप्तः। स च ज्येष्ठे सुदि त्रयोदश्यां 
तिथौ संपत्स्यमानस्थ राजाभिषेक-महोससत्रस्य कृते समागतानां 
नाना-देशवासिनां विदुषां कलावतां सभाजने महाराजेन युवराज- 
तया नियुक्तः आसीत्‌ । तन्मुखात्‌ स्वाभिषेक्रात्‌ पूर्वं भगवतः महा- 
बलेश्वरस्य अभिषेक तथा छत्रघारणात्‌ पूर्वे प्रतापदुर्गाधिदेवतायाः 
जगदम्विकाथाः शिरसि सुवर्णच्छत्रं समारोपयितुं परमानन्देन 
सोयराम्वया च सह निर्गतः महाराजः इति वृत्तान्तः ज्ञायते। 
(इति विष्कम्भकः) परमानन्देन सह सपत्नीकः शिवराजः पञ्चा- 
पगा-समुदुग म-प्रवित्रं/०शपिमन्‍्महावलेक्बारतीयं2/पंत्राप्त: । परमा- 

नन्दः तत्रत्यं हृदयंगमं निसगंसौन्दय वर्णयति। तत्र पिप्पलत्रक्ष तल- 
स्थितस्थण्डिले श्रीरामदास-स्थापितां मारुति-मूर्ति दृष्ट्वा श्रीराम- 
दासानग्रहवृत्तान्तं शिवराजः राज्ञ्ये कथयति। ततश्च गायतां नृत्यतां 
च भावानां वृन्दं विलोक्य श्रीतुका राम-स्मरणेन तदीयं स्वसंब- 
न्धिनं वृत्तान्तं राज्य निवेद्य श्रीतुकारामस्य वेराग्यं स्तौति। तत 
वटद्रुमतले विश्वान्तिसुखम्‌ अनुभवन्तं राज्ञीसमेतं महाराजं सहसा 
समायाताः कृषीवल-कूलाङगनाः ` नीराजना-विधिना पूजयन्ति । 
तदनन्तरं महाबछेश्वरलिङगे गङगादि-सप्त-तीर्थजलः शिवराजः 
अभिषेकं करोति। शिवराजादेशतः अभिषेकावसरे आशुकाव्य- 
कृशलः परमानन्दः अभिनवं महावलेशवरर्तोत्रं गायति। तेन प्रसन्न 
शिवराजः ' कवीन्द्र ' इत्युपाधिदानेन नवरत्नहारदानेन च परमा- 
नन्दम्‌ अभिनन्दति । ततश्च प्रतापदुर्गाधिदेवतायाः विग्रहे सुवणं- 


च्छत्र समर्पयति महाराजः । 
राजाभिषेकवणनं नाम 
घष्ठोऽङकः 

कमलमधु आनेतुं नक्तं प्रेषितां रत्नमालां रायगिरौ देशान्तराद 
आगतानां कछावतां . नृत्यादिविलोकन-कृतूहलेन विलम्बेन आग- 
च्छन्ती प्रक्ष्य हीरकणिका तस्ये कृप्यति । तदानीम उभे औषधदानाय 
जिजाम्बां प्रति गच्छतः । तत्र रामायणवाचनार्थम उपागतः उपा- 
घ्यायः अवशिष्ट रामाभिषेकवर्णनं पठितुम्‌ इच्छति। परं सा 


| -- अस्वस्थप्रक्ृतेः जिजादेव्या औषधार्थ 


गागाभट्टुविरचित-राजा भिषेक-प्रयोगग्रन्थतः शिवराजाभिषेक-वर्णन 


श्रोतुम्‌ इच्छति । उपाध्याय: तदेव क्रमश: पठति। तद्‌ आकर्णयन्ती 
जिजाम्बा सभग्र॑ राजाभिषेकविधि मानसचक्षषा सानन्द साक्षात- 
कुवती प्रतीदति। तदानीं परिश्रमेण श्रान्ता निद्रासती अपि 


अत्या ग 
तम नन्देन जाग्रती, मन्द गायति मराठी णी तुमू |... 


| दे/ 

सिहासनारोहणं नाम 
सप्तमोऽङकः 
वेशधारी चारः प्रविशति | तदानीम्‌ एव तश्र यूरोपीय-प्रतिनिधीनाम्‌ 
आँत्रझेंडन-पुरस्सर' यूथं संचलनं कूर्वद्‌ आयाति। ते च प्रवेशपत्रक- , 
दर्शनानन्तरं प्रासादान्तःप्रवेशार्थम्‌ अनुमति लमन्ते। तत्र महाद्वारे 
हस्तिनो दुष्ट्वा तदग्रेसरः आश्चर्यं व्यतक्ति । (इति विष्कम्भकः ) 
प्रथमं दुश्यम्‌ -- सुवणं सिहासने सपरिवारम्‌ अधिष्ठितः शिवराजः। 
करकलितसुवर्णच्छत्रः गागाभट्ट : वेदमन्त्रान्‌ उच्चेर्घोषयति । चारः 
पाइचात्तय-प्रतिनिधीनाम्‌ -आगमनं महाराजाय आवेदयति । महा- 
राजानृज्ञया प्रविष्ट वृन्दं स्वदेशयद्धत्या प्रणम्य तूर्यव्वनिना सह 
स्तुतिगीतं गायति । 


| द्वारपाल रक्षिते प्रासादमहाद्वारे पाइचात्य- 


पाइयात्त्याः शिवराज्ये स्वीयां नाणकशालां निर्मातुम्‌ प्रार्थयन्ते । 
तेषाम्‌ अमिप्राथम्‌ अवगत्य -- 


४ शस्त्रे शास्त्रे धने धान्ये भाषाभूषाकलादिषु । 
अपरायत्तभूजस्वि स्वराज्यं कामयामहे ॥ ” इति 


स्वसिद्धान्तम्‌ उद्घोषयति। अतिथिविसर्जनान्ते मातृपदवन्दनार्थं 
सपरिवारः शिवराजः गच्छति । 


द्वितोयं दृश्यम्‌ -- जिजाम्वा शिवराजागमनं भ्रतीक्षते। प्रवेशा- 
नन्तरं जिजाम्वा सर्वेषां कुशलं पृच्छति। तत्र निश्चलपुरी, “ यावत्‌ 
तन्त्रशात्रोक्तं विघानम्‌ अनुसृत्य न निवर्तेत महाराजस्य अभिषेकः, 
तावद्‌ असंपूर्ण मनो रथोऽस्मि ” इति वदति। तम्मनोरथं पूरयितु 
जिजाम्बा महाराजम्‌ आदिशति। ततश्च, “ अहमपि अपपुण- 
मनोरथः अस्पि(% इति. उनका, //इद्राह्ीमू-तुश्मं कम पि उपहारम्‌ 

अयितुम्‌ इच्छामि ” इति स्वमनोरथं शिवराज: निवेदयति। 
ततस्च मातृमहिमानम्‌ उद्गीय, “ एतदेव स्वञ्चरणयोः समर्पयितं 
शक्नोमि अनन्यस्वविभवः तव पुत्रकः” इति उवत्वा ` राजकिरीट' 
तस्याः चरणयोः समर्यं वदति, “ इदानीमस्मि संपूर्ण-मनोरथ 
अन्ते भरतवाक्यम्‌ । 


॥.समाप्तम्‌ शिवराजाभिषेक नाटकम्‌ ॥ 


CC-0. Prof. Satya Vrat Shastri Collection. 

॥ शिवराजाभिषेकम ॥ 


[ नान्दी ] 


जयतु जयतु देवः श्रीशिवो विश्ववन्द्यो 
नगपतिशिखरस्थश्वञ्चदुद्वज्जटालः । 

सुरसरिदिति वित्ता कापि पीयूषधारा [ 
बितनतु उपरिष्टाद्‌ यस्य मूर्धाभिषेकम्‌ ॥ १॥ 


भडवत्वा तद्धनुङ जित द्विजवरं कृत्वा च तं निमदं 

सन्त्वारण्यभूवश्चतुर्दश समाः हत्वा बह्न्‌ राक्षसान्‌ । 

छित्वा रावणमस्तकावलितथो संप्राप्य सीतां सतीं 

भास्वद्वंशमहाम णिबिजयते सिहासनाधीशवरः ॥ २॥ 
सुत्रधारः -- (प्रविष्य) अहो नु खलू भोः सहुदयहृदयंगमोऽयं 
भूलोकः । सवेदा इताभिषेक इव अयं विभाति सर्वथा। यतो हि -- 

वर्षास्वस्बुधरस्य संपरिपतद्धारासहस्रेयंथा 

चनद्रस्यामुतवषिभिः शरदि वा साब्द्रंम॑यूखेस्तथा । 

हेमन्ते सवितुः सहस्नकिरणः संस्पशंसौज्यावहेः 

सूलोकेऽत्र तनोति संततमहो प्रेमाभिषेकं शिवः ॥ ३॥ 


सर्वथा करुणाघनोऽसौ निजकरुणामृताभिषेकमिव जीवलोके 
बितनोति । तस्य हि स्मरणमात्रेणेव स्वानन्द-सुधाभिषिक्तम्‌ इव 
भवति मानसं मामकीनम्‌ । (इतस्ततो विलोक्य-) को नु खलु 
अस्याम्‌ ऐकान्तिक-सुखावस्थायां न स्मरेत्‌ सुखदुःखसहभागिनीं 
स्वगृहिणीम्‌ ?कुत्र नु खलु गता भवेदद्य कुटुम्बिनी? (स्मृतिमभि- 
नीय) आं ज्ञातम्‌ ! अद्य शिवरात्रिव्रतनिमित्त प्रत्यूषे एव स्ताना- 

द्याहिकं परिसमाप्य प्रतिवेशिनीभिः घृत-मधु-दधि-दुरघ-हरिद्रा- 
कुङकृम-क्‌सुम-बिल्वदळपुऊज-रमणीयं राजतं पूजनभाजनम्‌ आदाय 
(स्वरपरिवृत्ति कृत्वा) इदानीं शिवालयं गत्वा शिवाभिषेकान्ते 
झटिति प्रत्यागमिष्यामीति उक्त्वा सत्वरं निर्गता, इदानीमपि 
गृह नायाता गृहिणी । सत्यं खळ्च्यते “ गृहं तु गृहिणीहीनं 
कान्तारादतिरिच्यते ” इति (ऊध्वं विलोक्य) - अहो आश्चर्थम्‌ - 
अस्ताचळमिद प्राप्तं प्रखर रविमण्डलम्‌ । 
यथा प्रोत्तप्तभूलोकं म्लेच्छाधिपतिमण्डलम्‌ ॥ ४॥ 
तत्‌ कृतो नु वत चिरायते आर्या ? 
(नेपथ्ये) आर्यपुत्र ! इयमहम्‌ । मनाग्‌ विलम्बेन आगताउस्मि। 
अलमिदानीं मदागमन-कालातिपात-निमित्तेन विषादेन । 
नटी -- (प्रविश्य सहर्षम्‌ ) आर्यपुत्र ! आयेपुत्र ! अद्य खल - 
महानानन्दसन्दोहो न माति हृदये मम । 
यशोराशिरिवापारो शिवराजस्य भूतले ॥ ५॥ 
मन्ये सर्वाणि मम पुण्यानि थाक्तच“जन्म-शताजितानि....... ...... ... 
सुत्र०-- (सस्मितम्‌) अस्मिन्‌ जन्मनि पुनः मादुश-पतिदेव-परि- 
चर्याजितानि च -- 
नटी - कमपि अकल्पितोपनतं परिपाकं खलु गतानि । 
सुत्र०--आय ! अतिमात्रं प्रहृषितामिव त्वाम्‌ अद्य लक्षयामि तद्‌ 
ब्रूहि कि तत्र कारणम्‌ इति। 
नटी -- श्रुणोतु आयुपुत्र: | अद्य शिवरानिःभुण्यत्रत-निमित्तं यत्र 
नवनिमिते शिवालये शिवाभिषेकार्थम्‌ अत्रत्याः पौलस्त्यपुरनिवा- 
सिन्यः सुवा सिन्यः वयं गता: । ५ ड 

सूत्र०-- ( तत्स्वरमभिनीय ) “तत्र साक्षात्‌ शिव एव केलास- 
शिखरात्‌ समवतीर्णः ” इति वक्तुकामा असि ? 
नटी - आर्यपुत्र ! सथा अद्य खलू हरिशचन्द्रायसे प्रथमत एव 
अनेन सत्यवचनेन | 
सुत्र० (सस्मितम्‌ )- तत्‌ कि शिवरात्रि-निमित्तं शिवब्रतपरा- 
यणास्य पौलस्त्यपुर-महिला मण्डलस्य दशंनार्थम्‌ ? 
नडी -- (सरोषमिव) अल देवतोमहासेन । प्रथमं श्रूयतां तावत्‌ 
श्रवणपेयः वृत्तान्तः । 
सुत्र०--पायय तावदद्य सिवरात्रिदिने अपीतपूर्ववृत्ताच्तसोमरसम्‌। 
नटी -- शृणोतु आर्यपुत्रः ! अस्माकं पौलस्त्युरतः नातिदूरवतिनि 
सह्याद्रिराज-कंलासःशिखरायमाणे रायगिरौ अद्य शिव-रात्रि- 
निमित्तम्‌ अप्रतिषिद्धः भावुकानां प्रवेशः इति ज्ञात्वा तथा च -- 
हिमवति केदारास्यं श्रीशैले मल्लिकाजुंनाहवं यद्‌ । 
तद्‌ दिव्य रायगिरौ जगदीश्वरनाम भाति शिवलिङ्गम्‌ ॥ ६ ॥ 


इति च मत्वा रायगिरि-तीर्थक्षेत्रं प्रति प्रस्थिताः वयम्‌। तत्र च 
शिवराजेन इदानीं नितान्तसुन्दरं नूतनं मन्दिरं राजमातुः जिजा- 
देव्याः समुपासनार्थं निमितम्‌ । 

समुन्नतोदार-सुवर्णशङगं तम्मन्दिरं नातिबुहरप्रमाणम्‌ । 

आसेचन लोकविलोचनानां विभाति सह्याद्रिकिरीटरम्यम्‌ ॥७॥ 
तच्च प्राणप्रियपुत्र-विनिमितम्‌ इति प्रहृष्टहृदया राजमाता जिजा- 
देवी स्करकमलावचितेः सुवर्णकमरूः तत्र भगवन्तं जगदीश्वर 
समाराधयितुम आगता आसीत्‌ सपरिवारम्‌ । 


सुत्र०-- तत्‌ किं राजमाता एकाकिनी प्रिस्रमति? यथा त्वम्‌ ? 

नटी -- (सस्मितम्‌) अद्य तु अहमपि सप्रतिवेशिपरिवारमेव 
गताऽसं यथा राजमाता । (उभो हसतः) आर्यपुत्र ! तत्र परि- पाः 
वारिकेषु सहघमंचारिणीभिः काशी देवी-प्रमुखाभिः साक्षात्‌ -- 


सुत्र» -- (ससंभ्रमम्‌) कि स पुण्यलोकशिरोमणिः ? 
नटी -- अथ किम्‌? | 
-साक्षाद्‌ विश्वेश्वरः क्षात्रधर्मोचित-सुविग्रहः । 
गिरिरानादिव प्राप्तो ननं राजर्गिर प्रति ॥ ८ ॥ 
स॒ च मया -- 
विलोकितः स्दनेत्राभ्यां सुप्रसन्नशुचिप्रभः । 
अनुगच्छन्‌ स्वजननों सन्ध्यासिव सुधाकरः ॥ ९ ॥ 
(बद्धाञ्जलिभूत्वा) आर्यपुत्र ! राजदर्शनं हि खल्‌ देवदर्शनम्‌ एव 
भूलोके । कि पुनः शिवराजदशनम्‌ ? यतो हि -- 
शिवमिव शिवराज दिव्यसामथ्यपूर्णस्‌ । 
जनगणहितहेत्‌ं बुस्तरापत्तिसेतुम्‌ ॥ 
स्मरति य इह कश्चित्‌ सोऽपि पुण्यान्त रात्मः । 
किमु पुनरिह यस्तं साधु साक्षात्करोति ॥ १० ॥॥ 
तदहम्‌ आत्मानं बाढ पुण्यवतीं मन्थे । 
सूत्र आये ! सत्यं पुष्यवती भाग्यवती च खलु त्वमसि। 
परन्तु 555 
नटी -- परन्तु किम्‌ ? 
र 
सूत्र-- राजदशंनन देवदशनस्य पुण्यं खल लभ्यते तदेव -- 
नटो -- कदा ? 

सूत्र०-- यदा सः राजा रामचन्द्रः इव रत्नखचित-सुवण-सिंहासन- 
संनिविष्टः यथाविधि मूर्धाभिषिक्तशच भवति। 

(नेपथ्ये डिण्डिमध्वनिम्‌ आकर्णयन्‌ ) - सर्वथा लोक-हुदयासन- 
संनिविष्टः अपि (मनाक्‌ स्थित्वा उच्चैः) शिवराजः नाभिषिक्तः 
शिवराज: नाभिषिक्तः। (प्रविश्य नटः ) 


नाभिषिक्तोऽपि संस्कारेवंने सिहो मुगाधिपः। 
सह्याचलाञचलेऽत्रापि शिवराजो जनाधिपः ॥ ११॥ 
तथा च 


प्रतिपच्चन्द्ररेखेव वधिष्णु विश्ववन्दिता । 

यशःशीः शिवराजस्य पुनातीदं महीतलम्‌ ॥ १२॥ 
सूत्र -- मारिष ! अतिप्रसन्नः त्वम्‌ अद्य लक्ष्यसे ? तत्‌ कि नु 
खलु हृदयं तव प्रसादयति ? 
नटी -- साव ! शिवराजस्य चरितं प्रसादयति मे हृदयम्‌ । 
तथा हि-- 

चरितं शिवराजस्य विजय-श्रौ-विराजितम्‌ । 

वीराद्भुतरसं पुण्यं रामायणमिवापरम्‌ ॥ १३ ॥ 

बीरता साधुतोपेता साधुता चातुरीयुता। 

. ' चातुरी लोकमडगल्या चरितेऽस्मिन्‌ विराजते॥ १४॥ 
(नेपथ्ये सडिण्डिम-घोषम्‌ उच्चेगंजंति -भो भोः शृण्वन्तु शुण्वन्तु 
सर्वे पौलस्त्यपुरवासिनः सज्जना: । 
काशी-विइवेरतर- महामन्दिर - निर्मातृ - नारायणभट्टात्मज - शंकर- 
भट्टस्य प्रपौत्रः नीलकण्ठभट्टुस्य पौत्रः दिनकरभट्टस्य पुत्रः विश्व- 
शिव. २ 

विश्त-सइगरु-वंश-प्रदी पायमानः .सक्रल-वेद-वेदाङग-पुराण-दशन- 
शास्त्र-मन्त्रत्तन्त्र-पारावार-पारीणः सनातन-वर्म-धुरीणः श्रीविश्वे- 
इवरमट्टः ' गागाभट्टः? इति दश-दिगन्त-विदित-नामधृयः अद्य - 
निज-गरुबन्धुना प्रतिष्ठान-पीठ-वासिना श्रीमदनन्तदेवभट्टेन सह 
पौलस्त्यपुरीयं परमानन्दस्य गुरुकुलम्‌ अभ्यागमतेच समळंकरोति। 
तत्‌ तयोः अतिथि-विशेषयो: सभाजनाथेम्‌ अभिनय-कला-कूशलं 
गुरुकुलच्छात्रे: कुलगुरु-समादिष्टे: “ पुबेशिवचरितं ” नाम अपूर्व 
छायानाटक प्रयोक्ष्यते । तद्‌ अद्य रात्री गुरुकुल-प्राङगणे समा- 
गच्छन्तु भवन्तः ।) 

सूत्र०-- संथा अश्नुतपर्वंमिदं पुबंशिवचरितं-ताम छायानाटकम्‌ । 
नटी -- (सहर्षम्‌) शिवरात्रि-ब्रत-निमित्तं जागरणम्‌ आदिश्यते 
शास्त्रकारेः। तद्‌ गच्छामः वयम्‌ अपूव तत्‌ “ पुवशिवचरितं ” 
नाम छायानाटकं विलोकयितुम्‌ । (सर्वे गच्छन्ति) 


॥ इति प्रस्तावना ।। 

प्रथमोऽङ्कः 


छायानारके दृश्यानि 


श्रथसम्‌ -- ध्राचीन-शिवालये शिवलिङगं परितः प्रदक्षिणी कुवे न्तः 
“हर! हर! हर! महादेव ' इति गर्जन्तश्च उदप्र-करवालाः शिवाजि. 
प्रमुखाः तरुणाः । 

द्वितीयम्‌ -- राजसभालये सिहासनासीन: सचिवादि-गण-परिवृतः 
विजापुराधीशः । उदग्रकरवालं समुत्थिते राजनि सर्वे तम्‌ अन- 
कुर्वे न्ति । | छः 
सहसा प्रविष्टः आहितुण्डिकवेशः स्पशः मुहुमुहुः सखेदं भालम्‌ 
उरश्च ताडयति। सर्वे सारचयें भ्रान्ताः इव अन्योन्यं प्रेक्षन्ते । 
यवनराजमाता सर्वान्‌ धिकूङुुवती सौवर्ण-ताम्बूल-युत॑ पात्रं पुरः 
स्थापयति। सर्वे अधोमुखाः भवन्ति । | 


नफशुह्लः साहहासम्‌ उत्थाय प्रोद्धतं चलन्‌ सर्वान्‌ सभ्यान्‌ हुंकार: 
धिक्कुर्वन्‌ राजमातरं राजानं च प्रणम्य सौवर्णं ताम्बूलम्‌ उद्‌- 
गृह्वाति । राजमाता तम्‌ अभिनन्दति, यवनराजः तस्म स्वकटिबद्ध 
खड्ग समर्पयति । 


तृतीयम्‌ -- नेपथ्ये पणवानकादि-रणवाद्य-निनादः। पट-मण्डपे 
सचिव-पुरस्सरः अफभुल्लः सोन्मादः इव प्रविश्य उच्चासने उपविश्य 
इतस्ततः शिवराजागमनं प्रतीक्षमाणः मुहुमुहुः कटिपट्ट गूढाम्‌ असि- 
पुत्रिकां परामृशति । 


. (नेपथ्ये) - 'जय जगदम्ब? इति त्रिवारं ध्वनिः । सहसा प्रविष्टं 


सचिव-द्वितीयं शिवराजं बाहू प्रसार्य अफझल्ल: दृढम आलिङगन्‌ 
६ CC-0. Prot. Satya Vrat ShaStri 00॥80॥0). 


Digitized By Siddhanta eGangotri Gyaan Kosher जामिषे 
८ वराजाभिषेकम्‌ 


उच्चैः क्रन्दति, “हा हतोऽस्मि। ” नेपथ्ये रणतूर्य-नादः, शतघ्नी- 
घ्वनिः, सेना-कोलाहुलश्च । 
चतुथम्‌ -- घनान्धकारे दुर्ग परितः भ्रमन्तः सखड्गहस्ताः यवन- 
सैनिकाः । नेपथ्ये डिण्डिम-ध्वनिम्‌ आकर्ण्य स्वपन्ति। ततः सखड्ग- 
भल्ल-शूलेन वीरगणेन परिवृतः शिवाजिः सत्वर प्रचलति। 
नेपथ्ये खुराघात-ध्वनिः। बाजिप्रभुः शिवाजि निर्गन्तुम्‌ प्रार्थयते । 
सुहृज्जनान्‌ समालिङग्य शिवाजिः निर्पेच्छति। वीराः युद्धार्थम्‌ 
उदग्र-शस्त्राः तिष्ठन्ति । 
पञ्चमम्‌ -- राजसभायां मिहासनासीनः शिवराजः। ततः प्रवि- 
शति रज्जुपाशबद्धं पुरुष गृहीत्वा आरक्षकयुग्मम्‌ । तत्कृतं परदारा- 
भिमर्षणापराधं श्रुत्वैव शिवराजः उच्चेः सक्रोधं गजंति- 

घमंप्राणे स्वराज्येऽस्मिन्‌ परदाराभिमषंणम्‌ । 

यः करिष्यति दुष्टात्मा प्राणदण्डं लभेत सः ॥ १॥ 

ॐ ४ + 4 

ततः प्रविशति सयवनीकः कोऽपि पुरुषः । तद्‌वृत्तान्तं शुण्वन्नेव 
शिवराजः तं पुरुषं धिकूकृत्य सिंहासनाद्‌ अवतीथ तां वन्दते । 
यवनी. राजानं भूयो भूयः प्रणमति । 


*षष्ठम्‌ -- आगरायां राजप्रासादे कराङगु लिबद्धपट्टुकः शास्ताखानः 
पट्टकावबद्ध मस्तक: जसवन्तसिहरच शिवराजागमनम्‌ उद्दिश्य 
परश्परं सभयं संवदतः। ततः प्रविशति राजपुत्र-धत-कराङगुलिन। 
शिवराजेन अनुगम्परमानः रामप्िह:। तदा श्रेष्ठ-राजपुरुषाणां 
पृष्ठतः स्थापितेष काष्ट-पीठेषु आसन-परिग्रहार्थं पुरुषेण निविष्टे 
सक्रोधः शिवराजः “न पुरः स्थातुमिच्छामि नृपस्यास्याविवे- 


किन: ”, इति उवत्वा निर्गच्छति । ८ 

सप्तमम्‌ -- ओरङगजेत्रस्य काराळयात्‌ पुत्रविमुक्त्य्थं दुशचर तपः 
समाचरन्ती जिजाम्बा फछाहारार्थ स्नुषायाः प्रार्थनां न अङगी- 
करोति। ततः प्रतिहारीम्‌ अनुगच्छन्तः औत्तराहाः मस्करिणः 
“जय जय रघुवीर समर्थं! ” इति गर्जन्तः प्रविशस्ति। मस्करिवेश: 
शिवराज: मातरं साष्टाङगं प्रणमति । 


[इति शिवराजाभिषेक-नाटके छायानाटक*-नाम प्रथमोऽङकः ] 


* संपूर्णस्य छायानाटकस्य कृते परिशिष्ट दृश्यताम्‌ । 

द्वितीयोऽङ्कः 
(प्रथमं दृश्यम्‌) 

(ततः प्रविशति मस्तक-न्यस्त-दुग्ध-कुम्भ॑ गोपिकायुरम मार्ग ।) 
प्रथमा -- अयि हीरकणिके। अपि अरोचत ते परमानन्दकवीः 
द्राणां गुरुकूलच्छात्रैः समभिनीतं पूर्वश्िवचरितं नाम नाटकम्‌ ? 
मन्ये एवमेव देवाधिदेव: शिवशंकर: नररूपेण भुवम्‌ अवतीये 
आश्चर्य-लीलाः करोति। अहं तु रङ्खगमञ्च-स्थितं शिवाजीमेत्र 
शिवबुद्धया भूयो भूयः प्रणामेन, पुष्पाञजलि-समर्पंणेन च पूजित- 
वती । हीरकणिके ! करा त्वया प्रथमं साक्षात्कृतः शिवराजः ? 
(ताम्‌ अवलोकयन्ती आत्मगतम्‌) अयि सर्वथा अनन्य-मनस्का इव 
इयं लक्ष्यते । अडगुल्या तस्याः कणं निपीडय ) अयि मूढे। 
ननु पृच्छामि -- 
हीरकणिका -- कि नु पृच्छसि रत्नमाले ? 
रत्नमाला -- ननु पृच्छामि, कदा त्वया प्रथम साक्षात्कृतः 
शिवराजः इति ? 
हीरकणिका-- (उच्चैः विहस्य) रत्नमाले ! एकदा शिवराजेन 
एव प्रथमं साक्षात्कृताऽस्मि । 
रत्नमाला -- (चपेटाघातं कृत्वा) अयि असंबद्धप्रलापिनि ! कि 
दुग्ध-कुम्भ विस्मृत्य मदिरा-कुम्भ मस्तके धारयसि ? 
हीरकणिका -- रत्नमाले ! सत्यं ब्रवीमि । शिवराजेन एव एकदा 
साक्षातूकृताऽस्मि । 
रत्नमाला -- (साइचयंम्‌ ) सत्यम्‌ ? 


हीरकणिका -- सत्यम्‌ । सशपथ् सत्यं वदामि। 

रत्नमाला -- स हि गुणेकपक्षपाती महाराजः शस्त्रनिषुणं भाषण- 
कुशलं, कृषिविज्चं, गौरक्ष्मदक्षं वाणिज्यविज्ञं शास्त्रज्ञ, स्वामिनिष्ठं 
वा यं कमपि ग्रामीण वनेचरं किंबहुना परधर्मीयम्‌ अपि जानाति, 
तं तं स्वयम्‌ आहूय मानयित्वा संगृह्लाति । त्वया तावद्‌ गोपाल- 
दारिकया कीदृशः अलौकिकः गुणः प्रदर्शित: ? 

होरकणिका -- शुणु रत्नमाले ! समीपवर्तिनि रायगिरो राज- 
घानी संस्थाप्य शिवराजः सपरिवार निवासार्थम्‌ आगतः । 

रत्न ० - ततः किम्‌? 

हीर० -- तदा कुमारयोः शम्मु-राजारामयोः कृते गृ ष्टि-दुग्ध- 
कुम्भम्‌ आदाय प्रतिदिनं प्रभाते सायंकाले च राजगिरी गतागतं 
कत्‌ इवश्रूः माम्‌ आदिशत्‌ । 

रत्न० -- अहो निष्ठुरा ते इवश्रू: । भवतु, ततस्ततः । 

हीर० -- ततः एकदा सायं विलम्वेन गृह प्रत्यागतां गृष्टि दुरध्वा 
सत्वर गिरि-शिखरम्‌ आरूढा अहम्‌ । 

रत्न० -- ततस्ततः ? 

होर० -- ततश्च राजप्रासादे दुग्धकुम्भान्‌ दत्त्वा यावद्‌ महाद्वार ` 
प्रत्यागच्छामि तावत्‌ पिहितं तद्‌ अपञ्यम्‌। तदा बहि मनार्थ 
प्राथंयन्तीं मां द्वारपालः रूक्षस्वरं प्राह । 

रत्न० -- किमिति ? 

हीर० -- (स्वरपरिवृत्ति कृत्वा) यथासमयं महाद्वारे पिहिते 
राजमातुः जिजादेव्या अनुमति विना सर्वथा नोद्घाटितत्र्य तत्‌ 
इति महाराजस्य आदेशः । 

रत्न० -- तत्‌ त्वया जिजादेवी -- । 

हीर० -- जिजादेवी बळवदस्वस्थतया तदानीं राजगिरिप्रासादे 
नासीत्‌ | CC-0. Prof. Satya Vrat Shastri Collection. 


१२ 
रत्न० -- तत्‌ कृत्र सा आसीत्‌ ? 

हीर० -- रायगिरेः उपत्यकायां पाचाड-प्रामे शिवराजेन निमिते 
तदुचिते महाप्रासादे । 

रत्न० -- ततस्ततः ? 

हीर० -- तदा कुटिरे स्थितस्य षण्मासदेश्यस्य अपत्यस्य स्मरणेन 
व्याकुला अहम्‌ गिरि-दुर्गार बहिरायातु पञ्जरवद्धा व्याधीव 
इतस्ततः .प्राधावम्‌ । 

रत्न० -- अहो अत्याहितम्‌ । ततस्ततः ? 

हीर० -- ततश्च गिरिदुगस्य एकस्मिन्‌ कोणे संभाव्यनिर्ग मन- 
स्थातं कुलदेवतं महाबलेक्वरं स्मरन्ती दुर्गमेन अपथेन सकण्टक- 
वृक्षशाखा-मूलानि कथमपि समवलम्वमाना अवरुह्य ध्रत्यागताऽहुं 
कुटीरे स्तनंधयम्‌ अपत्यं पाययितुम्‌ । 

रत्न० -- अयि साहसिके ! + पर्णाल-दुर्गात्‌ निर्गच्छतः शिवराजस्य 
एव अनुसरणं त्वया कृतम्‌ । अहो ते साहसम्‌ ! ततस्ततः ? 
हीर०-- ततश्च प्रत्यूषि एव चरमुखेन विज्ञातः अथं वृत्तान्तः 
महा राजेन । 

रत्न० -- अहो अत्याहितम्‌ । उग्रदण्डः खल शिवराजः थयते 
अपराधिषु । 
हीर० _ अयि सखि ! उग्रदण्डः अपि नितान्तं प्रजावत्सलः खलु 
महाराजः-। 

रत्न० -- कथम्‌ ? 

हीर०-- शृणु। तदानीमेव दुग्घकुम्भान्‌ शिरसि निधाय राज- 
प्रासाद प्रविशन्त्याः मम पुरस्तात्‌ सहसा उपस्थित: महाराजः। 
रत्न० -- हीरकणिके ! अहो तव भागधेयम्‌ । ततस्ततः ? 


RR SI 
* पन्हाळा इति कोल्हापुर-मण्डलस्थः दुर्ग: । . 

हीर० -- ततः सहसैव दुरध-कुम्भान्‌ अधो निधाय प्रणत-मस्तकाँ 
माम्‌ उद्दिश्य घन-गम्भीरया गिरा आह महाराजः (स्वर-परिवृत्ति 
कृत्वा) “ पुत्रिके ! नितान्तं प्रसन्नः अस्मि तव साहसेन ! स्वथा 
प्रियसाहसः अस्मि। “साहसे श्रीः प्रतिवसति ' इति जिजाम्त्रा 
भणति। गृहाण इमां श्रीमुद्राङ्कितां नवरत्नमालाम्‌ । ” इति तां 
मालां दर्शयति। 
रत्न० -- (सकुतूहुलं विळोकयति।) 
[ततः प्रविशतः कृताभिषेको सजल-कमण्डळ्‌-पाणी ब्रह्मचारिणौ 
मार्गेण गच्छन्तौ ] 
एकः -- आयं श्रीधर ! अपूर्वं खल्‌ तातचरणेः विरचितं पूर्वशिव- 
चरितं नाम छायानाटकम्‌ । न मया अतःपूर्वं छायानाटकस्य नाम 
अपि श्रुतम्‌ आसीत्‌ । 
अपरः -- वत्स ! देवदत्त ! तत्र छायानाटके पूर्वशिवचरितम्‌ 
एव अपूर्वं कथावस्तु आसीत्‌ । छायानाटक पुनः पूर्व परम्परागतम्‌ 
एव । 
देवदत्तः -- तत्‌ कथमेवं ब्रवीषि श्रीधरायं। साहित्यदपंणीये 
नाट्यशास्त्रे हि — 

“ नाटकमथ प्रकरणं भाणव्यायोगसमवकार डिमाः । 

ईहामुगाङ्कुवीथ्यः प्रहसनमिति रूपकाणि दश ॥ ” 

इति दशविधानि एव रूपकाणि निदिष्टानि। न तु छायानाटकम्‌। 
श्रीधरः -- वत्स देवदत्त ! नाटयशास्त्रातिरिक्तम्‌ अपि तातः 
चरणाः बहु बहु जानन्ति। पुरा किल सुभट-कवि-विरचितं दूताद्भदं 
नाम छायानाटकम्‌ क्वचिद्‌ महोत्सवावसरे प्रदशितम्‌ आसीत्‌ इति 
तातचरणानां वस स्मास) Vrat Shastri Collection. 

देवदत्तः -- प्राचीनेषु रूपकेषु काव्यादिषु च पौराणिकम्‌ एव 
कथावस्तु सवंत्र दृश्यते । ऐतिहासिक न हि न हि वर्तमानकालीन 
कथावस्तु आथित्य सूर्यवंश नाम अनृपुराणं लिखितं प्रतिभा-वेभव 
तातचरणानामामेव दृश्यते । 

श्रीधरः -- एतावता कालेन अर्धं सूर्यवंश्यस्य समाप्तम्‌ इति तात- 
चरणाः वदन्ति। इदं पुनः “ पूर्व शिवच रितम्‌ ” नाम नवीनम्‌ एव 
छायानाटकं तातचरणानाम्‌ । 

देवदत्तः -- परम्‌ अत्र वाचिकाभिनयः नास्ति। केवलम्‌ भाङ्ग 
काहार्याभिनयनिष्ठम्‌ इदं छायानाटकम्‌ । 

श्रीधरः -- वत्स ! तथापि तदृदर्शनेन नितान्तं प्रमुदिताः प्रह्नादि- 
ताश्च श्रीमद्गागाभट्रपादाः मया अवलोकिता: | 


रोमाञचकञ्चु कितगात्रमुदश्ु धा रा- 
प्रक्लिसवक्षसमतिस्फुरदक्षियुरमम्‌ । 
संरुद्धकण्ठबहुधोदितसाधुवादं 
सभ्येष्वलोकयमहं विबुधोत्तम तम्‌ ॥ १॥ 


हीर० -- (सहसोपसृत्य) अपि नाम युवां परमानन्द-गुरुकुलस्य 
सन्रह्मचारिणी ? - 
श्रीधरः -- न केवलं सब्रह्मचारिणी | पितुरन्तेवासिनी आवाम्‌ । 
देवदत्तः -- आत्मजौ आवाम्‌ उभौ कुलगुरो: । 
रत्न -- गुरुकुलम्‌ एव प्रस्थिते आवाम्‌ । 
श्रीधरः -- तत्‌ किनिमित्तम्‌ ? 
देवदत्तः -- ( अपवाये ) आये! जिजाम्बाया: प्रासादे पाचाडग्राम- 
स्थिते विलोकिते पुव मया एते । 
श्रीधरः -- अपि नाम जिजाम्बा युवाम्‌ अन्न प्रेषितवती ? 

होर० -- शिवरात्रिब्रतं ह्मः समाचरितं जिजाम्त्रया । | 
रत्न० -- अद्य पारणा-विधिः तस्य ब्रतस्य । 
देवदत्तः -- युज्यते | ततः क्रिम्‌ ? 
होर०-- अद्य प्रभाते दुग्धकुम्भान्‌ आदाय प्रासाई प्रविशन्तीं मां-- 
रत्नञ-- नन्‌ मां च -- 
हीर० -- जिजाम्बा एवम्‌ आह । 
श्रीधरः -- किम्‌ .आह सा सकल-लो -जननी ? 
हीर० -- (स्वर-परिवृत्ति कृत्वा) हीरकणिके ! रत्नमाले ! अद्य 
शिवरातिद्रत-पारणानिमित्तं परमानन्दगुरोः आश्चमं गत्वा छात्राणां 
कृते दुग्धकुम्भान्‌ प्रापय इति । 
उभौ -- अहो प्रजावात्सल्यं जिजाम्वायाः ! 
श्रीधरः -- सर्वथा सुतनिविशेषं पश्यति गुरुकुल-बालकान्‌ । 
देवदत्तः -- सरिदिव करुणासुधातरङ्का र 
सुविमलभावमनोज्ञहंसमाला । 
सततमभिसमेतसाधृतीर्था 
जगदखिलं हि पुनाति सा जिजाम्बा ॥ २॥ 
श्रीधरः -- एते वयं गुरुकुल प्राप्ताः। तदन्तःप्रविइय दीयताम्‌ 
अयं जिजाम्बया प्रेषितः भूलोक - पीयूषायमानः गोरसः । 
( उभे गच्छतः ) २ 
देवदत्तः -- (अन्यतः अत्रलोक्य) आये ! पश्य पश्य एते श्रीमद्‌- 
गागामट्ट-प्रमुखाः अतिथिदेवाः परिसमाप्त-प्रातराह्मिकाः तात- 
चरणान्‌ अनुगच्छस्तः सभागृहम्‌ एव यान्ति। तदेहि गच्छावः 
सभागृह पर्यवस्थापयितुम्‌ । 

हितीयं दृश्यम्‌ । 

(आगच्छन्तु आगच्छन्तु पुज्यपादाः गागाभट्टाः थीमदनन्तदेव- 
भट्टा: ! ! अलक्रियताम्‌ अळक्रियताम्‌ आसनम्‌ इदम्‌ । महान्‌ खलु 
अयं प्रमोदावसरः प्राप्तः । नूनं सुकृतशतानां परिपाकः अयं यत्‌ 
भवादृशां शुभागमनं नाम) 
(नेपथ्ये बालकाः पठन्ति ' शिवराजः सिवराजौ शित्रराजाः। ' 
प्रथमा) सवंथा सुष्ट खलु इदम्‌ उच्चते --- 

विजयादशमी संव संव दीपावली तिथि: । 

यदा सदनमायान्ति विद्वांसो विश्ववन्दिताः ॥ ३॥ 


गागाभट्टः -- (छात्रध्वनिम्‌ आकर्णयन्‌) परमानन्द! भूतलेऽस्मिन्‌ 
एकः एव अद्वितीयः शिवराजः। तत्‌ किमर्थं “ शिवराजी शिव- 
राजाः। ” इति द्विवचन-बहुवचने पठन्ति एते बालका: ? 
अनन्तभट्टः -- सखे गागाभट्ट । “यथा रामः रामौ रामाः ' इति 
पठन्ति स्म तथेव इयं नतना कालोचिता पद्धतिः गुरुकुलेऽस्मिन्‌ 
प्रवतिता शिवराजैकनिष्ठेने परमानन्देन इति तर्कयामि । 
परमानन्दः सर्वथा प्रसन्न: ते तक: अनन्तभट्ट ! 

गागा० -- सखे ! अद्वितीये अपि रामचन्द्रे नामशब्दस्य द्विवचन- 
वहुवचनप्रयोगे नास्ति दोषः। यतः हि पुराणेषु जामदग्न्यः रामः, 
दाशरथिः रामः, रौहिणेयः रामः इति च त्रयः रामाः प्रसिद्धाः । 
शिवराजः पुनः एकः एव अद्वितीयः। एकः एव अद्वितीयः 
शिवराजः ! ! 

परमानन्द: - अहो सूक्ष्मेक्षिका विपश्चिदपश्चिमानां भट्ट 
पादानाम्‌ । 


अनन्त० -- अहो परमानन्द ! अतः पुवंपाटीम्‌ अनुसुत्य ' रामः 

रामौ रामाः।' इत्येव पार्ठयितव्याः छात्राः इति भट्ट पादानाम्‌ 

अभिप्रायं तकर्यामि । 

गागाभट्टः - परमानन्द ! ह्यस्तनं नाटकीयं पूर्वशिवचरितं 

विचिन्तयद्‌भिः अस्माभिः शिवराजस्य अद्वितीयत्वं विमृश्य 

एवम्‌. उक्तम्‌ । अहो नाटकस्य सांमर्थ्यम्‌ ! 
विविधाधि-परिग्रस्ते लोकेऽस्मिन्‌ विदधो विधि: । 

जनता-हित-सौर्याथ नाट्यं पुण्परसायनम्‌ ॥ ४॥। 
तथा च -- 

२ जयति नटवपुरवस्थास्वास्तो रसनिष्ठवृत्तिशीलश्च । 

स्वपरिच्छदसंचारी वस्तुचरित्रोऽत्र नाट्यपुमान्‌ ॥ ५॥ 
परमानन्दः --- सखे अनन्तभट्ट ! 

पाण्डित्यं च कवित्वं च नास्त्येकत्रोभयं क्वचित्‌ । 

दृश्यते तुङ्गता नाव्धौ, नाद्रो तस्य गभीरता ॥ ६॥ 
श्रीमत्सु गागाभट्टेषु तु 

पाण्डित्यं च कवित्वं च इयम्‌ एकत्र राजते । 

प्रतापश्च प्रकाशश्च पुण्येऽम्बरमणाविव ॥ ७॥ 
अनन्तभट्टः सखे परमानन्द ! अपूर्व खलु ते प्रतिभावंभवम्‌ । 
सर्वथा कवीन्द्र-पदवीम्‌ अहेति भवान्‌ । 
गागाभट्ट: -- सखायो ! 

शराणां कृतविद्यानां वदान्यानां च भूभृताम्‌ । 

स हि मूर्घाभिषेकाहो गुणो गुणिगुणज्ञता ॥ ८॥ | 
परमानन्दः -- कुतः खलु समुपाजितं नाटक-रचना-कौश्ल्यम्‌ 
इदम्‌ ? यतो हिं  . 

न देवतानुग्रंहमन्तरेण न वाऽथ पुर्वाजितभूरिपुष्यम्‌ । 
परिस्फुरसमक् मुपो मोसो पतिभाविलास: ॥ ९ ॥ 

परमानन्दः -- भगवन्‌ ! छात्रदशायां काशीक्षेत्रे नियतं गङ्गाः 
जलामिषेकम्‌ आचरति जनेऽस्मिन्‌ देवाधिदेवेन ( साकतं गागा- 
भट्ट विलोक्य) विश्वेश्वरेण नूनं प्रसादीकृतो्यं कोऽपि गुणलेशः 
अवादृश-महापुरुष-सौ हाद-लाभश्च । यतो हविं - 

महापुरुषसौहादं भूलोकपरमामृतम्‌ । 

अगण्य-पुण्य-संप्राप्ये स्वर्गलोकेऽपि दुलभम्‌ ॥१०॥ 
अनन्तभट्टः -- अहो कवीन्द्र ! भगवतः रामचन्द्रस्य त्रिभुवन- 
पावनं चरित्रं द्विधा विभक्तम्‌ इव दृश्यते । तत्र धर्मासनारोहणम्‌ 
आरभ्य उत्तरं चरितम्‌ । 5 
गागाभट्टः -- पूर्वचरितं तु राजाभिषेकान्तम्‌ । 
परमानन्दः -- सत्यं ब्रवीति भवान्‌ । 

चरितं रामचन्द्रस्य द्विघेव कविभिमंतम्‌ । 

भूमण्डलमिवाखण्डं पु्पशिचिमखण्डयोः ॥११॥ 
गागाभट्टः -- अत एव भनभिषेकान्तं भवदीयं पूर्वशिवचरितम्‌ 
असंपू्णम्‌ इव मां प्रत्यभात्‌ । 
अनन्त ० -- सर्वथा निरङ्कुशाः खलू कवयः। कर्युम्‌ अकतुंम्‌ 
अन्यथाकर्तृम्‌ । 
परमानन्दः -- सखायौ ! 

विपश्चितः समोक्षन्ते गणान्‌ दोषांश्च तत्त्वतः । 

चक्षुष्मन्तो हि पश्यन्ति तेजांसि च तमांसि च ॥१२॥ 
तथापि महा-पुरुष-चरित्र-वर्णने न सर्वथा निरङक्ुशाः कवयः इति 
मे निश्चितं मतम्‌ । अतोऽहं ब्रवीमि । 

निरडकुशाः सुकवयः महापुरुषवर्णने । 


कदाप्यभतं वत्तान्त वर्णयेयन भतबत्‌ 
Tce पाचच कक 0 I 

अत एव भृशम्‌ इच्छन्नपि नाशक्तुवं राजाभिषेकं दशंयितृं छाया- 
नाटके । 

अनन्तभट्टः -- अत एव सरवंगुणपूणंम्‌ अपि अपूर्णम्‌ इव दुष्टं 
पूर्वंशिवराजचरितं भावत्कम्‌ । 

गागा० -- अनन्तभट्ट ! सर्वथा चिन्तयन्‌ अपि नात्र कवीन्द्रस्य 
दोषं पश्यामि । 

अनन्तभट्टः -- तद्‌ भट्टपादाः एव समायोजयन्तु शिवराजाभिषेकम्‌। 
परमानन्दः -- ( स्वगतम्‌ ) अस्मन्मनीषितम्‌ एव आह श्रीमान्‌ 
अनन्तभट्टः । 

(सहसा प्रविइय) 

श्रीबरः -- तात ! पण्डितश्रेष्ठानां गागाभट्टानां दशंनार्थं निइचल- 
पुरी केशवपण्डितः च अभ्यागतौ । 

-परसानन्दः -- शीघ्र ` प्रवेशय तो महानुभावौ पाद्योदकेन 
सत्कृत्य । सखायौ !* 


पण्डिता द्रष्टुमायान्ति दुरादपि' सुपण्डितान्‌ । 
अनाहूता हद्युपायान्ति अमराः कमलाकरान्‌ ॥१४॥ 


अनन्तभट्टः -- सखे ! को एतो पण्डितो ? 

परमानन्दः --- एकः महान्‌ तान्त्रिकः अपरश्च अद्वितीयः दवज्ञः 
शिवराजाज्ञया करणकौस्तुभ-तामकस्य ज्यौतिष-प्रन्थस्य लेखक: । 
गागा० -- दिष्टया शुभोऽयम्‌ अवसरः । यदहं शिवराजाभिषेको- 
चितं मुहुत॑ चिन्तयन्‌ देवज्ञ-वरेण्यं पश्यामि । 

छात्रः - आगच्छन्तु, आगच्छन्तु महानुभावाः। 

परमानन्दः -- अळंक्रियताम्‌ इदम्‌ आसनम्‌ । अलंक्रियताम्‌ । 
(गागाभट्ट निद्झिन)) त्रे उहि, क्ाग्मीपुदाद सङ्गनक्षापताः गागाभट्टः 

इति उपाख्यया सुविदिता: विश्वेश्वरभट्टाः । एते च प्रतिष्ठानपीठ- 
वास्तव्या: श्रीमदनन्तदेवभट्टाः । 

गागा० -- कतरः अनयोः केशवदेवज्ञः ? 

केशव०-- एते हि तन्त्र-शास्त-पारङगताः निशचलपुरी-महोदयाः । 
(आत्मानं निदिशन्‌) श्रीमद्दशंनाभिलाषी जनोऽयं केशवाभिध 
`सांवत्सरिकाणां सुविश्रृते कुले जातः । 

निश्चल० -- (साहंकारं गागाभट्टम्‌ उद्दिश्य) नाना-शास्त्र- 
विशारदः भवान्‌ इति जानीमहे । तथापि प्रभूत-कृच्छ्-साध्याम्‌ 
अस्मदीयां तन्त्रःविद्यां मनाक्‌ जानाति भवान्‌ न वा इति 


~ 


, जिज्ञासामः । रजन ्म्यद २ re सन राट के न 
गागा० -- (केशवपण्डितम्‌ उद्दिश्य ) देवज्ञकुल-ललाममूतानी ` 
भवतां दशनेन नितान्तं परितुष्टाः वयम्‌ । 
परमानन्दः -- भवदागमनक्षणे राजाभिषेकोचितं मुहुर्तं चिन्तयन्तः 
आसन्‌ शागाभट्टा: । 
अनन्तभट्टः -- कस्मिन्‌ खल्‌ ग्रन्थ-विशेषे राजाभिषेक-मृहुतंस्य 
निर्णय: उपलभ्येत ? 
निश्चल० -- कलियुगेऽस्मिन्‌ सवंथा निषिद्धः वेदिकः राजा- 
भिषेकः । तान्त्रिकस्तु विहितः । तथा च उक्तम्‌ -- 


कलौ युगे नरेन्द्राणाम्‌ अभिषेको निषिध्यते । 
बेदिको घमंशास्त्रोक्तस्तान्त्रिकस्तु विधीयते ॥१५॥ 


गागा० -- ( स्वगतम्‌) समवगाहित-स्वंश्ञास्त्रेणापि मथा न 
क्वचित्‌ पठितोऽयं इलोकः। मन्ये स्वोपज्ञः अयम्‌ अस्य । (प्रकाशम्‌ ) 
केशवदेवज्ञ ! चिरकालम्लेच्छाधिपत्येन विलुप्त: सर्वथा वैदिक 


राजाभिषेकः । ये चेते भारतवर्षं अग्नि-चन्द्र-सूयं-वंशज-ब्र वा: सन्ति 

राजानः ते हि आाच्छत्र-चामर-परिग्रहार्हा; मिथ्याराज-महाराजो- 
पाधिमाजः शतशोऽथ सहस्तशः केचन भूपालाः यत्र तत्र सन्ति, ते 
हि क्रीडापटस्थिताः इव राजानः । 
केशव० -- अभिषेकाहस्तु एकः एव अद्वितीयः शिवराजः । 
गागा० -- हुन्त ! सोऽपि नाभिषिक्तः । 

परमानन्दः -- अत एव -- 


“ नाभिषिक्तोऽपि संस्कारेदने सिहो मृगाधिपः । 
सह्याचलाञचलेऽत्रापि शिवराजो जनाधिपः।। ” 


इति नटमुखेन उक्तः मया स्वाभिप्रायः । 

गागा० -- राजाभिषेक-कालः विधिश्च शीब्रह्मपि-वृद्ध-वसिष्ठ- 
विरचितायां, वसिष्ठ-संहितायां हेमाद्विविरचिते चतुवंग चिन्तामणौ 
विष्णुधर्मोत्तरे च उपलभ्यते । तदनुरोधेन क्षत्रियकुछावतंसस्य 
दुर्दान्तयवनान्तकस्य ... 

परमानन्दः -- गो-्राह्मण-प्रतिपालनेक-महाब्रतस्य च --- 
गागा० -- श्रुति-स्मृति-पुराणोक्त-पद्धतिम्‌ अनुसृत्य राजाभिषेकः 
आयोजयितब्यः | 

निश्चल० -- ( सोपहासम्‌ ) गागाभट्ट ! वक्तुं सुकरं कतं 
दुष्करम्‌ । न खलु शिवराजाभिषेक: शिवलिङगाभिषेकवत्‌ सुकरः। 
- गागा० -- (उत्याय उच्चेः) शृण्वन्तु शृण्वन्तु भवन्तः। काशी- 
नगरीतः अत्र {महाराष्ट्रे आगतः अयं गागाभट्टः न प्रतिनिवतिष्यते 
अङृत्वा शिवराजामिषकम्‌ । (निश्चलपुरीम्‌ उद्दिश्य) वेदिकं 
शिवराजाभिषेकम्‌ । ८ 

(नेपथ्ये) सडिण्डिम-घोषं गजेति -- शृण्वन्तु शृण्वन्तु पोरा: ! 
शिव,३ ` 

एषः नरवी रश्रेष्ठ:, भास्वतू-कुल-ज्येष्ठ:, जिजादेवीप्रेष्ठः सह्याचल- 
स्थेष्ठः, सकलराजवरिष्ठः, पवित्रचरित्रगरिष्ठ: शिवाजिमहाराज 
राजधानीतः जैत्रयात्रार्थ प्रबलाशवानीकेन अनुगम्यमानः पौलस्त्य- 
पुरपाइवंतः गच्छति। तद्‌ अप्रमत्ताः तिष्ठन्तु सब राजदश्चनाय 
स्वस्वोचिते स्थाने हो 5555 

oe वा 
परमानन्दः -- (ससंभ्रमम्‌ ) बान्धवाः ! पौलस्त्यपुर-मागण गच्छन्‌ 
शिवराजः अवश्यमेव गुरुकुलस्य योगक्षेमं द्रष्टुम्‌ आगमिष्यति । 
अरे देवदत्त! अरे श्रीधर! अलंकुरुध्वं सवं गुरुकुलम्‌ इदं पताका- 
तोरण-माळादिभिः। सखायः वयम्‌ अपि सजञ्जीभवामः राज- 
संमानाथंम्‌ । 


(पटाक्षेपः) 


इति शिवराजाभिषेक-नाटके पण्डितसभा नाम 
हितीयोऽङकः 

तृतीयोऽङ्कः । 


[ ततः,प्रविशति हीरकगिका-रत्नमाला-प्रमुखाभिः सुवासिनीमिः 
कुमारिकाभिश्च नीराजनाविधिना पूजितः छात्रेश्‍च श्रीधर-देवदत्त- 
प्रमुखेः “ 3 स्वस्ति साम्राज्यं भौज्यं स्वाराज्यं वैराज्यं पार- 
मेष्ठ्यं राज्यं माहाराज्यम्‌ आधिपत्यमयं समन्तपर्यायि स्यात्‌ । 
सावंभौमः सार्वायुष आन्तादापरार्घात्‌ पृथिव्ये समुद्रपर्यन्ताया 
एकराडू इति” समन्त्रघोषं पुष्पाञ्जलिभिः समभ्यच्यंमानः 
सचिवेन अनुगम्यमानः विनीतवेशः शिवराजः । ] 


सचिवः -- एतु एतु महाराजः। इदं खलु परमानन्दस्वामिनां 
गुरुकुलम्‌ । 
शिवराजः -- मोरोपन्त ! अस्य गुरुकुलस्य सर्वे विध-योग-क्षेमार्थं 
प्रभूता दक्षिणा दीयताम्‌ अस्मदीयात्‌ कोषात्‌ । सर्वथा राजकुलाद्‌ 
अपि गृरुतराणि गुरुकुलानि राज्यस्य पवित्राभरणानि एव 
मन्यामहे । 
सोरोपन्तः -- नचिराद्‌ अनुष्ठीयते इयं राजाज्ञा। महाराज ! 
एते खलु भू-देवतायमानाः कुछगृरु-परमानन्दम्‌ अनुगच्छन्तः 
गागाभट्ट, अनन्तभट्ट, केशवदेवज्ञ, निरचलतान्त्रिक-प्रमुखाः पण्डित- 
प्रकाण्डाः सपुऽपोपहाराः महाराजं सभाजयितुम्‌ इतः एव आग- 
च्छन्ति तद्‌ उपसर्पतु महाराजः गुरुकु ल-सभागृहाभिभुखम्‌ । 
_एन्‍भएण्डानी - (सर्वे बद्धाञ्जलयः प्रविव्य प्रार्थयन्ते) 
~ स्पर्धा डी पन 
यी न जयतु देवः कोऽपि कैलासनाथंः 
नम [रुन (४५ गध 02 ७ 
; कने - -ध्बंस-लीला-महिष्ठः । 
टो ल्ण्द्टी IST सुर्‌-गण-विपदोधः Vrat Shastri Collection. 
टा ५। हि भर -- 
-$ क्थाण्ड मु छ च जलजो)” 

तदनु जयतु देवो ह्येष सह्याद्रिनाथो 
जनपद-परदास्य-ध्वंस-लीला-महिऽ्ठः ॥ १॥ 

(सर्व पुष्पोपहारान्‌ विकि रन्ति विनयावनत-पूर्घेनि शिवराजे) 
(ततः पण्डिताः एकंकशः गन्धाक्षताभिः शिवराजं पूजयन्तः स्तुति- 
पदं गायन्ति | परमानन्दः प्रत्येकं सनामधेयनिर्देशं परिचाययति।) 
परमानन्दः -- महाराज ! एते हिं श्रीकाशीपुरीनिवासिनः सकल- 
शास्त्रश्यारावार-पारीणाः वेदिकधर्म्‌-धुरीणाः श्रीमन्तः गागामट्ट- 
चरणाः महाराजम्‌ अचंयन्ति । 
गागा० -- (राजानं पुजयन्‌) है गृणरत्नाकर ! 

केचिद्‌ बीरतयाऽपरे मुढुतया दातृ त्वतः केचन 

धीरत्वेन च केऽपि संप्रबिदिताः कोटिल्यतोऽन्यं तदा । 

तेषां हे शिवराज ! सद्गुणनिधे ख्याताः समस्ता गुणाः 

एकस्यापि गुणस्य ते न हि कलामहन्ति ते षोडशीम्‌ ॥ २॥ 
हे शौयंसागर ! | 

हिन्दूनां चिरकालतश्च रिपुभिस्तेजः समास्कन्दितं 

यन्नाना विध-दुष्ट-घोर-दमनो पायेरनातकितेः । 

तत्‌ सर्वे नुबरेण येन सहसवाविष्कृतं संथा 

तं त्वामत्र विलोक्य संप्रतनुते भावाभिषेकं सनः ॥ ३॥ 
हे परमाद्भुतयशोघर ! ं 

दृष्ट्वा ते सुयशोर्गिर खल सुधा-शुभ्रं नभश्दुस्बिनं 

नुनं दक्षिणभारतो त्थितममु सवंत्र संचारिणम्‌ ॥ ` 

-सोष्यं भूँतिलमानदण्डसदृश्ो भास्वद्विभारञ्जितः _ 

सायं प्रातरपेत्यहो हिमगिरिलंज्जारुणत्वं ध्रुवम्‌ ॥ ४॥ 


(पुष्पमालां शिवराजस्य कण्ठे समर्पयति) 
(७-0. Prof. Satya Vrat Shastri Collection. ० 


पी” /७ तर शामक माय यच्छडे 

परानन्दः --- महाराज [ एते खलू श्रीमद्गागाभट्ट-संबन्धिनः 
प्रतिष्ठान-ज्ञेत-वासिन: श्रीमदनन्तदेवभट्टाः महा राजं पुजयन्ति । 
अनन्तदेवः -- (पूजयन्‌ ) है महातेजस्विन्‌ ! 

मत्त-म्लेच्छ-नपस्य संमुखमहो बाल्येऽपि मानोन्नतं 

तेजस्विन्‌ स्वशिरस्त्वया नरपते ! गर्वण नो नामितम्‌ । 

तस्मादेव समुत्थितं चिरपदं दास्थावनस्रं शिरः 

हिन्दूनां जगतीतलेऽत्र सततं जातं च मानोन्नतम्‌ ॥ ५॥ 
हे अभिनव-नरसिह ! 

दृप्ताराति-विदारणं खर-नखेः कृत्वाऽत्र सन्दशितं 

द्वाभ्यामेव हि कौशल यदतुलं नास्येन केनापि तत्‌ । 

आदौ दुष्ट-हिरण्य-देत्य-हनने साक्षान्महाविष्णुना 

तत्पश्चाद्‌ अफझुल्लराक्षसवधे भ्रीमच्छिवेन त्वया ॥ ६ ॥ 

( पुष्पमालां समर्पयति ) 

परमानन्दः -- महाराज ! एते हि ज्योतिःशास्त्र-विशारदाः करण- 
कौस्तुभादि-गरन्थप्रणेतारः कोङ्कृण-वास्तव्याः श्रीमत्‌-केशवदेवज्ञाः 
महाराजं पूजयन्ति) 
केशब० -- हे अंद्भुतानुभाव ! 

संग्रामे तव वाजि-राजि-खुर-संपातेः समुत्यापितेः अरिः) | 

मेघोस्मेदुर-भूरि-घुलि-पटले: कि कि न कृष्णीकृतर्‌ ? 

बिम्बं भानुमतो दिशश्च सकला स्लेच्छाधिपास्यधियः 

-किन्तवेक भूशमुज्ज्बलं समभवद्‌ राजंस्त्वदीयं यशः ॥ ७॥ 

हे योगिराज ! 

याताः काश्चन योगिनां ब्रतवतां वामभ्रुवः संमुखं 

कामं कामहुतीतीने "निपतित तेषपंममरचमरूम्‌ । 

नीता म्लेच्छवध स्तवापि पुरतस्तारण्यरूपान्विता 
सा मातेव मता नपेण भवता तद्‌ योगिराजो भवान्‌ ॥ ८॥ 
परमानन्दः -- महाराज! एते हिं मिइचलपुरी-नामानः गोस्वामिन 
्रविद्या-पारङ्गताः महाराजं पूजयन्ति । 
निश्चलपुरी -- हे अभिनव-महारुद्र ! . 
स्वातन्त्र्य-प्रभया य॒तो लसदसिव्याघाततस्ते प्रभो 
संजातः खलू कोऽपि सह्य-शिखरे दीप्तः स्फुलिङ्गो महान्‌ । 
म्लेच्छानां प्रबलं समग्रमपि तत्‌ सास्म्राज्यमेव ग्रसन्‌ 
घोरत्वं स बिर्भात दुधरतमं शंभोः शराग्नेऽ्रचम्‌ ॥ ९ ॥ 
कि विद्युच्चिरपारतन्त्र्य-तससां विध्वंसिनी भास्वरी 
सत्योर्वा रसना प्रमत्त-यवन-ग्रासक-बद्ध-स्पहा । 
कि स्वातन्त्रय-पथ-प्रदर्श नकरी तेजोनिघस्तजनी 
त्वद्दोदण्डगता सविस्मयमसौ दृष्टा भवानी जनः ॥१०॥ 
परमानन्दः -- भगवन्‌ । सर्वेथा स्वातन्त्र्याय एव लोकानां सम- 
वतीर्णोऽसि भूतले ! 
दिल्लीशेन नृपाधमेन कपटे: केनापि दुहतुना 
निबद्धो ह्यसहिष्णुना बत भवान्‌ कारागृहे भीषणे । 
नो तत्रापि शशाक रोदुमसको मूढो भवन्तं बलात्‌ 
वस्त्र केन कदापि दीप्रखदिराङगारो निबद्धः क्षणम्‌ ॥११॥ 
तथा च कार्याकार्य-विवेक-मूढानां प्रबोघनाय गीतायते खलु स तव 
संदेशः । -- 
कार्याकायं-विवेक-मूढ-मनसं बोवूधूं यथा भारतं - 
श्रीकृष्णेन निवेदिता भगवता गोता जगद्‌-बोधिनी:। 
उद्बोद्धुं जर्यासहमप्यथ .तथाभ्‌ तं तथेव त्वया 
संदेशः पहितः०प्रवोक्षयति: उक्रिकतव्य्रध्पूढान्‌ जनान्‌ ॥१२॥ 

(सर्व गुरुकुलच्छात्राः संभूय गायन्ति) 
दास्य-ध्वान्त-विनाशनाम्बरमणिर्दातुत्व-चिन्तामणि 
देवी-कण्ठमणिश्च भोसल-महावंशक-मक्तामणिः । 
पुण्यश्लोकशिरोमणिजंगति यः सत्कोति-तारामणिः 
श्रीसच्छत्रपतिश्चिरं विजयतां स्वातन्त्र्य-वी राप्रणोः ॥ १३॥ 

शिवाजि: -- (सविनयं प्रणामाञ्जकि रचयन्‌) नितरां खलु 
अनुगुहीतोऽस्मि । ज्ञानतपोनिधीनां भवतां कृपाशीवंचने: एवमेव 
निरंतरं वर्धताम्‌ अनुग्रहः जनेऽस्मिन्‌ भूदेवानाम्‌। सतत-सम- 
रासक्ततया दुर्लभः अस्मिन्‌ जन्मनि जातः विद्या-त्रतस्थेः सह 
समालापः। 

णागाभट्टः -- महाराज ! काशीक्षेत्राद्‌ आगतोऽयं जनः । 

शिवाजिः -- ज्योर्तिलिङ्ग-स्वरूपिणः भगवतः विश्वेश्वरस्य 

अधिष्ठान-पी6 खलू काशी-क्षेत्रं यत्रत्याः धूलि-कणिकाः अपि 
शिरोबार्याः मन्यामहे । निधानं खल्‌ पावित्र्यस्य काशीक्षेत्रम्‌ । 
यत्र वारीणि तीर्थानि शर्करा: शिव-पिण्डिकाः । 
द्रुमाः कल्पद्रुम-प्रख्या वषास्ते नन्दिकेश्वराः ॥१४॥ 
मठे मठे धमंपोठं विद्यापीठं गहे गृहे । 
यत्रादभुतं शक्तिपीठ सती-कुण्डल-मण्डितम्‌ ॥१५॥ 
स्नानं ध्यानं जपो दानं भगवदू-गुण-कौत॑नस्‌ । 
गंगा-सोपान-खण्डेष यत्राखण्ड प्रवतते ॥१६॥ 

ईद॒शं काशीक्षेत्रं संततं स्मरामः वयम्‌ अन्तःकरणं । 

मोरोपन्तः -- महती खलु महाराजानां काशीक्षेत्र भकितिः। परम्‌ 

एतावता कालेन म्लेच्छ-दास्यतः न तद्‌ विमोचितम्‌... ... छै 

शिवाजिः -- इत्येतद्‌ महद्‌ दुःखम्‌ अनुभवामः। विशेषतश्च 
आगरा-का राश्यित अंस्भस्निर्गमसध्पक्रुप्रितेनव्योरडगजबन भगवत 

विश्वेश्वरस्य महामन्दिर निःपातितम्‌ इति वृत्तान्तं निशम्य वञ्या- 
हृतम्‌ इव हृदयम्‌ अस्मत्रीयम्‌ । 
गागाभट्टः -- महाराज! पारतन्त्र्याहतस्य राष्ट्रस्य देवतानि अपि 
अवगण्यन्ते । अस्मत्-पूर्वजेः प्रतिष्ठावितं तज्ञ्योतििङगम्‌ | 
नितान्तं दुःखम्‌ अनुभवामः अनेन वज्याधातेन । 
अनन्तभट्टः -- नूनं पादप्रहारः अयं प्रदत्तः पारतन्त्र्याहतस्य हिन्दु- 
समाजस्य मस्तके म्लेच्छाधिपाधमेन । 
निश्चलपुरी -- महाराजः एव एकलः समर्थः प्रतिशोधे अस्य 
स्वधर्मावमानस्य । 
शिवाजि: -- (क्षणम्‌ अक्षिणी निमील्य) यवनाधिराज्याद्‌ विमो- 
चितायां काशी-नगर्या भगवतः विश्वेश्वरस्य रत्नाभिषेकं यथाव- 
सरं कर्तुम्‌ आकाङक्षामः । 
परमानन्दः -- को हि नाम अस्मिन्‌ भूतले महाराजस्य आकाङक्षां 
निरोद्धुं प्रभवति ? 

- | महाणवस्य कल्लोलं महावीरस्य काझक्षितम्‌ । 

निरोद्धुमिह कः शक्तो मानवो .दानवोऽयवा ॥१७॥ 


गागाभट्टः -- (साकूतम्‌) महाराज ! देवानाम्‌ अभिषेकः न तथा 


दुष्करः यथा नरदेवानाम्‌ । ट 
अनन्तदेवभट्टः चिराय सर्वत्र प्रवितते अपि म्लेच्छ-साम्राज्ये 
मन्दिरे मन्दिरे यथाविधि देवानाम्‌ अभिषेकाः प्रावतंन्त एव । नर- 
देवानां तु न क्वापि कदापि समपद्यत। 

निश्चलपुरी -- अहो गागाभट्ट ! अस्मिन्‌ कलियुगे हि वैदिकेन 
विधिना देवानाम्‌ एव अभिषेक: विहितः, न नरदेवानाम्‌। अपि च 
चिरस्य दास्याभिहतेऽत्र राष्ट्र को नाम जातः खलु बीरवय:। 
म्लेच्छा घिपत्यं विनिपात्य येन कृत; स्वधमष्वज जत्प्तिष्ठ: ॥१८॥ 

गागाभट्टः -- सम्यग्‌ आह भवान्‌। परम्‌ अतीतः सः कालः 
इदानीम्‌ शिवराज्योदयेन। 

अनन्तभट्टः -- महाराज! एते हि श्रीमद्गागाभट्रमहोदयाः 
मीमांसक-मूर्धन्याः सन्ति। एभिः महता प्रयत्नेन राजाभिषेकः 
प्रयोग-विषयकः कोऽपि अपूर्व: ग्रन्थः विरचितः । 

शिवाजिः -- भट्टपादः कुमारिलमट्टानाम्‌ अपूर्णं इलोकवातिक 
संपूर्णतां नेतव्यम्‌ इति सविनयम्‌ अभ्यर्थयामहे । कुमारिलमट्टानां 
तम्‌ अपुर्ण ग्रन्थं संपूर्णतां नेतुं भट्टपादाः एव समर्थाः । 

गागाभट्टः -- महाराज ! सवंथा शिरोधार्यः अयं श्रीमदादेशः। 
अवश्यं श्रीमत्‌-कुमारिलभट्टानाम्‌ अपूर्णं इलोक-वातिक-्रन्थं संपू- 
णंतां नेष्यामः। परन्तु ! 

परमानन्दः -- उच्यताम्‌ उच्यताम्‌ स्वाभिप्रायः । अवद्यम्‌ एव 
महाराजः तं पूरयिष्यति । । 
निश्चलपुरी -- (सोपहासम्‌) न जातु निष्फलं क्लेशबहुल कार्य- 
जातम्‌ अडगीकुवंन्ति पण्डिताः काशीवा सिन: । 

शिवाजिः -- न जातु महनीयं धर्मकायँ च निष्फलं भविष्यति 
स्वराज्ये । 

याया ० -- महाराज ! अलम्‌ अन्यथा गृहीत्वा । न कदापि घना- 
मिलाषेण वाङमयोपासनायां प्रवर्तामहे । 

परमानन्दः -- महाराज ! सवंथा तथ्यं खल्‌ वदन्ति भट्टपादा:। 
न हि तादृशी भट्ट-कुलक््य परिपाटी । 

अनन्तभट्टः -- महाराज! गागाभट्टानां पूर्वजैः विलिबिवाः प्रभूताः 
अन्या: विद्वत्‌-समाजे परमप्रमाणमूताः सन्ति। तथा हि एतेषां प्रपिता- 
महेन नारायणमट्टेन मार्तण्डाभिधाः द्वादशग्रन्थाः तथा घमंप्रवृत्ति- 
प्रयोगरत्नाख्यम्‌ अपर प्रेमाणभृत॑ #स्थट्वियं/विरिचितंभ्‌.। पिता महेन 

रामक्ृष्णभट्टेन तन्त्रवातिकब्याख्या तथा ज्योतिष्टोमपद्धतिशच इति 
ग्रन्यरत्न-द्रय प्रणीतम्‌ । नीलकण्ठभट्टेन पितामहस्य भ्रातृव्येन 
द्वादशमयूखाभिधाः ग्रन्या विलिखिताः (पितृचरणेश्‍च दिनकरभट्ट- 
महोदय: दिनकरोद्योत-ंज्ञाः द्वादश-ग्रन्याः तथा धर्मशास्त्रज्ञानां 
प्रमाणभूतः निर्णेयसिन्धुषच विरचितः। गागामट्टानां च भट्ट- 
चिन्तामणिर्नाम च्यायशास्त्र-विषयकः ग्रन्थः अन्ये च ग्रन्थोत्तमाः 
कुलपरम्परागतां पाण्डित्य-की तिम्‌ उद्योतयन्ति । 

शिवाजिः -- महो महनीया पाण्डित्य-परम्परा! सर्वथा तथ्यमिदं 
सुभाषितं यत्‌ -- 

संपद्‌-विभव-संपत्नो न राजा राजते तथा । 
>_-विद्या-विभव-संपन्नो यथा राजति पण्डितः ॥१९॥ 


छोट शा म 
(द| गागा०-- महाराज! अतिघोरे पारतन्त्रयकाले न खण्डिता पण्डि- 

तानां परम्परा राष्ट्रेस्मिनू । बहवः किल पण्डिताः भूताः भवि- 
ष्यन्ति च। परं भवादृशः वीरः धीर: धुरीण: धर्मोद्धर्ता लोक- 
त्राता, चिरात्‌ खलू न जातः भारतेऽस्मिन्‌। है महापुरुष ! 
चिर-पारतन्त्र्य-तमोग्रस्तेऽस्मिन्‌ भारतवर्ष त्वयेव खलु समुद्दीपितं 
स्वातन्त्र्य-तेजः। त्वयेव खल संस्थापितं स्व राज्यम्‌ । त्वमेव खलु 
तत्त्वतः राजा । 

अल्पिष्ठ-सेन्य-कोशेन त्वयकेनासुहूद्‌ वता । 

म्लेच्छाधिपतयः सर्वे जिताः प्राग्‌ अपराजिताः ॥२०॥ 

वात्रसेनारजःस्तोमेनितरां मलिनीकृतः । 

धर्मध्वजः स काषायस्त्व ३वीयणोज्ञ्वलीकृतः ॥२१॥ 

स्लेच्छाधमेध्वंसितानि मन्दिराणि सहत्नशः । 

देवद्रुहः- परषहृतय्सेहम् पिाकव्युनस्त्वया"॥।२२॥ 

सद्धमंनोतिमर्यादा उत्सन्ना घमंदात्रुभिः । 
स्थापितास्ता यथापूव शुभाचारवता त्वया ॥२३॥ 
पतिव्रतानां पावित्र्य यदासीद्‌ असुरक्षितम्‌ । 
तद्रक्षणेऽधुना नूनं त्वत्तेजः कवचायते ॥२४॥ 
परित्राणाय साधूनां विनाशाय च दुष्कृताम्‌ । 
धमं संस्थापनार्थाय त्वत्समो नापरोऽधुना ॥२५॥ 
अष्टानां लोकपालानां तेजो यल्लोकपालनम्‌ । 
्षत्रियोत्तंस तत्‌ सवं पश्यामि त्वथि पिण्डितम्‌ ॥२६॥ 
वेद-वेदान्त-विज्ञानां कवीनां च कलावताम्‌ । 
शिल्पिनां धमवीराणां नाभ्रयस्त्वद्‌विनाऽपरः ॥२७॥ 
यागे्योगेव्रतेः कृच्छ्रेयन्मया पुण्यमजितम्‌ । 
तत्फलं खलु संप्राप्तं दृष्ट्वा त्वां पुरुषोत्तमम्‌ ॥२८॥ 
परन्तु व्यथते चेतो मनाङमम यञोनिधे । 
अस्वर्णासनमच्छत्रं विलोक्य त्वाम्‌ अचामरम्‌ ॥२९॥ 
नितान्तम्‌ अभिषिक्तोऽपि लोकसद्भावनाम्‌तेः । 
हा! हन्त नाभिषिक्तोऽसि विधिवत्‌ तीयंवारिभिः ॥३०॥ 
बिक्रमाजित-भूखण्डो राजदण्डघरोऽपि सन्‌ । 
राजाऽप्यराजो राष्ट्रेस्मिन्‌ यावन्नेवाभिषिच्यते ॥३१॥ 
परमानन्दः -- महाराज! न कदापि निराकृता सत्पुरुषाणाम्‌ 
अभ्यर्थना महाराजेन। 
अनन्त० -- न केवलं भट्टुपादानाम्‌ एव इयम्‌ अभ्यर्थना अपि तु 
सर्वेषाम्‌ एव स्वाउन्त्यप्रेमिणां लोकानाम्‌ > ` 
केशव० -- मन्ये साक्षात्‌ काशी विश्वेश्वरस्य अभिलाषः स्फुटीभूतः 
भट्टपादानाम्‌ अनेन वचनोद्गारेण । 
शिवाजिः भौ भी भदेंवी: यदः भद्‌ भविभः इच्छति तत्तदेव 

भवति इति बाढं श्रद्दध्महे । यदि विश्वेश्वरः साक्षाद्‌ अस्मद- 
` भिषेकं वाञ्छति तहि अवश्यं स संपद्यत एव । 
गागा० - नितान्तं परितुष्टः अयं जनः महाराजस्य अनेन अनु- 
मोदनेन । 
'शिचाजिः -- पण्डितश्चेष्ठ ! आबाल्य'्द्‌ मातृदेवः अथं जनः। तद्‌ 
यदि मम माता जिजाम्बा राजाभिषेक-विधिम्‌ अनुमोदेत तहि 
तन्मनोरथानुरूपः स शुभे मुहूतं संपद्येत इत्येव इदानीं सङप्राम- 
यात्रावसरे प्रतिपद्या मह । 
( नेपथ्ये - रण-तूर्ये-निनादः ) (आकर्ण्य) (प्रणामाङर्जाल्‌ बद्ध्वा) 
अनुजानन्तु मां गमनाय भूदेवाः। इदानीं निव्वनन्ति रणतूर्याणि 
आह्वयन्तीव अस्मान्‌ रणोत्सवाय । 
सबं -- (हस्तम्‌ उद्यम्य आशीवंचनं गर्जे न्ति) 
शतं जीव शरदो वर्धमानः शातं हेमन्ताञ्छतमु वसन्तान्‌ । 
शतमिन्द्राग्नी सचिता-बृहस्पतिः शतायुषा हचिषमं पुनदुः ॥ 
आहाष त्वाविद त्वा पुनरागाः पुनर्नव । 
, सर्वाङ्ग सव ते चक्षुः सवमायुश्च तेऽविदम्‌ ॥ 
(शिवाजिः उपवस्त्रे मन्त्राक्षताः संगृह्णाति ।) 
सब -- भोवचस्वमाय॒ष्यमा रोग्यमाविघाच्छोभमानं महीयते । 
धान्यं धनं बहुपुत्रलाभं शतसंवत्सरं दीघमायुः ॥ 
आशीर्वादाः सफलाः सन्तु पूर्णाः सन्तु मनोरथाः । 
शत्रुणां नाशनं चास्तु मित्राणाम्‌ उदयस्तव ॥ 
'शिवाजिः -- वरः खल अयं न केवलम्‌ आशी: । तद्‌ गच्छामः 
चयं पुनुर्देशं नाय । (पटाक्षेप) - 
इति श्रीशिवराजाभिबेके नाटके महाराजानुमोदनं नाम. 
CC-0. २००तृहीस्मेअक्घः अ्ःत०॥b०४०१. 

(ततः प्रविशति पञ्चवर्षदेशीय राजकुमार क्रीडयन्ती हीरकणिका ) 


होरकणिका -- एतु एतु कुमार; ! क्रीडतु कुमार: अनेन डित्येन 
रत्नमण्डितेन । (इति काष्ठमयं हस्तिनं दर्शयति ।) 

कुमारः -- (सरोषम्‌ इव) होरकणिके ! नाहं क्रीडामि अनेन 
डित्येन । गन्धगजम्‌ आरुह्य अहं परिभ्रमितुम्‌ इच्छामि । तद्‌ 
आनय शीघं गन्घगज-शावम्‌ एकं मदर्थं । अन्यथा -- 

हीर०- अन्यथा किम्‌ ? (अन्यतः अवलोक्य ससंभ्रमम्‌) अये अयं 
शंभुराजः व्याघ्र-शावं स्कन्धे निवाय आगतः। तत्‌ किम्‌ इदानीं 
करोमि ? - 

(सभयं कुमारम्‌ आइिलष्यन्ती) जयतु जयतु युवराज: ! जयतु 
जयतु शंभुराजः ! 

शंभुराजः -- ( व्याघ्र-शावं लालयन्‌ ) हीरकणिके ! किमिति 
सरोष-नयनः दुश्यते स्नाता मे प्रियदशनः राजारामः ? 
हीर०--युवराज ! विजययात्रार्थं प्रस्थितस्य महाराजस्य निविध्न- 
जयमडङगलार्थं शिवाराधने निमग्न-हृदया जिजाम्बा कुमारं 
क्रीडयितुं माम्‌ आदिशत्‌ । 

शंभु ० -- ततः किम्‌ ? 

हीर० - ततः रत्नमण्डितम्‌ एनं डित्थम्‌ आदाय यावत्‌ कुमारं 
प्रमोदयामि तावत्‌ -- 

कुमारः -- आयं ! गन्धगजम्‌ आरोढुम्‌ इच्छामि। न पुनरिदं 
काष्ठमयं क्रीडनकम्‌ । 


शंभु ० -- वत्सः! श्री घुमु, एवं, अचु रिऽ, मतझगजाधिरूढ: 


he 

सहस्न-शिखरावरि-मण्डितं समग्नं महा राष्ट्रदेशम्‌ । सवथा दुरारोहः 
अयम्‌ अस्माकं रायगिरिः मतङगजानाम्‌ । पशय -- 
प्रभवन्तीह नारोढुं तरलास्तुरगा अपि । 
कि पुनहुस्तिनः स्थूलाः स्वर्लोकमिच पापिनः ॥ १॥ 
हीर० -- युवराज ! किमिह दुघंट महाराजस्य येन हि -- 
सह्याचलस्य शिखरे$पि नितान्ततुङगे 
रम्यालकेव रचिताज्द्भुत-राजधानी । 
कि सोऽत्र राजविभवास्पदमह्वितीयं 
नारोपयिष्यति मगङ्भजमप्यकस्मात्‌ ॥२॥ 


झंभु० -- हीरकणिके ! गजराज-विनाकृताम्‌ एनां नव-राज- 

धानीं विलोक्य प्रेरिता उद्घोषणा जिजाम्बया सर्वत्र । 

कुमारः -- हीरकणिके ! अहं ते श्रावयामि ताम्‌ उद्घोषणाम्‌ । 
५५ ७ -- (सकुतूहलम्‌) श्रावयतु, श्रावयतु कुमारः ! 

शंभु ० --- अहमपि श्रोतुम्‌ इच्छामि । 

कुमारः -- (उच्चैः स्वरम्‌ आलव्य) शुण्वन्तु शुण्वस्तु सवं बल- 

शालिन: । यः कोऽपि गजराज राजधानीम्‌ प्रापयिष्यति स हि 

गजाध्यक्षपदं प्राप्स्यति स्वराज्यस्य । 

( नेपथ्ये -- सतूर्यंचोषं लोकगजेना -जयतु गजराजः ! जयतु 

गजराजः ! ) ( प्रविश्य सहर्षं शकंरापात्रहस्ता रत्नमालिका -- ) 

रत्नमालिका -- जयतु युवराजः ! जयतु कुमारः। हीरकणिके ! 

अद्य रायगिरौ राजधानी साक्षात्‌ गजलक्ष्मी: प्रविष्टा इति 

नितान्तं हषितहृदया जिजादेवी । तदादेश्चाद्‌ एव अत्र राजप्रासादे 

शकरा-प्रदानं: मुखानि मघुरीकरोमि सर्वषाम्‌ । 


झंभु० -- प्रथमं गजराजाभिलाषिणः वत्सस्य राजारामस्य वदनं ` 

मधुरीकुमंः शकराभि:। ( सवं राजाराम-मखं शर्कराभिः आपुर- 
यन्ति । रत्नमाछिका निर्गच्छति सत्वरम्‌) ` 
कुमारः -- आर्य ! शंमुमहाराज ! विजयथात्रायाः प्रत्यागच्छतां 
तातपादानाम्‌ अभिनन्दनारथंम्‌ उभावपि आवां गजराजम आरुह्य 
अग्ने गमिष्यावः । हीरकणिके ! कदा आगमिष्यन्ति रणविजमिनः 
तातपादाः ? क्षोडे उत ज (पेशकश 
शंभु० -- कुमार! युद्ध-प्रस्थितानां तातपादानां सर्वमेव धूत भविः सरेल 
ष्यनत्तं च देनंदिनम्‌ उदन्तजातं जिजाम्बा एव जानाति चारमुखेन । के कर 
तद्‌ एहि तदन्तिकम्‌ एव गच्छावः । (कुमारं स्वस्कन्धे निधाय नि र 
गच्छति। ) न ए 
कुमारः -- (सहासम्‌ ) हीरकणिके ! पद्य, पश्य ! गजारोहणा- 
नन्दम्‌ अनुभवामि। तं च डित्यम्‌ आरुह्य त्वं माम्‌ अनुसर 
जिजाम्वा-सदन-पर्यन्तम्‌ । (इति उच्चः हसति) 
( इति विष्कम्भकः । ) 
[ ततः प्रविशति अङ्काधिरूढं कुमारं लालयन्ती, शंमुराजेन 
वीज्यमाना जिजादेवी रामायण-कथां शुश्रूषमाणा ] 
ब्राह्मणः --- ( सस्वरं पठति ) 
पीयू षादपि मधुरा महाणंवादपि नितान्त-गम्भीरा । 
सुरुचिर-करुणोद्गारा धमंपरा जयति कापि राम-कथा ॥३॥ 


| सुर्याचन्त्रमसौ यावद्‌ यावद्‌ गिरि-सरित्‌-कुलम्‌ । 
Me तावत्‌ श्रीराम-चरितामृतम्‌ ॥ ४॥ 
जिजा०-- उपाध्याय-महाभागाः ! युद्धकाण्डस्य उपान्त्य: सर्गः 
खलू समाप्तः गतदिने । 
ब्राह्मणः -- मातृ: , अद्य तु. अन्तिम: अधष्टाविशत्यधिकशततमः 

राज्याभिषेकवर्णनेस्य सर्ग: प्रार्धव्यः, यस्मिन्‌ शान्तिसुख मयस्य 
रामराज्यस्य हृदयंगम वणंनं महंषि णा कृतम्‌ । 
. हांभु०-- अस्व! रामराज्यस्येव हृदयंगम वर्णनं श्रोतुमिच्छामि। 
जिजा०-- उपाध्यायमहाभागाः। तद्‌ आरभ्यत्रां रामराज्यस्य 
वर्णनम्‌ ! सर्वथा आदरणीयः बालानां प्रणय: गृह-ज्येष्ठे: । 
ब्राह्मणः -- यद्‌ अम्बा आदिशति तत्‌ पठामि इदं रामराज्य- 
वर्णनम्‌ । ततः पठिष्यामि राज्याभिषेक-वर्णनम्‌ । ( रामायणग्न्थं 
प्रणम्य - सस्वरं पठति । ) छ 
“ अहत्यहनि रामस्तु कार्याणि स्वयमेव हि । 

- प्रत्यवेक्षत धर्मात्मा सहस्रात्‌ भिरच्युतः ॥ 

धर्मण रक्षतस्तस्य हृष्ट-पुष्ट-जनाकुला । 

बभूव पुथिवी सर्वा घन-धान्य-ससुद्धिनी ॥ 

नि्दस्युरभवल्लोको नानर्थः कश्चिदस्पृशत्‌ । 

'न चापि बृद्धा बालानां प्रेतकार्याणि कुवते ॥ 

सवं प्रमुदितं चासीत्‌ सर्वो घमंपरो जनः। 

दुष्टबा धमंपरं रामं न चाहिसत्‌ परस्परम्‌ ॥ 

आसीद्‌ वषंशतायुश्च तथा पुत्रसहत्रवान्‌ । 

निरामयो विशङकश्च रामे राज्यं प्राशासति ॥ 

नित्यपुष्पा नित्यफलास्तरवस्तत्र निन्नेणाः। 

काले वर्षति पजन्यः सुखस्पर्शश्च मारुतः॥ 

न कदयें: कश्चिदासीन्तानतो न शठोऽपि वा । 

न मानी न च संरम्भो न नुशंसो न कत्थनः ॥ 

नराः स्वदारनिरता नायस्बासन्‌ पतिव्रताः । 

सुव्रता धृतिमन्तश्च नरा आसंस्तथा स्त्रयः ॥ 

नानाहितागिनिर्तायज्वा नानजन च नास्तिकः । 

स्वकर्म निरताश्चासन्‌ सर्ब तत्र द्विजातयः॥ 

यज्ञाध्ययननिष्ठाश्च विरताश्च परिग्रहात्‌ । 

नामर्षी च न चोद्विग्नो नातुरो न भयान्वित: ॥ 

तथव प्राकृतो नासोद्‌ दरिद्रो वा पुरोत्तमे ॥ 
हीरकणिका--(सहसा प्रविष्य) जयतु जयतु अम्बा ! जयतु 
युवराजः ! जयतु कुमारः! अस्त्र! महाराजादेशम्‌ अनसत्य 
गागाभट्ट-प्रमुखाः महापण्डिताः कुळगरु-परमानन्द-पुरस्सराः अत्र 
आगताः। 
जिजादेवी -- उपाध्याय-महाभागाः ! शिष्टागमने अनध्यायः । 
अद्य एतावदेव अस्तु रामायण-पारायणम्‌। यथावसरं राजा- 
भिषकवर्णनं श्रोष्यामः । 
(तततः प्रविशति पण्डितमण्डली सर्वे उत्तिष्ठन्ति। शंभुराजः 
राजारामं गृहीत्वा निर्गच्छति। ) 
परमानन्दः -- ( प्रविश्य ) आगच्छन्तु आगच्छन्तु भट्टपादाः । 
आगच्छन्तु अनन्तदेवभट्ट-महोदया: । 
सब -- जयतु जयतु राजमाता ! जयतु जिजादेवी ! जयतु 
स्वराज्य-स्वामिनी ! 
जिजादेवी -- (बद्धप्रणामाञ्जलिभूत्वा ) 

वर्णाश्रमाचार-निष्ठान्‌ वेदशास्त्रपरायणान्‌ । 

महर्षोनिव पुज्यान्‌ ब: प्रणमामि द्विजोत्तमान्‌ ॥ ५७ 
गागाभट्टः -- (आशीरथं वाहू उत्याप्य) 

| श्रीरामस्थेच कौसल्या श्रोकृष्णस्पेव देवकी । ` 

जननी शिवराजस्य विश्व-वन्धा भविष्यसि ॥ ६॥ 

परमानन्दः -- अम्ब ! (सर्वान्‌ क्रमशः निदिशन्‌ परिचाययति।) 
एते काशीपुरी-वासिनः गागाभट्टचरणाः। एते प्रतिष्ठान-क्षेत्र- 
वासिनः अनन्तदेवमट्टप्रहोदयाः । एते कोहकणवासिनः केशवरवज्ञ- 
महाशयाः। एते च निश्चलपुरीगोस्वामिनः । 
जिजादेवी -- नूनम्‌ अलडकृत: अयं राजप्रासाद: पण्डितवरेण्यानाम्‌ 
अभ्यागमनेन। 
स भाग्यदिवसो नूनं पर्वेकालोऽथवा शुभः । 
यदाऽकस्मादिवायान्ति गृहं विद्या-विभाकराः ॥ ७॥ 


गागाभट्टः -- मातः क्षम्यतां तावदयं रामकथा-रसास्वाद-विघ्न- 
भूतः अयम्‌ अस्माकम्‌ आकस्मिकः अभ्यागमः । 
परमानन्दः -- मन्ये रामराज्यस्य वर्णनं प्रस्तुतम्‌ आसीत्‌ । 
अनन्तभट्टः -- तत्‌ कि समाप्तः राजाभिषेकः ? 
जिजादेबी -- नहि नहि । भविष्यति यथात्रसरं राजाभिषेकः । 
(सर्वे परस्परं साकूतं वीक्षन्ते ।) 
गागाभट्टः -- अम्ब ! एतदर्थमेव वयमत्र समागताः । 
जिजादेवी - (सचकितम्‌) किमर्थं म्‌ ? 
सर्वे -- राजाभिञेकार्यम्‌ । राजाभिषेकार्यम्‌ । 
जिजादेबी -- क्षम्यतां मे जिज्ञासा । न मया सम्यग्‌ अवधारितः 
भवतां वचनाभिप्रायः । 
गागाभट्टः -- न निगूढाभिप्रायं वचनम्‌ अस्माकम्‌ । तथा हि -- 
निर्दालितासुरबलस्य रघूत्तमस्य 
राजाभिषेकमकरोत्‌ स मुनिवंसिष्ठः । 
तद्चद्‌ विर्मादतरिपोरयुन! शिवस्य 
मातश्चिकोष ति सुतस्य तवेष विप्रः ॥ ८॥ 

निश्चलपुरी -- अहमपि शिवराजाभिषेक कर्तमिच्छामि तन्त्र- 
शास्त्रानृसारम्‌ । 


परमानन्दः -- अम्व ! अस्मदीयं गुरुकुलं जैत्रयात्रा-प्रस्थानावसरे 


च्छया समागतेन महाराजेन सह मन्त्रितः अयं विषयः 
अस्माभिः । 


जिजादेवी -- ज्ञातः स वृत्तान्तः मया चारमखेन तदानीमेव । 
केशावदेवज्ञः -- केवलं भवदादेशम्‌ एव प्रतीक्षते बिषयः अयम I 


महाराजस्य आनुकूल्यं विज्ञाय मोहूतिकेन मया शुभमुहतः अपि 
सम्यग्‌ विमृश्य निर्धारितः 


शभुराजः -- ( प्रविइय सर्वान सविनयं प्रणम्य ) अम्ब ! 
विजय-यात्रां परिसमाप्य प्रतिनिवृत्तः तातचरणाः प्रवेगेन 
अश्वानीकेन सह नचिरादेव राजधानी प्रत्यागमिष्यन्ति इति 
वार्ता चारेण निवेदिता । तन्मतङगजारोहण-मनोरथं राजारामस्य 
पूरयितुं पौलस्त्यपुर-पर्यन्तं गच्छामि गजराजम्‌ आरुह्य तात- 
चरणानां वन्दनार्थम्‌ । 

जिजादेवी -- अहो सुदिवसः अद्य । भो भो ब्राह्मणाः! कलियुग- 
कंसासुरस्य औरङगजेबस्य कारालयात्‌ प्रत्यागतेन शिवराजेन शत्रु- 
शासनायत्तीभूतं समग्रम्‌ अपि स्वराज्यं पुनरपि नचिरात्‌ प्रतिष्ठा- 
पितम्‌ । कुण्ठितं च विजापुराधीशस्य दिल्लीपतेइच समग्रम्‌ 
अपि सामर्थ्यं स्वबाहुबलेन। निष्कण्टकम्‌ इव कृतं सकलमपि 
स्वराज्यम्‌ । तथापि -- 

गांगा --- तथापि किम्‌ ? 

जिजा० - हा हन्त ! अस्मदीया अपि केचन न प्रमाणीकुर्वेन्ति 
शिवस्य राजशासनम्‌ । 

गागाभट्टः -- वेदोक्त-राजाभिषेकान्ते सवं प्रमाणीकरिष्यन्ति 
शासन महाराजह्य. brof. Satya Vrat Shastri Collection. 

निश्चल० -- ननु तन्त्रोक्त = राजाभिषेकान्ते इति वक्तव्यम्‌ । 
जिजा० -- गागाभट्ट ! यदि एवं माहात्म्यं राजाभिषेकस्य, तहि 
अनमन्ये अहम्‌ शिवस्य राजाभिषेकम्‌ । (उच्चैः) नचिरादेव 
अत्र रायगिरौ संपद्येत अभूतपूर्वः शिवराजाभिषेकस्य महोत्सव: । 
उपाध्यायः -- अम्ब ! युद्धकाण्डस्य अन्तिमे सर्ग वाणितः राजा- 
भिबेकः कदा -- 
जिजा० - उपाध्याय ! साम्प्रतिकं युद्धकाण्डं परिसमाप्य 
प्रस्यागतेन शिवराजेन सह एव श्रोतव्यः संः प्रभोः {रामचन्द्रस्य 
राजाभिषेकः । 

( पटाक्षेपः) 


इति शिवराजाभिषेके नाटके “ मातृसंमतिः ” नाम चतुर्थोऽङ्गः । 


(७-0. Prof. Satya Vrat Shastri Collection. 

पञ्चमोऽङ्कः । 


(ततः प्रविशति हीरकणिकया निदिश्यमान-वेध्यः चापारोपित- 
शरः राजारामः) 
राजारामः -- ही रकणिके ! पश्य, पश्य ! इदानीम्‌ एव तरुशाखा- 
दिखरस्थं नारिकेलफलं झटिति छिनद्मि बाणेन अनेन। 
हीरकणिका -- मृञ्चतु मृञ्चतु कुमारः शरकाण्डम्‌ । एवं धन रा- 
रोपित-बाणः हि कुमारः 
घुन्वन्‌ मुहुः समुपकु ङिचितकोटियुग्मम्‌ 
संस्थापित-स्थिर-शरं धनुराततज्यम्‌ । 
आमोलितेक-नयनश्चल-लक्ष्य-वेधी 
नूनं शिवात्मज-कुमार इवातिभाति ॥ १॥ 
राजारामः -- ही रकणिके! त्व हर हर महादेव ' इति गर्जेनां कुष । 
हीरकणिका -- ततः कि भवेत्‌ ? 
राजारामः -- ततः हि यावत्‌ त्वं म ऽहा ऽ देऽ व इति अन्तिमम्‌ 
अक्षरम्‌ उच्चारयसि तावदेव अहं बाणेन फलं पातयामि। 
(छक्ष्याभिमुखं शरम्‌ आरोपयन्‌) हीरकणिके ! हुम्‌ । 
हो रकणिका -- हुम्‌ । ननु भणामि यथा आदिष्टम्‌ । ह ऽर हुऽर 
मऽहाऽऽदेऽऽऽव। (राजारामः सहसा वाणं मुर्डचति ततः 
प्रविशति शभराजः प्रत्यग्रच्छिन्नं नारिकेलम्‌ आदाय |) 
शंभराजः -- अहो लक्ष्य-वेध-कौशल्यं राजासमस्य ! हीरकणिके | 
सर्वथा यथार्थनामा अयम्‌ अस्माकं राजारामः राजा राम इव 
घन विद्या-को शल्येन । वत्स ! गृहाण फलमिदं घनुवंध-कौशल्यस्य । 


(इति नारिकेछ्फळ्मू अर्पृयन तमु आष का घातम्‌ अवजिघति। ) 


(राजाराम कोदण्डः 


Digitized By Siddhanta eGangotri Gyaan परे 
४२ क्षबराजाभिषेकर्म्‌ 


होर० -- युवराज ! मन्ये जन्मसिद्ध खलु शस्त्रास्त्र-को शल्य सूर्ये- 
वंशजानां कुमाराणाम्‌ । 

शंभुराज! - हीरकणिके ! शेशवे एव शब्दवेधेऽपि नेंपुण्यं 
संप्राप्तम्‌ आसीत्‌ तातचरणेः इति जिजाम्बा माम्‌ अक्रथयत्‌ । 
अस्तु। इदं तावत्‌ पृच्छामि -- किम्‌ अयम्‌ अकाण्डे एव को दण्ड- 
क्रीडाऽव्यवसायः वत्सस्य ? 

हीरकणिका -- शृणोतु युवराजः ! अत्र हि रायगिरौ गागाभटू- 
प्रमुखाः महापण्डिताः आगताः नव-वर्षा रम्भ-मङगल दिने । 

शंभु० -- दृष्टा मया ते भूदेवाः जगदीइवर-मन्दिरे रुद्राभिषेक- 
विधि-निमग्नाः । 

हीरकणिका -- तेश्च सुवर्ण-सिहासनाधिरूढानां महाराजानां प्रभु- 
रामचन्द्रवत्‌ राजाभिषेकः भवतु इति जिजाम्बा संप्राथिता । 

शंभु० -- काशीपुरीवासिनां गागाभट्टानां सः शुभ-संकल्पः श्री- 
विश्वनाथस्य आदेशः इति श्रद्धया शिरसा अभिनम्दितः जिजाम्बया 
इति अहँ जानामि । 

राजारामः -- आयं! अस्माकं जिजाम्बा यद्‌ यद्‌ इच्छति तत्‌ सर्वं 
तथेव भवति। , 

शंभु ० वत्स! कोऽत्र संशयः? जिजाम्बा एव स्वराज्यस्य 
अधिदेवता । वयं तु तस्याः किंकराः इति तातचरणाः वदन्ति । 
हीर० -- पर्णालपर्वंत-त्रिजययात्रां परिसमाप्य सकुशल प्रत्यागताः 
महाराजाः। नचिरात्‌ च तेषां सुवणं-सिहासनाध्या रोहण-महोरसवः 
संपत्स्यते इति नितान्त-प्रमुदित-हृदया जिजाम्बा इदानीं स्वकर- 
कमलावचिते: सहस्न-कमल-पुष्पे: पूजयितुं वाञ्छति जगदीश्वरम्‌ । 
शभु०- तद्‌ गच्छामः वयं जलदेवतेव कमल-सरसि संचरन्तीं 
कमलावचय च-कुबतीं०जिजाम्ाकरष्ठुम्‌ Qollection. 

हीर० -- अद्य तु बळवदस्वस्थतया सा न शक्नोति नौका-संचार 
कतुँ कमल-सरोवरान्तः । 

शंभु०-- स्था दुष्करमेव चिकीर्षति जिजाम्वा । तत्‌ कथम्‌ 
अस्याः पूजाविधिःप्रीत्यर्थं कमलानि संचीयन्ताम्‌ ? 

राजारामः -- आयें ! किमत्र दुष्करम्‌ ? अहं बाणाग्रैः छिनद्मि 
सरोवरान्तःकमलानि । ततदच भवान्‌ सूत्रजालके तानि संचि- 
नोतु। एवं कृते अनन्य-कर-स्पृष्टानि कमलानि जिजाम्बा लभेत 
शिव-पूजनार्थम्‌ । 

होर० -- (सस्मितम्‌) ज्ञातं नु निमित्तं कोदण्ड-क्रीडायाः ? 
शंभु ० -- ( सानन्द भ्रातरम्‌ आर्लिष्य ) अहो प्रत्युत्पन्न मित्वं 
ते राजाराम ! 

होर०-- सवंथा अनुकृतम्‌ रूपमिव अकुण्ठित-प्रज्ञा-शालित्वम्‌ अपि 
पितृदेवस्य कुमारेण। भवतु विषयान्तरः-व्यग्रतया न पृष्टं मया 
प्रयोजनं युवराजागमनस्य ! 

झंभु ० -- शुणु प्रयोजनम्‌ । अथ केशवदेवज्ञ प्रमुखः मोहूतिकेः 
निर्णतिष राजाभिषेक-शुभ-मृहुतेषु ज्येष्ठ-शुक्छ-त्रयोदशी तिथिः 
अमात्यपरिषदा स्वीकृता । 2 
राजारामः -- ततश्च श्रीरामजत्म-महोत्सव-दिनाद्‌ आरभ्य सर्वत्र 
राज्ये उद्घोषितम्‌ । 

हीर० -- किम्‌ उद्घोषितम्‌ ? कथं च उद्घोषितम्‌ ? 
राजारामः - अह श्रावयामि। (उच्चैः स्वरम्‌ आलम्ब्य) सोः 
भोः ! शुण्वन्तु शुण्वन्तु सर्व नग र-निगम-पत्तन-खेट-खवंट-वासिनः 
शास्त्रपण्डिताः रणपण्डिता वाणिज्य-विज्ञाः कृषिकुशछा: लिङगिनः 
वणिनः यवनाः आबालवृद्धाः स्त्रीपुरुषाः । 

उभे -- ( Bs स्य ) कुमार ! अलम्‌ अलम्‌ एतावता । अतिः 
द्राघीयसी सा डघीरषणा १११ Vrat Shastri Collection. 

राजारामः -- ज्येष्ठे सुदि त्रयोदश्यां तिथो सुमङगल-मुहुते तात- 
चरणानां...नहि नहि श्रीशिवाजि-महाराजानां राजाभिषेक- 
महोत्सवः संपद्येत । तत्‌ ... 

उभे -- (विहस्य) कुमार ! अलम्‌ अलम्‌ एतावता। अति- 
द्राघीयसी सा उद्घोषणा ! 

राजा० -- आयं ! राजाभिषेक-महोत्सवात्‌ पूर्वं तातचरणानां 
यथाविधि मौञ्जीबन्धनं भविष्यति ! (उच्चैः हसति ) तथा च-- 
शंभु० -- कि तथा ? 

राजा० -- विवाहाइंचभविष्यन्ति, इति जिजाम्बा ऐंमाम्‌ 
अकथयत्‌ । 

हीर० -- (स्वगतम्‌ ) सवंथा अकल्पितम्‌ एव ब्राह्मणाः कल्पयन्ति । 
शंभु ०-- (सस्मितम्‌) हीरकणिके ! सवेथा अपूर्वं खलू अस्माकं 
भागधेयम्‌ । नेव पुराणेषु न वा इतिहास-गाथासु केनापि पुत्रेण 
पितृ-विवाहोत्सवे मङगलाक्षताभिव्षणं कृतम्‌ । तत्तु वयम्‌ इदानीं 
करिष्यामः। अस्तु । राजाभिषेक- महोत्सव - निमित्तम्‌ अत्र 
रायगिरौ तथा उपत्यकास्थितेषु ग्रामेषु अझग-वङग-कलिङग 
आन्ध्र-केरल-कोङ्कण-सौ राष्ट्र-राजस्थान-सिन्ध-पञ्चनद - काइमीर- 
मयराष्ट्र- नेपाल - मगध-कोसल - विदर्भादि -नाना - प्रदेश -वासिनः 
विविध-माषा-भाषिणः तथा च फिरङ्कगिणः पुर्तुगिझाः आडऱला;, 
_तुरूका:, पाठीनाः मुद्गलाः इतरे च गायकाः गायिकाः, नटीतटाः 
नर्तकाः नतिका: मार्दङगिकाः वेणिकाः मल्लाः नियुद्ध-कुशलाः 
` क्रीडानिपुणाः धन्विनः शिल्पिनः वागृरिमनः रात्निकाः पण्डिताः 
काव्य-कुशलाः कीर्तेन-कोविदाः चतुवद-घनपाठिनः वैयाकरणाः 
नेयायिकाः वेदान्तिनः योगिनः एवंविधाः परःसहस्राः अगणित- 
गुण-गण-शा ल्लि:अतिथिविज्ेषा३' भिमस्त्रितो३:अनिमन्त्रिताइच सम- 

नुप्राप्ताः । तेषां सभाजनं युवराजेन मया स्वयं कतँव्यम्‌ इति 
महाराजानाम्‌ आदेशतः संचरामि इतस्तत: । 
हीर० -- अथ क्त इदानीं महाराजा: ? 
शंभु० -- स्वाभिषेकात्‌ पूर्व भगवतः महावलेशवरस्य अभिषेकं 
कतुं तथा छत्रधारणातू पूर्वं प्रतापदुर्गाधिदेवतायाः जगदम्विकायाः 
शिरसि नवररनाङकितम्‌ सुवणंच्छत्रम्‌ आरोपयितुम्‌ अद्य प्रातरेव 
जिजाम्बां प्रणम्य परमानन्देन सोयराम्बंया च सह प्रयाताः । 
गागाभट्ट-महोदयाश्च राजाभिषेकस्य समग्रां सामग्रीं समायो- 
जयन्ति विधि-विघानं च निर्धारयन्ति स्वरचित-राजाभिषेकप्रयोग- 
ग्रन्यानुसारम्‌ । 2 
राजा० -- आये ! अतीव उत्सुक: अस्मि कलाकुशलानां कला- 
विलास-विलोकने । 
झंभु० -तद्‌ अनुगच्छतु माँ कुमारः जगदीश्वर-मन्दिरस्य 
पुरस्तात्‌ संस्थापिते रमणीये रङग-मण्डपे कलातिपुणान्‌ 
सभाजयितुम्‌ । 
( सर्वे गच्छन्ति) 
( इति विष्कम्भकः) 

(ततः प्रविशति परमानन्दनिदिश्यमानमागं: सपत्नीकः शिवराजः) 
परमानन्दः -- इत इतो देवः। इत इतो महादेवी । महाराज ! 
इदं तत्‌ पञ्चापगा-समुद्‌ गम-पवितर श्रीमन्महाबलेदवरक्षेत्र 
वयम्‌ आगताः। he 

सह्याचलोच्चतम-शुङंग-विराजमान 

गन्धाढय-पुष्पमय-वृक्ष-लताभिरामम्‌ । 

संस्पर्ण-शीतल-तरानिल-सुप्रसन्नं 


केलासनिाये -हुर्दयमन्तीथेमेतत्‌' रिरक्‍ॉंगा. 

शिवाजिः -- परमानन्द! सह्याचलस्य सर्वाणि एवं तुङग- 
डाङगाणि सर्वेथंव हृदय-हारीणि सन्ति । तथापि इदं प्रकृति- 
सौन्दर्य-रमणीयं तीयंस्थानम्‌ आवर्जयतितमाम्‌ अस्मन्मानसम्‌ | 
राज्ञी -- संतत-संग्राम-ञ्यग्रतया इच्छन्तपि न पारयति आर्यपुत्रः 
हृदयंगम-तीर्थक्षेत्रेषु श्रम-परिहारार्थं विहर्तुम्‌ । अद्य कथमपि 
लब्धः अवसरः । 
शिवाजिः -- अतीव प्रियमिदं श्रीमहावलेशवरमन्दिरम्‌ अस्माकम्‌! 
राज्ञी-- अत एव अफझुल्ल-वघानम्तरं तदीयास्थान-शिख र-विराज- 
मानः सुवर्णकलशः महाबलेशवर-मन्दिर-शिखरे समारोपितः 
महाराजेन । 
शिवाजिः -- देवि ! एवमेव दिल्लीपति-राजसभा-शिखर-स्थितं 
सुवर्ण-कलश्म्‌ उत्पाट्य श्रीकाशीविश्वेश्वर-मन्दिर-शिखरे समा- 
रोपितं त्वरते अस्मन्मानसम्‌। 
परमानन्दः इतः अवलोकयतु महाराजः । 
बिमल-नभसि चञ्चत्‌-पक्षती-गाहसान- 
विविध-विहग-मालोद्बिम्बित-स्वच्छ-नीरम्‌ । 
अचिरलू-जल-लीला-लोल-गोपाल-बाल- 
शुक-चटक-वकोटोद्‌स्ान्त-मीन सरस्तत्‌ ॥ ३॥ 
शिवाजिः -- अहो दर्शनीयता .जलाशयस्य ! ननं नीलमणिरिव 
सह्याद्रिराज-मस्तके विराजते अथं हृदः। 
राज्ञी -- मन्ये महाबलेशवर-दशंनारथंम्‌ अवतरन्तीनां देवाङगनानां 
मुखावलोकनाथं सुस्थापित: महादपंण: खलू अयम्‌ । 
परमानन्दः -- महाराज! निरीक्ष्यतां तावद असौ सरोवर-परतीर- 
प्ररूढः परितः पस्थण्हिलावेस्था विसंःभिष्दर्ॉछाश्विराजित-सिन्दूर- 

पुट।रकत-महारुद्र-विग्रह्‌ः महान्‌ वनस्पतिः । 
विलोल-नवपल्लवावृत-सहत्र-नीडाश्ित- 
विहंग-कुल-काकली -कलकलायमानो भशम । 
निगृढतम-कोटर-स्थित-महो रगोत्फूत्‌कृति- 
ध्वनि-श्रुति-भयातं-चित्रक-कुलोज्झितः पिप्पलः ॥ ४॥ 
शिवाजिः -- (वद्धाञ्जलिभूत्वा ) 
नमो वीर-चरिष्ठाय लोलोल्लडघित-सिन्धवे । 
रामक्ायकनिष्ठाय साधुवन्देकबन्धवे ॥ ५॥ 
देवि ! एवंविधाः मारतिमूतंयः स्थाने स्थाने संस्थापिताः अस्मद्‌- 
गुरुचरणेः श्रीसमर्थरामदाः वीरभावं लोकेषु समुद्दी पयितुम्‌ । 
परमानन्दः --- महाराजादेशानृसार राजाभिषेकावसरे शुभागम- 
नार्थ श्रीसमर्थ-सइगरुःचरणान्‌ निमन्त्रयितुं समनृप्रेषिताः अस्मद्‌- 
गुरुकुल-प्रधानाचार्याः सज्जनगडं प्रति । 
राज्ञी -- महो भाग्यम्‌। राजामिषेक-महोत्सवावसरे श्रीसमर्थ- 
चरणानां शुभाश्चीवंचनानुग्रहः भवेद्‌ इति नितान्तं प्रमुदिता स्मि। 
(सलज्जम्‌ इव ) समर्थ-रामदासानुग्रहेण एव त्वं महाराश्ञी-पदं 
प्राप्तवती इति स्मरामि तात-वचनम्‌ । 
शिवाजिः -- महती खलू कृपा स्वामिचरणानाम्‌ अस्मासु ! नूनं 
तिता पुष्णन्ति, विहंग-दृष्ट्या च संरक्षन्ति लोकोद्धार-निरता 
श्रीरामोपासना-परायणाः श्रीसमर्थंचरणाः अस्मान्‌ । 
राज्ञो -- तत्‌ कथमिव ? आयंपुत्र एव साधूनां परित्राता । तत्‌ 
कथं स्वामिनः आार्यपुत्रम्‌ अपि परिपालयन्ति ? 
शिवाजिः -- देवि ! श्रूयताम्‌ । अथेकदा गिरिदुरग-निर्माण-काय 
विळोकयितं वयं गताः। तत्रैव श्रमिकाणां शिल्पिनां च कुशळ ज्ञातु 
सहसा उपागतीर्ना स्वामिनि / अये जये रधुवौरे समर्थं " इति 

गजेंनां श्रुत्वा स्वामिपद-वन्दना्थं वयं सपरिवार गताः। - 

राज्ञी -- ततस्ततः ? 

शिवाजिः -- तत्र च अस्मदादेशेन अविश्रान्तं दुष्कर दुर्ग-निर्माण- 
कार्य कुबेत; परसहस्नान्‌ श्रमिकान्‌ साहंकारं षश्यताम्‌ अस्माक 
मुखमुद्राम्‌ विलोक्य कमपि बृहृद्द्र्धण-पार्णि श्रमिक सहसा आहूय, 
“ भिन्धि तं महान्तं ग्रावाणम्‌ ” इति सहसा समादिष्टं स्वामिः 
चरणे: । 

राज्ञी -- ततस्ततः ? 

शिवाजिः --- ततश्च स्वसामर्थ्यं प्रदशयितुम्‌ इव स बलिष्ठः एके - 
नेव द्रुषणाघातेन द्विधा कृतवान्‌ तं गजक-प्रमाणं दृढ-ग्रावाणम्‌ । 
राज्ञी --(विस्फारित-नयना ओष्ठावस्थापित-पाणिपल्लवा) अहो 
आइचर्यम्‌ ! अहो सामर्थ्यं श्रमिकस्य ! 

शिवाजिः -- नैतदाश्चयंम्‌ । महदाश्चयं तु अन्यदेव । 

राज्ञी -- (सकुतूलहम्‌) कीदृशं तद्‌ महदाइचर्यम्‌ ? 

शिवाजिः-- सहसँव द्विधा खण्डितस्य तस्य अन्तर्वेतिन: जलपूर्णात्‌ 
अवटात्‌ कोऽपि मण्डूकः बहिरुत्प्लतवान्‌ । 

राज्ञी -- अम्मो ! अहो बत अश्नुतपूवंम्‌ इदम्‌ आश्चयंम्‌ ! एव 
चमत्कुर्वन्ति योगिनः । ततस्ततः ? 

शिवाजि: -- ततः तक्निदिश्य साकृतम्‌ अस्मान्‌ विलोकयन्तः 
स्वामिनः प्राहुः । 

राज्ञी -- कि प्राहुः ? 

शिवाजि: -- महाराज ! महाराजाधिराज ! न केवलम एतेषां 
श्रमिकाणाम्‌ एव अपि तु पाषाणान्तःस्थितस्य मण्डकस्य अपि पालनं 
पोषणं च भवान्‌ एव करोति। अस्य पामरस्य जलचरस्य जीवि- 
कार्थ पर्याप्तं जम्‌ ऋपिः वामन्ये. अथल?एन्‌०स्थापितम्‌ । देवि ! 

तदानीम्‌ एव लज्जावनतं स्वमस्तकम्‌ अस्माभिः स्वामि-चरणयो: 
निहितम्‌ । ततः प्रभृति सर्वथा विलयं गत स्वकतृत्वाहकार अस्मा- 
कम्‌ । एवम्‌ अहकाराख्यं योगिनाम्‌ अपि सुदुर्जयम्‌ अन्त:शत्रं निहत्य 
संरक्षिताः खलु वयं श्रीसमर्थ चरणेः । 
परमानन्दः -- इतश्च पश्यतु महाराजः ! एते हि- 

भक्तिगोतानि गायन्तो नृत्यन्तो भावविह्वलाः। 

भजन्तः पण्ढरीनाथं स्वच्छन्दं यान्ति भावुकाः ॥ ६॥ 
शिवाजिः-- (आकर्णयन्‌ ) भागवतोत्तमस्य वेष्णव-वीरस्य श्रीतुका- 
रामस्य अमृतमयानि एतानि भक्तिगीतानि नूनं समुल्लासयन्ति 
हृदयम्‌ अस्माकम्‌ । देवि ! अथकदा समराङ्गणात्‌ प्रस्यागच्छद्‌ मिः 
अस्माभिः मार्ग स्थिते श्वीविठठल-मन्दिरे साघुवर्याणां कीतंन-ध्वतिः 
आरकाणितः। तत्प्रभावेण प्रफुल्ला रविन्द-गच्धेन मधुन्नतः इव विवशी- 
भूतः अयम्‌ अन्तरात्मा मन्दिरं प्रति ध्रुवम्‌ अस्मान्‌ आकुंष्य 
नीतवान्‌ । 
परमानन्द; — महाराज ! 

रणतुर्य-निनादेन दीप्यमानानि भूयसा । 
वीरोत्तमानां चेतांसि द्रवन्ति हरिकोतनः ॥ ७॥ 

राज्ञी -- ततस्ततः ? 
शिवाजिः -- तत्र श्रीतुकाराम-मुखात्‌ प्रवहन्तीं भक्ति-सुधा-मन्दा- 
किनी कणंपुटेन निपीतवताम्‌ भस्माकं भावावेश-विह्वळम्‌ अन्तः- 
करणं समाधिमग्मम्‌ इव आसीत्‌ । 
राज्ञी -- ततस्ततः ? 
शिवाजि: -- तदेव अस्मन्मागंणार्थं प्रधावतां म्लेच्छ-सेनिकानां 
कोलाहलेन समाधि-व्युत्थिता वयं यावत्‌ दुष्टःप्रतीकाराथ समु- 
त्यिताः तावदेकं सः म्रह्मसान्नु:पराह-छा हज प्रयासेत, 

प्रयासेन ! भगवदेकशरणाः वयं वेष्णवा: । तमेव इदानीं संकट- 
काले शरणं करवाम। उपविशतु महाराजः अनव । सवथा साधुः 
परित्राण-चणं भगवतश्चक्रम्‌ एव. परचत्रम्‌ एतक्षिवारयेत्‌ इति 
श्रहृ्धामि।” 
परमानन्दः -- 
श्द्धाबन्तो न घावन्ति विपत्स्वापतितास्वपि । 
शद्धा-प्रबोधितो भक्तांस्त्रायते हृत्स्य ईश्वरः॥ ८॥ 
राज्ञी -- ततस्ततः ? 
शिवाजिः -- ततश्च साधुप्रवरस्य तम्‌ आदेशम्‌ उल्लङघ यितुम्‌ 
असमर्थाः वयम्‌ आप्रभातं तत्रैव कीर्त न-सुधासागरे सुखं विगाहमाना 
आस्म । 
राज्ञी -- तत्‌ कि म्छेच्छानीकं न तत्रागतम्‌ ? 
शिवाजिः -- मन्दिरसमीपम्‌ आगतम्‌ आसीत्‌ । 
राज्ञी -- (सभयम्‌) अहो संकटम्‌ ! 
शिवाजिः -- तदानीं मन्दिर-समीपतः त्वरमाणम्‌ अस्मत्सदुश- 
वेशघारिणं कमपि तुरङग-सा दिनम्‌ अनुढौकमानं क्वापि प्रलीनम्‌ इव 
तन्म्लेच्छानीकम्‌ । 
राज्ञी -- (साञ्जलिवन्धम्‌ ) मन्ये भगवान्‌ पाण्डु रङ्ग: एव महा- 
राज-स्वरूपघारी भूत्वा -- 
शिवाजिः -- एवं लोकः श्रदृवाति। अस्तु ! वैष्णव-त्रीराणाम्‌ इई 
वृन्दं विलोक्य श्रीतुकाराम-स्मरणेन सुप्रसन्नं हृदयम्‌ अस्माकम्‌ । 
देवि ! श्रीतुकाराम-सदृश्ः वीतरागः न भूतो न भविष्यति । 
राज्ञी -- कथयतु महाराज वृत्तान्तम्‌ । अखण्डित-राज्यव्यवहार- 
व्यग्राणां महाराजानां श्रीमुखतः वृत्तान्त-श्रवणार्थं न कदापि लभ्यते 

शिवाजिः -- देवि! तस्यां रात्री तद्भक्तिरसायनं निपीय 
नितान्त-प्रसन्न-हृदयेः अस्माभिः प्रभूत-रजत-सुवर्ण-ही रक-मौक्तिक- 
महावस्त्रादिमयं महादानम्‌ अमात्येन सह श्रीतुकारामाय प्रेषितम्‌ । 
राज्ञी -- महाभाग्येन एव एवंविधं दानपात्र लभ्यते । 
परमानन्दः — ; 

विद्यायाश्च कलायाश्च मन्त्रस्य च धनस्य च । 

पात्रभूत ग्रहीतारं दाता भाग्येन बिन्दते ॥ ९॥ 
शिवाजिः--सर्वेया अकिञ्चनः अपि सः महासाधृः समग्रम्‌ अपि तद्‌- 
दानम्‌ अनवेक्ष्य एव आह -- “ महाविष-निविशेषं खलु इदं धनम्‌ 
अस्मादृशां भवितधनानाम्‌ ! भगवदाराधने महान्‌ अन्तरायः खलू 
धनं नाम। 
राज्ञी -- तत्‌ कि न स्वीकृतं महादानम्‌ ? 
शिवाजिः -- न स्वीकृतं धनम्‌ । न स्वीकृता अस्माकम्‌ 
अभ्यर्थना । द 
राज्ञी -- का नाम अभ्यर्थना महाराजस्य ? 
शिवाजिः -- अङ्गीक्रियताम्‌ अयं जनः शिष्यभावेन। सर्वसडग- 
परित्यागं कृत्वा स्वामिचरणानाम्‌ अन्तेवासी वृभूषामि इति । 
राज्ञी -- तदा किम्‌ उक्तं श्रीस्वामिचरणे: ? 
शिवाजि: -- “ नास्ति खलु दुष्ट-निर्दालनसदृश भगवदाराधनं 
साम्प्रतिके कलिकाले । तच्च भवान्‌ भगवत्कृपया करोत्येव । 
अस्मिन्‌ घर्म-राज्य-संस्थापन-कार्ये सम्थं-श्रीरामदासस्वामितां 
हितबोधः सर्वथा अनुसतंव्यः इति। परमानन्दः (ऊध्वं विलोक्य ) 
महाराज ! समय इदानीं श्री मन्महाबलेश्वर-मग्दिरं प्रवेष्टुम्‌ । 
तद्‌ एतु एतु महाराजः। अत्र क्षणं विश्रम्य मन्दिर प्रवेष्टम्‌ 


° 

विलम्बि-झ्ञाखा-शातसंपरीतो 

ह्येकोऽप्यनेक-द्रुम-सङघ-कल्पः । 

प्रभान्त-पान्थाश्रय-सौर्य-दायी 

वटद्रुमोऽयं ह्लयतीच भव्यः ॥१०॥ 
(महाराजः वृक्षतले पाषाणखण्डे राज्ञीड्वितीयः उपविशति । तत्र सहसा 
समेत्य कृषीवल-कुलाङगनाः नीराजना-विधिना अभिनन्दन्ति ।) 
परमानन्दः - इतश्च विलोकयतु महाराजः । 

कण्ठावलम्बित-विलोल-सुवृत्त-घण्टा- 

मालोत्थ-मञ्जुल-निनाद-विमग्न-चित्तः। 

गोयुग्मकरविरतं प्रतिवाह्यमाना 

दूराद्‌ विराजतितमां शकटावलीयम्‌ ॥११॥ 
(नेपथ्ये -- घण्टानादेन सह्‌ “ कर्पूरगौरं करुणावतारम्‌ ” इति 
स्तोत्रगायनम्‌ । सवं तालिकाध्वनि कुर्वंन्ति) "7 काल व्त स्म| 
परमानन्दः -- (समाधिमग्नं शिवाजि विलोकयन्‌) देवि! अहो 
शिवभक्तिसान्द्रम्‌ अन्तःकरणं महाराजस्य। शिवस्तवन-श्रवण- 
मात्रेणेव परमयोगीव सविकल्प-समाधि-मर्नः खलु महाराजः। 
राज्ञी -- हर हर हर महादेव ! (इति त्रिवारं मन्दं गर्जति) 
शिवाजि; -- (शनेः नेत्रे उन्मीलयन्‌) परमानन्द ! विद्वदुमूधे- 
नयानां श्रीमद्गागाभट्टानां दुढानुरोधम्‌ अङ्गीकृत्य जिजाम्त्रया 
निश्चित: राजाभिषेकमहोत्सवः । 
राज्ञी -- ज्येष्ठ सुदि त्रयोदश्यां तिथौ शनिवासरे अहणोदय- 
वेलायाम्‌ । 
शिवाजिः -- अत एव निज-राजाभिषेकात्‌ पूर्वं राजराजेश्वरस्य 
पुण्या भिषेकं गङ्गगादि-सप्त-सरिद्वराणां तीर्थजलैः निवंतं यितुं वयम्‌ 


अ पागताः देव्या सह। 

परमानन्दः -- सवंदा सवं समुचितमेव करोति महाराजः । 
(सर्वे गर्भागारं प्रविशन्ति ) 

परमानन्दः -- अरे श्रीधर ! सौवर्णम्‌ अभिषेकपात्रं तावद्‌ उपनीय- 

ताम्‌ । अरे देवदत्त! त्वं तावत्‌ सप्त-सिन्धु-तीथं-जलपूर्णान्‌ 

कलशान्‌ उपानय । 

(उभौ ससंभ्रमं तथा कुरुतः। शिवाजिः प्रणम्य अभिषेकपात्र 

शिवलिङगोपरि दधाति । राज्ञी बिल्वदलानि समर्पयति ) 

शिवाजिः -- परमानन्द ! आशु-काव्य-कला-कुशलः ननु भवान्‌ । 
तद्‌ गीयतां किमपि श्रीमन्महाबकेश्वरस्य उज्ञ्वल-रस-मयम्‌ 
अभिनवं स्तोत्रम्‌ इदानीं भगवदभिषेकावसरे । 

देवदत्तः -- गडङगाजलं समपंयामि । 

(इति कलशस्थ-जलेन शिंवराजोद्घृतम्‌ अभिषेकपात्रं पुरयति) 

परमानन्दः -- 

(मुहूर्त घ्यानं नाटयन्‌ ॐ नमः शिवाय इति त्रिःउद्घोष्य गायति) 
अलक्ष्यलक्ष्यलक्षलक्षऋक्षता रकाप्रह- 
प्रतिस्फुरद्विचित्ररोचिरुच्चकविरूषितम्‌ । 
सुनील्मेघमण्डलोल्लसत्‌-तडित्‌-सहत्नरुड 
नभो-वितान-मूधंज भजामहे महेश्वरम्‌ ॥ 

भज महाबलेश्वरम्‌ ॥१२॥ 
श्रीधरः -- यमुना-जल समपंयामि । 
(इति द्वितीयं कलशम्‌ ) 

परमानन्दः -- (पुनर्ध्यानं नाटयन्‌ ॐकारम्‌ उद्घोष्य --) 
त्रिविष्टपोच्छलत्‌-स्खलत्‌-सुपव -वर्ग निं री- 
दुढ-प्रपात-कुण्ठनोज्जटा-कटाह-मण्डनम्‌ । 

महाविष-प्रकाशमान-नीलकण्ठ-रोचिषं 
निपुण्डु-भस्म-मुषितं भजामहे महेश्वरम्‌ ॥ 
भजे महाबलेश्वरम्‌ ॥१३॥ 
देवदत्तः -- गोदावरीजलं समपंयामि। (इति यथोक्तं करोति ।) 
परमानन्दः -- (पुनरपि यथोक्तं कृत्वा -- ) 
प्रदग्ध-मुग्ध-मन्मथेद्व-हव्यवाहनोच्छलत्‌- 
स्फुलिङग-वष-धर्षित-त्रिलोक-लोक-लोचनम्‌ । 
स्फुटाइहास-गजित-प्रकम्पिताष्टदिक्‌-तट 
सुरासुरोरगानतं भजामहे महेश्वरम्‌ ॥ 
भजे महाबलेश्‍वरम्‌ ॥१४॥ 
शौधरः -- सरस्वतीजळं समपंयामि । 
( - इत्युक्त्वा यथोक्तं करोति । ) 
परमानन्दः -- (पुनरपि यथोक्तं त्वा - ) 
नितान्त.कान्त-कान्तिभृन्मगाङक-खण्ड-रोखरं 
मुहुमंहुधमन्‌-महाभ्‌जङग-भोग-कङकणम्‌ । 
तिरस्कृताककोटिरोचिरुप्र-भाललोचनम्‌ 
अखण्ड-चण्ड-ताण्डवं भजामहे महेश्वरम्‌ ॥ 
भजे महाबलेश्वरम्‌ ॥ १५॥ 
देवदत्तः -- नमंदाजल समपंयामि । (इत्युक्त्वा यथोक्तं करोति।) 
परमानन्दः -- (पुनरपि यथोबतं कृत्वा--) 
दणद्‌-दणत्‌-पदाहति-प्रकम्प्र-सवभ्‌ धरो- 
दृधृतद्रुसाहति-त्रसद्‌-विहङगम-प्लवङगमम्‌ । 
सयातं-चण्डिकावलस्बि-वक्रतुण्ड-षण्मुखं 
यदीयमुग्रताण्डवं भजे तमन्तकान्तकम्‌ ॥ 


= 
भज महाबलेशवरम ॥१६॥ 
८८-0. Prof. Satya Vr, astri हरम १ द्‌ 

श्रीधरः -- सिन्धु-जलं समपंयामि। ( यथोक्तं करोति । ) 
परमानन्दः -- ( पुनरपि यथोक्तं कृत्वा-- ) 
प्रजापति-प्रसिद्ध-यज्ञ कुण्ड हव्यवाहनोद्‌- 
घगद्धगज्ज्वलत्‌-स्खलत्‌-सती-शरोर-हारिणम्‌ । 
स्फुरत्‌-परश्वघ-त्रिशूल विद्ध-दक्ष-वक्षसं 
कराल-काल-भोतिदं भजामहे महेश्वरम्‌ ॥ 
भजे महाबलेश्वरम्‌ ॥१७॥ 
देवदत्तः -- कावेरी-जलं समपंयामि । (यथोक्तं करोति। ) 
परमानन्दः -- ( पुनरपि यथोक्तं कृत्वा --) 
गृण(यमान-सर्पराज-राजमान-भूधरा- 
धिराज-चण्ड-चाप-दण्ड-मुक्त-विष्णु-सायकम्‌ । 
समुद्र-मु द्रिता-सुरेश्वर-स्फुरत्‌-पुरःत्रयी- 
क्षणार्ध-दाह-धन्विनं भजामहे महेश्वरम्‌ ॥ 
भजे महाबलेशवरम्‌ ॥१८॥ 
श्रोधरः -- पञ्चगङगा-जलं समपेयामि (यथोक्तं करोति। ) 
परमानन्दः -- (यथोक्तं कृत्वा) 
क्कतान्त-दण्ड-चण्ड-बाहु-दण्ड-शक्ति-दुमंद- 
प्रमत्त-रावणोद्धृताद्रि-तुङग-शङग-संस्थितम्‌ । 
अकाण्ड-कम्प-संभ्र मद्‌-धरा-धरेन्द्र-नन्दिनी - 
दृढावलस्ब-मोदमान-मानसं भजे शिवम्‌ ॥१९॥ : 
भजे शिवं महेश्वरम्‌ । 
भज शिवं महेश्वरम्‌ । 


(इतिज्ाकूव, शिवराज, तिरोकयठि।) 

शिवाजिः - (अभिषेकान्ते) अहो कवीन्द्र ! [ 
परमानन्दः -- (सचकितम्‌) कोऽत्र कवीन्द्रः ? कोऽत्र कवीन्द्रः ?. 
शिवराजः -- (सहर्षम्‌) भवान्‌ परमानन्दः कवीन्द्रः ! इदं स्वीयं 
नवरत्नं कण्ठाभरणम्‌ उपहारीक्रियते अस्य अभिनव-स्तोत्रस्य 
प्रीत्यथम्‌ । 
कचीद्रः -- (सविनयं शिरसि धुत्वा) अनुगृहीतोऽस्मि ! सवंथा 
सफल मे कवित्वं यन्महाराजान्ग्रहपात्रभूतोऽस्मि ' कवीन्द्र ' इति 
सुदुर्लभम्‌ उपाधि च प्राप्तवान्‌ अस्मि श्रीमन्महाबलेशवर-मन्दिरे । 
शिवराजः - (छात्राभ्यां दक्षिणां समर्पयन्‌ ) कवीन्द्र ! अत्र मनाग्‌ 
ध्यानं कृत्वा सत्वरम्‌ एव जिगमिषामः प्रतापदुर्गाधिदेवता-मन्दिरम्‌। 
आत्मनः सुवणंच्छत्र-घारणात्‌ पूर्व जगदम्बिकायाः महाच्छत्रं समर्प- 
यितुं समृत्सुकाः वयम्‌ । 
कवीन्द्रः -- सर्वेथा समुचितम्‌ एव ओऔत्सुक्यम्‌ इद महाराजस्य। 

(पटाक्षेपः) 
(इति पञ्चमे अङ्के द्वितीयं दृश्यम्‌) 


(तृतीयं दृश्यम्‌) 


(ततः ध्रविशति भवानीप्रतिमायाः पुरस्तात्‌ कवीद्धादि-परिवारेण 
सहितः शिवराजः। ) ` 

शिवराजः -- कवीन्द्र ! अत्रैव पुरस्ताद अधित्यकायां पट-मण्डपे 
निर्दालितः स॒ देव-द्रोही भफझुल्लः जगदम्बिकया अस्मत्‌-करेण । 
अर्त्रव परिसरारण्ये विध्वस्ता समग्रा शत्र-सेना नेताजि-प्रमुखं 
अस्मदीय: वीरवर्येः । 


कवीन्द्रः -- तदानीं जगदम्मिकायाः प्रीत्यर्थं निखातं देवद्रोहिंग 
CC-0. Prof. Satya Vrat Shastri Collection. * 


पळ्चमो$डूः92०१ By Siddhanta eGangotri Gyaan Kosha ५७ 
विच्छेदितं कलेवरं मस्तकं च दुगं-महाद्वारस्य पुरस्तात्‌ । 

(ततः प्रविशतः छात्रौ सुवर्णच्छत्रम्‌ आदाय। ) 
शिवराजः ¬ इदानीम्‌ आत्मनः प्रीत्यर्थं राजच्छत्रधारणात्‌ पूर्वम्‌ 
इद सुवणच्छत्रं समप॑यामः । 

(इति छत्र भवानी-विग्रहोपरिष्टाद्‌ दधाति ।) 
कवीन्द्रः-- 

विपद्वज्ञा 55 सारादतिवितततापत्रयतपात्‌ 

कृपाच्छत्र यस्या जनमवति संत्रस्तमखिलम्‌ । 

इदं स्वणंच्छत्रं शिरसि खलु तस्या धृतवतो 

निरातङ्कका भूयात्‌ तव शिव सदा छत्रपतिता ॥२०॥ 

(नेपथ्ये मङगलतुयंध्वनि: ।) (पटाक्षेप: ।) 

x + * 


इति शिवराजाभिषेक-नाटके ' भगवदचंनं ' नाम पञ्चमोऽङ्कः । 

ha [ऽङः . 
षष्ठोऽङ्कः । 


( ततः प्रविशति आषधपात्र-हस्ता हीरकणिका ससं्रमम्‌ 
इतस्ततः विलोकयन्ती ।) 


होरकणिका -- कव नु खलु निर्गता रत्नमाला ? (भूयो भूयः 
इतस्ततः विलोबय) अये ! नाद्यापि दृष्टिपथम्‌ एति। (सहसा 
` दूराद्‌ अवलोक्य) इयं सा रत्तमालिका इव दृश्यते । राजाभिषेक- 
महोत्सवार्थं देशान्तरागतानां नट-नतिकीनां पथि पथि नृत्यं 
विलोकयन्ती पिच्छिले पथि गोः इव मन्थरं चछन्ती दृष्यते । 
(उच्चैः स्वरम्‌ अवलम्ब्य) रत्नमाले 55! अयि रत्नमाले ऽऽऽ! . 
(आकाशे) कि ब्रवीषि ? राजाभिषेकार्थम्‌ आगतानां केरलीनां 
नृत्यं पश्यामि इति ? अयि मूढे ! कियन्तं काल त्वाम्‌ इतस्ततः 
अन्विष्यामि? (आकाशे) किं ब्रत्रीषि ? तत्र पाइवतः कामख्पाद्‌ 
आगतानाम्‌ अपुवं नृत्यं मनाग्‌ विलोक्य आगच्छामि इति? 
अयि मूढे ! राजाभिषेक-निमित्तम्‌ अत्र रायरीदुगं गङगा-य्रमुना, 
सिन्धु-सरयू, ब्रह्मपुत्रः, नमंदा, चर्मण्वती-वेत्रवती, क्षिप्रा, पूर्णा, 
महानदी, गोदावरी, कृष्णा-कावेरी-ताम्रपर्णो-इत्यादि-सकल- 
सरितृ-्तीरवासिनः महेन्द्राचल-अरुणाचल-पिहाचल-नीलाचलब्रह्मा- 
चल - मलयाचल - हिमाचल - विन्ध्याचल-रेवतक-पा रियात्र-प्रमृ ति- 
सर्वेगिरि-शिखर-प्रत्यन्तचा रिण: नट-नतंक-गाय क-वादक-पान्त्रिक- 
मान्त्रिकादयः नानाविधाः सहस्रशः विचित्र-वेश-प्रारिण: विविध- 
भाषा-भाषिण: नारी-नराः समामिलिताः । तत्‌ कि तेषां सर्वेषां 
कलाकोशल्यं भ्रमरीव आस्वादयन्ती यथेच्छम्‌ आगमिष्यसि.? 


एहि ` शीघ्रमु उपेहि ! त्वहितूम्‌ आयाद्रि, 0. 

रव्नमालाः -- (ससंभ्रमम्‌ आगत्य) हीरकणिके ! अतिमात्र 
घ्रकुपितासि । 

हीरकणिका -- कथं न कुप्यामि ? अद्य मासः व्यतीतः 
जिजाम्वायाः अस्वास्थ्यस्य! इद च किमपि दुघंट भस्म कमल-मधु- 
मिश्चितं सुर्योदय-काले एव दातव्यम्‌ इति समादिष्टास्मि राज- 
वद्यन। अतः नक्तम्‌ एव कमलमधु कुतश्चित्‌ समानेत मया 
प्रेषिताइसि । ८ 

रत्नमाला -- हीरकणिके ! कि करोमि? कमलमधु संगृहीतु 
यस्य यस्य गृहमह मधुकरीव गता स स सर्वोऽपि जनः सपरिवार 
नृत्यगीत-नाटयानन्दम्‌ अनुभवितुं बहिरिव निर्गेतः । . अतः देव्या: 
सोयराम्बायाः सदनं गत्वा आनीतम्‌ इदम्‌ कमलमधु । 
हीरकणिका -- तथापि महान्‌ अयं काल-विलम्बः ओषघ-दाने । 
बलवदस्वथा जिजाम्बा अद्य । 

रत्नमाला -- ( अन्यतः अवलोक्य) हीरकणिके ! पद्य । पश्य । 
एते उपाध्याय-महाभागाः रामायणम्‌ आदाय सत्वरं गच्छन्ति 
जिजाम्वायाः सदनम्‌। तदेहि। शीघ्रमेव गञ्छावः तत्रव औषध- 
दानाय । | 

( रुग्णशय्यायां “ श्रीराम जयराम जय जय राम । --” इति मन्त्र 
जपन्ती जपमालिकाहस्ता निमीलितनथना एकाकिनी जिजाम्बा । ) 
जिजाम्बा - हीरकणिके ! अयि रत्नमाले ! 

उभे -- अम्ब ! इमे स्वः । 

जिजास्बा -- हीरकणिके! अद्य कमल-मधु-मिश्चितं किमपि विशि- 
ष्टम्‌ ओषधम्‌ आदिष्टं राजवेद्येन। अपि सिद्धं तत्‌ ? 

उभे -- अथ किम्‌ । 

हीरकणिका -€०एत्ततुव्वच्यधुदमिफ्रित्रःअसायरत्रत॥,. 

जिजाम्बा -- आनय तत्‌ । ( इति औषधं गृह्वाति ) 

रत्नमाला -- अम्ब! एते उपाध्याय-महाभागाः समागताः । 
निजाम्बा -- (ओषध-पात्रं सहसा पारवे निधाय ) नमो नमः 
राजोपाध्यायेभ्यः । 

उपाध्यायः -- जयतु जयतु महादेवी । ( इति प्र णम्य आसने उप- 
विशति। ) 

जिजाम्बा -- हीरकणिके! रामायण-पारायणार्थं राजोपाध्यायाः 
समागताः। तत्‌ नीराजनं प्रज्वालय, धूपं च दशंय श्रीरामप्रभोः 
प्रतिमायाः अग्रतः । 

हीरकणिका -- यथा आदिशति अम्बा। (इति दीप-धूपं दशयति) 
जिजाम्बा -- रत्नमाले! मधुपकंम्‌ आनय राजोपाध्यायस्य कृते। 
रत्नमाला -- यथा आदिशति अम्बा । (इति मधुपर्कं ददाति। ) 
उपाध्यायः -- ( मधुपर्क ध्राइनाति । ) 

जिजाम्बा -- राजोपाध्याय ! तस्मिन्‌ दिवसे रामराज्यस्य हृदयं- 
गमं वर्णनं श्रुतम्‌ आसीत्‌ वर्जयित्वा राजाभिषेकवर्णनम्‌। ततश्च 
प्रतिदिन श्रीमद्गागामट्टानां श्रीमुखात्‌ नानाविधा धमं शास्त्र-चर्चा 
शुता। अस्माक सूर्थवंशीयं भोसल-कुलम्‌ क्षत्रियवर्णम्‌ अस्ति न 
वेति विवादः धर्मपण्डितैः कश्चित्‌ उत्थापितः । तद्विषयकः 
शास्त्रार्थ: मया एतावन्ति दिनानि श्रुत: । मभ्ये अन्तराय-बहुलानि 
पुण्यकर्माणि! अत एवं रामराजाभिषेकवर्णनं श्रोतुम्‌ इयन्तं काल 
नावसरः लब्धः । | 

उपाध्याय: -- तत्‌ किम्‌ अद्य रामराजाभिषेक-वर्णनं पठेयम्‌ ? 
जिजाम्बा -- उपाध्याय ! अद्य ज्येष्ठ-मासस्य शुक्ला एकादशी 
तिथि: । त्रयोदव्यां प्रातरेव सुवर्णसहासनारोहणोत्सव: शिवस्य 
अपचत अहम्‌ शन्‌ बठवदुनळकलेवररा ३हक्याती,झपि न शक्नोमि 

समक्षं वीक्षितुं समग्रं विधिजातम्‌ राजाभिषेकस्य । तद्‌ अद्य 
कथयन्तु भवन्तः ज्यष्ठ-शुद्ध-चतुर्थीम्‌ आरम्य एतावन्ति दिनानि 
गागाभट्टप्रमुखः संपादितं घामिकं विधिजातं राजामिषेकाङग- 
भूतम्‌ । 

उपाध्यायः -- तद्‌ रामराजाभिषेकवर्णनं रामायणीयम्‌ ? 
जिजाम्बा - श्रोष्यामि शिवराजाभिबेकम्‌ अवलोक्य शिवराजेन 
साधंम्‌ । हीरकणिके ! आनय तद्‌ गागाभट्टचरणेः विलिखितं 
राजाभिषेक-प्रयोगस्य पुस्तकम्‌ । उपाध्याय ! एतत्‌ पुस्तकं 
विलोक्य निरूपयतु भवान्‌ यथाक्रमं राजाभिषेका ङगभूतान्‌ 
विविधान्‌ विधीन्‌ । 

उपाध्यायः -- यथा इच्छति महादेवी । शुणोतु देवी ! 

जिजाम्बा -- कथयन्तु महाभागाः । अवह्ताऽस्मि । 

उपाध्याय: -- (पुस्तकं निरीक्ष्य) अम्ब ! ज्येष्ठे सुदि चतुर्थ्या 
तिथो शुक्रवासरे मोञजीबन्धन-विधिः महाराजस्य संपन्नः । 
हीरकणिका -- ( सस्मितम्‌) किमिदं मौञ्जीबन्धनं महार जस्य? 
विवाहात्‌ पूर्वं मौञ्जीबन्धनं भवति खलु ब्राह्मण-बट्कस्य । 
रत्नमाला -- सपुत्र-कलत्र: इदानीं महाराजः। तत्‌ कथं मोञ्जी- 
बन्धनम्‌ ? 

जिजाम्बा -- श्रीमद्गागाभट्टः यद्‌ यद्‌ आदिष्टं तत्‌ शास्त्रशुद्धम 
एव सवंम्‌ । कलियुग-ब्रह्मदेवः खलु स ब्राह्मणः। अस्तु । ततस्तत ? 
उपाध्यायः -- ततः मोञ्जीबन्धनानन्तरम्‌ अपराह्ण सुवण-रजत- 
सप्तघान्यादिभिः महाराजस्य तुला-दान-विघिः समपद्यत । 
रत्नमाला -- अथ तत्‌ तोलितं सुवर्ण-रजतादिक -- ` ः 
उपाध्यायः -- ऋत्विकसात्‌ कृतम्‌ । ततश्च तुला-पुरुष-दानाथ 
महाविष्णोः सुब्णेण्प्रतिमा-्ययाक्रिणिअरिण्याम्य पुज्य -- 

हीरकणिका -- कि मन्दिरे संस्थापितवान्‌ ? 

उपाध्यायः -- नहि नहि। साऽपि होमान्ते ब्राह्मणसात्‌ तवान्‌ 
महाराजः। ` 

जिजाम्बा -- मन्ये एवं समाप्तं प्रयमाहिकं कमेंजातम्‌ । अथ 
द्वितीय-दिवसे कथम्‌ ? 

उपाध्यायः -- द्वितीय-दिने ज्येष्ठ-शुक्ल-षष्ठ्यां तिथौ समन्त्र क- 
विवाह-विघयः निर्वातिताः महाराजस्य । 

( हीरकणिका रत्नमाला च अन्योन्यं विलोक्य हसतः ।) 
जिजाम्बा -- हीरकणिके ! अलं हृसितेन। किम्‌ अत्र हास्यः 
कारणम्‌ ? 

रत्नमाला -- अम्ब। कथं न हसामि। तत्‌ किम्‌ अनूढः आसीत्‌ 
महाराजस्य राज्ञी-परिवारः ? 

जिजास्बा -- अभिषेकार्थं समन्त्रकः विवाह: आवश्यक: । 
हीरकणिका -. तत्‌ किम्‌ अतः पूर्वम्‌ अमन्त्रकाः आसन्‌ महा- 
राजस्य विवाहाः ? ४ 
जिजाम्बा -- अस्तु । उपाध्याय ! अतःपरं कथ्यताम्‌ । 
उपाध्यायः -- अथ विवाह-विधिम्‌ आरभ्य राजाभिषेकाङग- 
भूतानां धमेविधीनाम्‌ आरम्भः संजातः। ते च आदी श्रीगणेश- 
रुजन, ततः कलदा-स्थापनं, ततः पुण्याहवाचनं, ततः यजमानाभि- 
१ बिञ्चन, ततः षोडश-पातृका-पुजनं, तत: नान्दीश्राद्धं, तत: मधुपर्क- 
अहण, ततः रक्‍त-सूत्र-ऊद्भूण-प्रहणं, तत: पट्टबन्धनम्‌, ततः विना- 
यकाम्बिकयो: उत्तरपूजनं कृत्वा आचार्यं प्रणम्य चचित-विभतिः 
महाराजः अग्नि-विसजंनम्‌ अकरोत्‌ । य 
हीरकणिका -- अहो दुष्करं कष्ट-बहुलं च कर्मकाण्ड वैदिक-घर्मा- 
चार्याणाम्‌ ! 

जिजाम्बा -- दुष्करम्‌ अपि कमं-काण्डं परमश्रद्धालुतया सवै साधु 
करोति शिवराज:। अपि नाम समाप्तं द्वितीय-दिवसस्य कमं- 
काण्डम्‌ एतावता ? 
उपाध्याय: -- समाप्तम्‌ । ततश्च तृतीय-दिवसे सप्तम्यां तिथो 
ऐन्द्रीं शान्ति यथाविधि समाप्य पुर्व-रात्रे कृतफळाहारः महाराजः 
ब्रह्मचारीव भूमि-शयनं कृतवान्‌ । 
जिजास्बा -- न खलू अपूर्व भूमि-शयनं नाम सतत-रणक्रीडा-निर- 
तस्य शिवस्य । र 
उपाध्यायः -- सत्यम्‌ आह महादेवी ! 
| उपधानं शिला, शय्या भृमिः, प्रावरणं नभः। 

शेरते निर्भया वीरा नक्तमित्थं रणाजिरे ॥ १॥ 
जिजाम्बा -- अस्तु । ततस्ततः ? 
उपाध्यायः - अथ अष्टम्यां सोमवासरे ग्रहयज्ञः नक्षत्र-होमस्च 
समापितः। ततरच -- 

“ ज्ञाभिषेच्यों नुपश्चेत्रे नाधिमासे च भागव । 

न प्रसुप्ते तथा विष्णौ विशेषात्‌ प्रावृषि द्विज ॥ 

न च भौमदिने राम चतुर्थ्यां च तथेव च । 

नवम्यां नाभिषेकश्चतुर्दश्यां च भागंब॥ ” I 
इति विषणुधर्मोत्तर-पुराण-वचनतं प्रमाणीकृत्य चतुर्थदिवसे नवम्यां . 
भोमवासरे निषिद्धः आसीत्‌ राजाभिषेक-विधिः। F 
हीरकणिका -- उपाध्याय ! तरिमिन्‌ दिने शंभु-राजारामाभ्यां 
सोयराम्वया च सह महाराजः अत्रैव कंचित्‌ समय सुखतः 
नीतवान्‌ । 
रत्नमाला --डिष्ट्या, वाहन विउामावस्नर: जाप्त: मातृ-परि- 

चयार्थं महाराजेन । अन्यथा कुतः विराम-कालः अरविरत-राजघमं- 
निरतस्य महाराजस्य ? 

जिजाम्बा -- भवतु । ततस्ततः ? 

उपाध्यायः -- ततस्च पञ्चमे अहनि ज्येष्ठे सुदि दशम्यां तिथौ 
बघवासरे ऐन्द्री-शान्त्यङ्कगत्वेन नवारम्भः नक्षत्र-यागः संपूर्णतां 
नीतः । तन्निमित्तं नक्षत्र-प्रीतये घृतादि-दक्षिणां दत्त्वा ब्राह्मण-भोजनं 
संकल्प्य उत्तरपूजां विसर्जनं च कृत्वा आचार्याय `मा निवे 
दिताः। ह 
जिजाम्बा -- कस्य केषां कस्याः कासां वा प्रतिमा निवेदिताः ? 
उपाध्यायः - तत्‌ तु राजाभिषेक-प्रयोग-कर्ता श्रीमान्‌ गागाभदुः, 
प्रदाता महाराजः, प्रतिग्रहीता आचार्यः वा जानाति। अहं न 
जानामि । 

जिजाम्बा -- अस्तु । ततस्ततः ? 

उपाध्यायः -- अद्य षष्ठः दिवसः राजाभिषेकस्थ। अद्य रात्रौ 
नेऋतियागः आरभ्येत । सांप्रतं राजाभिषेकार्थं देशान्तरेभ्यः समा- 
गतानां राजभप्रतिनिधीनां सभाजने व्यग्रः महाराजः सायाह्ने लब्धा- 
वसर: अम्बायाः पद-वन्दनाथं सपुत्र-कळत्रः समागच्छेद्‌ इति मे 
कथितं महामात्येन मो रोपन्तेन । 

जिजाम्बा -- हीरकणिके ! चिरस्य न मां प्रति आगतः प्रिय- 
दशनः वत्सः राजारामः ? 

हीरकणिका -- अम्ब ! धर्म-कर्मावसरे पितुः उत्सङगे स्थित्वा 
सवे निरीक्षते स स कृत्यजातम्‌ । 

जिजाम्बा -- अहो कौतूहली बालमावः! हीरकणिके ! निऋंति- 
यागावसरे दूरे स्थापय कुमारम्‌ । -रक्षःपिशाचादीनां शान्त्यर्थं 


भवति स यागः इति नामि Shastri Collection. 

हीरकणिका -- यथा आदिशति अम्बा । | ; 
जिजाम्बा --- भवतु । सप्तमेऽहनि किम्‌ आयोजित श्रीगागामट्ट- 
वरणे: ? . 
उपाध्यायः -- (पुस्तकं विलोक्य) अम्ब! स एवं राजाभिषेकस्य 
प्रमुख: दिवसः। तदा आचार्यः कुम्भेन जलम्‌ आनीय सत्प- 
ञचरत्नेन तेन संभार-प्रोक्षणं करिष्यति । ततश्च अग्नेः उत्तरतः 
कुम्भं संस्थाप्य शवेतवस्त्रे कुझकुमेन अष्टदलं लिखित्वा तत्र कषं- 
सुवर्ण-निमिताम्‌ इन्द्रःप्रतिमां षोडशोपचारे: प्रपूजयेत्‌ । पुजान्ते 
मधुपर्क कुण्डल-मुद्रिका-चा मर-च्छत्रोपानदवितानःव्वज-पताकाः 
निवेद्य दक्षिणां पुष्पाञ्जलि च समर्पयेत्‌ । 
जिजाम्बा -- ततस्ततः ? 
उपाध्यायः -- ततश्च कांस्यपात्रे उदकम्‌ आनीय मन्त्रेरच 
ओषधी: आपात्य, वेदमन्त्रैः अभिमन्त्रितेन तेन उदकेन त्रिवारम्‌ 
अग्नि संप्रोक्ष्य तत्राग्नौ अइ्व-वस्तु-लोमानि ब्रीहि-मुद्ग-उशीर- 
गुग्गुल-पिप्पली-अलाबु-बीजानि बिष-सहदेवी-शरपुष्प-शरमूळानि 
हुत्वा आजम्‌ आविकं माहिष वा घृतं हुयेत। 
जिजाम्बा -- ततस्ततः ? 
उपाध्यायः -- ततइच आश्वत्य-आवसी-पारिजात-जारुषी-त्रापसी- 
खादिरी-अपामार्ग-पलाश-शमी-समिधः होष्यन्ते । 
जिजाम्बा -- ततस्ततः ? Me 
उपाध्यायः -- ततश्च कुम्भ-सविधे शरावे सुवणं-सुत्र-निबद्धः कुशः 
मलमणिः संस्थाप्येत। ततश्च होममण्डपाद्‌ बहिः चतुदिक्षु उपः 
लिप्त-सिकताः विकीर्य पाषाण-स्थापनं भविष्यति । 


जिजास्बा - ततस्ततः ? 


व्यायः -- ; प्राङमखः उपविश्य शान्ति-गणेन, 
उपाव्यायः टच यजमान शा Collection. 

कुत्या-गणेन, चातन-गणेन, मातृनाम-गणेन, वास्तोष्पति-गणेन, 
पाप्महा-गणेन, यक्ष-नाशन-गणेन, दुःस्वप्न-नाशन-गणेन, आयुष्य- 
गणेन, वर्चस्य-गणेन, स्वस्त्ययन-गणेन, अभय-गणेन, अपराजित- 
गणेन, शर्मवम-गणेन, रोद्र-गणेन, चित्रा-गणेन, पात्नीवता-गणेन 
च हवन करिष्यति । 

'जिजाम्बा -- अहो दुष्करम्‌ इदं कर्म-काण्डं नाम वेदिकानाम्‌ ! 
अस्तु । ततस्ततः ? 
उपाध्यायः -- ततश्च दधि-सक्तून्‌ ' रक्षेभ्यो नमः ' इत्युक्त्वा 
दक्षिणतः निक्षिप्य" संपात-कलशोदकेन अभिषेकमन्त्रे: सपत्नीकं 
महाराजम्‌ अभिषिञ्चेत्‌ पुरोहितः । सुवणे-सूत्र-निबद्ध च कुश-मूल- 
मणि दधि-मध्वक्तम्‌ अभिमन्त्रितं च कृत्वा महाराजस्य बाहो 
बध्नीयात्‌ पुरोहितः । 
जिजाम्वा -- अपि नाम समाप्तम्‌ एतावता सप्तमाह्निकं कमं- 
काण्डम्‌ ? 
उपाध्यायः -- नहि नहि। ततश्च नवं वस्त्र-द्वयं परिधाय, पूर्णा- 
हुति हुत्वा, वसोर्घारां पातयित्वा, आचार्याय ग्रामम्‌ ऋत्विरभ्यां 
दक्षिणां च दत्त्वा, उत्तरपूजां विसर्जन च कुत्वा, प्रतिमाम्‌ आचा- 
याय निवेद्य, अग्नि विसुज्य, शतसहस्रश: ब्राह्मणान्‌ भोजयित्वा, 
कमंसंपूर्णंतां वाचयित्वा ईश्वरार्पणं कमं करिष्यति महाराजः। 
जिजाम्बा -- तथा च उक्तम्‌ एव भगवता गीतांसु-- 
“ यत्‌ करोषि यदश्नासि यज्जुहोषि ददासि यत्‌ । 

यत्‌ तपस्यसि कोन्तेय! तत्‌ कुरुष्व सदपंणम्‌ ॥ ” इति। 

हीरकणिका -- (अन्यतः) रत्नमाके ! जिजाम्बा शास्त्रम्‌ अपि 


जानाति। 

रत्नमाला -- अत एव वदिकाभिषेकविघो तस्याः अभिनिवेशः । 
जिजाम्बाः -- उपाध्याय ! अथ कथं विधास्यते राजाभिषेकः 
सिहासनारोहणविधिइच इति मे सविस्तरं निवेद्यत्ञाम्‌ । 
उपाध्यायः -- ( पुस्तकम्‌ अवलोकयन्‌ ) श्रुणोतु अम्बा ! 
यथोक्ताम्‌ ऐन्द्री शान्ति समाप्य अद्य शुक्रवासरे द्वाददयां तिथो 
एव प्रदोषकालाद्‌ आरभ्य स्वस्तिवाचनं, मातृकापुजनं, वसोर्धारा- 
पूजन, नाच्दीश्चाद्ध, नारायणपूजनम्‌, आज्यहोमः, गणपतिपूजनं, 
पुण्याहवाचनं, शालिग्रामपुजनम्‌, अस्निप्रतिष्ठापनम्‌, अष्टोत्तर- 
झताज्याहुति-हवनम्‌ इत्यादिकं राजाभिषेकाङ्गगभूतं विविघ-विधि- 
जातम्‌ आ-त्रि-यामं संपद्येत । ततरच ब्राह्म मुहर्त पुरोहित-सांवत्स- 
रिकी सोष्णीषौ ऋत्विग्मिः सह सपत्नीकं महाराजं पुरस्कृत्य 
मङ्गल-घोषेण मण्डप-सभाम्‌ आगच्छताम्‌ । 

जिजास्बा -- ततस्ततः ? 

उपाध्यायः -- ततः आचार्यः ऋत्विग्भिः सह मण्डप-पूजां महा- 
ध्वजोच्छ्यणान्तां कुर्यात्‌ । 

जिजास्बा - ततस्ततः ? 

उपाध्यायः ततः महावेद्यां षोडशाक्षरं लिखित्वा, तत्र मध्ये 
सौशतं छिद्र संस्थाप्य, ` पूर्वतः सौवर्णान्‌, दक्षिणतः राजतान्‌, 
पर्चिमतः ताम्रानू, उत्तरतः माहँयान्‌ चतुश्चतुःकुम्भात्‌ 
स्थापयेत्‌ आचायः । 

जिजास्बा -- ततस्ततः ? 2 क 
उपाध्यायः -- तन्मध्ये पूर्वतः एक: घुतपू्णः, अन्यश्च मधुपूर्णः 
दक्षिणतः, एकः दुरघपूणंः परिचिमतः, एकः दधिपूर्णः उत्तरतः 
संस्थाप्य, चत्वारः अन्ये जलपूर्णा: प्रतिदिशं कृत्वा तांश्च र्वान्‌ 


गन्धमाल्याचितानू वस्त्रजैष्टित-कणष्ठान्‌ कुर्यात 


६८ शिवराजाभिषेकम्‌ 

हीरकणिका -- अपि एतत्‌ सवं महाराजः एव करिष्यति ? 
उपाध्यायः--नहि नहि गागाभट्टानुखा रिणः ऋत्विजः करिष्यन्ति। 
जिजास्बा -- भवतु कुम्भ-स्थापनातन्तरं किम्‌ ? 

उपाध्यायः -- (वाचयति) ततः जळपूणषु तेषु शतौषधिम्‌ ल -हेम- 
प॒ञ्चरत्न-पञ्चघान्य-सप्तमृत्तिका-वृषशुङग - गजदन्त - गोरोचना- 
उत्पल-पद्ममुरारेणृक-कुझकुम-राजसर्षप-मुक्ता-देवदारून्‌ क्षिपेत्‌ । 
रत्नमाला -- कः नाम क्षिपेत्‌ एतत्‌ सर्वं वस्तुजातम्‌ ? 
महाराजः वा-- 

उपाध्यायः--तत्‌ तावद्‌ अहं न जानामि। यल्लिखितं तद्‌ 
वाचयामि । 

जिजास्बा -- भवतु । अभिषेक-वर्णंनं श्रोतुम्‌ उत्कण्ठितास्मि । 
ततस्ततः ? 

उपाध्यायः -- ततः वेद्याम्‌ ओदुम्बरीम्‌ आसन्दीं, व्याघ्रचमं, 
औदुम्बर च चमसं, दघि-मधु-घुत-कुशो दक-आतपवृष्टिजळ-दूर्वा- 
यवाङकुरपूणंम्‌ औदुम्बरी शाखां हिरण्यं च स्थापयेत्‌ । तत्रैव कृशान्‌ 
पवंतोद्धृतान्‌ मृदः संस्थाप्य षोडश-बिल्व-दलानि स्थापयेत्‌ । 
जिजाम्बा -- ततस्ततः ? 

उपाध्यायः -- त्ततः उत्तरतः अभिषेक-शालाथां भद्रासनं संस्थाप्य 
तदष्टदिक्षु अष्टौ जल-कुम्भान्‌ पल्लवोपेतान्‌ गन्धमाल्याचितान्‌ 
वासोवेष्टितान्‌ स्थापयेत्‌ । तेषु च समृद्र-नदी-सरोवर-पुण्यक्‌प- 
गङगा-यमुना-जलानि यथालाभं क्षिपेत्‌ । तत्रैव रत्नोदक-सवंबीजो- 
दक-सर्वोषध्यु दक-गन्धोदक-पुऽपो दक-फलोदक-पल्लवोदक-कुशो दक- 
कुम्भान्‌ यथावकाशं संस्थापयेत्‌। तत्रेव समुद्रोदक-यम्‌ना-नमं दा- 
त्वापी-चमेंण्वती-पयोष्णी - वितस्ता - सिन्धु - जळ.-पर्णान्‌ ` कछश्चाम्‌ 


यथालाभ स्थापयत्‌ । 

जिजाम्बा -- (आत्मगतम्‌) एतानि तानि अभिषेकार्थ पुण्यो- 
दकानि आनेतुं तत्र तत्र प्रेषिताः आसन्‌ अधिकारिणः पुरुषाः मया 
एव । 

रत्नमाला अम्ब! तत्तन्नदी-तीरवासिनः नानाकलाकुशळाः नारी- 
नराः रायरीदुगं-परिसरे गीत-नृत्य-क्रीडादिभिः प्रमोदयन्ति अमिर 
षकाथम्‌ उपागतान्‌ लोक-कदाम्बकान्‌ । ह 
निजाम्बा - भवतु। ततस्ततः? . मण 
उपाध्यायः -- ततः आसादितान्‌ सर्वान्‌ कल्पान्‌ वेदमन्त्रेः;अभिःः 
मन्त्रय महावेद्युपरि वितानं वद्ध्वा, अग्नि ग्रहांदच; प्रतिष्ठाप्य 
प्रणीतापात्रसंनिघो सौवणं जलपूर्ण पञ्चपल्लवाद्यपेतं कलशंघ्यथा: 
विधि स्थापयेत्‌ । गर डत यासी 
जिजास्बा -- ततस्ततः । १ 
उपाध्याय: -- ततः यजमानेन द्रव्यत्यागे कृते. से प्रधपनहो मं -कुर्य: । 
तत्र आदौ गायत्री-मन्त्रण ओढुम्वर-संमिधः आंज्य च अष्टोत्तरशतं 
जुहुयुः। आज्याहुति-समये आचायः कुण्ड निमित्त परीक्षेत । 


0०७ हला 


०) 
साः 


उपाध्यायः -- दक्षिगाव्‌ ति-धूमेने आच्छन्ना : ऊध्वंगा ` सूय प्रभा 
अग्निज्वाला शुभावहा! होमसमये जापका:'जंय :कुयू:। द्वारपारच 


PI 


द्वारजपं कुर्यृः। IF 
जिजाम्बा -- रोजा भिषक-विधि श्रोतुम्‌ उत्सुका अस्मि । तत- 
स्ततः ? | IFBFIRTES PF 

उपाध्यायः -- ततः बलिदांनान्ति आचार्यः यजमा नस 


कुण्डेषु पूर्णाहुति हुवा यज मांनाभिषेक कुंयातर]” ») 

हीरकणिके 222 अञ्गं ! महान्‌ यं धरमेविधिःभभिषेकात्‌ पूर्वः । 
र [र पा रनर 

शिव द्‌ " & 660 Prof Satya Vrat Shastri Collectione __ 

fi 244) 7”. > ४४4” 87 ds 000 


१०२ 


सवेषु 


गढ 
७४ 
= 


ऽ डर Digitized By Siddhanta eGangotri Gyaan “्िविराजाभिषेकम्‌ 
रत्नमाला __ अपि इदं प्रदीघं कर्म-काण्डं नियत-समये संपूर्णतां 
गमिष्यति ? 

जिजास्बा -- गागाभट्टाः धमॅ-करमंसु अतीव कुशल: । सवं यथा- 
विधि यथासमयं ते करिष्यन्ति। अलं चिन्तया । अस्तु इदानीं 
संपत्स्यमानं राजाभिषेक-विधि श्रोतुम्‌ लभामहे । वाचयतु 
उपाध्यायः 

उपाध्यायः --- अभिषेक-शालायां सुगन्धि-तैलेन यजमानम्‌ उद्वतं- 
येतः। ततः उष्णोदकेन स्नपयित्वा शुक्ल-वस्त्र-गन्ध-माल्य यजमान 
पीठे उपवेश्य मुदमिः संस्कुर्यात्‌ । 

जिजास्बा -- कीदृशः अयं मृत्‌-संस्कारः ? 

उपाध्यायः -- शुणोतु अम्बा ! विष्णुधर्मोत्तरीयान्‌ मृत्‌संस्कार- 
विषयकान्‌ प्रसिद्धान्‌ इलोकान्‌ स्मरामि । यथा -- 


४ आदो तु स्वेच्छया स्नातं पुनमुंद्‌भिः समारभेत्‌ । 
पवेताग्र-मृदा तावन्मूर्धांनं शोधयेन्नुपः । 
वहमीकाग्र-मृदा कणा वदनं वे शिवालयात्‌ ॥ 
इन्द्रालय-मुदा-ग्रौवां हृदयं तु नु पाजिरात्‌ । 
करि-दन्तोदूधत-मुदा दक्षिणं तु तथा भुजम्‌ ॥ 
वुष-शुङगोद्घृत-मुदा वासं चेव तथा भुजम्‌ । 
सरोमुदा तथा पृष्ठं चोदरं सङगमान्‌मदा ॥ 
नदी-कलःद्वय-मदा पाश्वं संशोधयेत्‌ तदा । 
वेश्म-द्वार-मुदा राज्ञः कटि-शोचं विधोयते ॥ 
गज-स्थानात्‌ तथेवोरू गो-स्थानाज्जानु्ी तथा ॥ 


अश्व-स्थानात तथा जङघे राजा संशोधयेद्‌ बघ: 
Vasat Shastri Collect 

तथा च गडगा-मृद सर्वागे उपलिप्य गोमत्रं, गोमय, क्षीरं, दधि 
घृतं, कुशोदकं च राजशरीरे उपछेपनीयम्‌ इति गागाभट्टा: लिखन्ति। 
हीरकणिका -- अम्ब ! एतावता मृत-संस्कारेण गोकुले संचरन्‌ 
गोपालकृष्ण: इव विराजेत महाराजः | “ 
रत्नमाला -- अथवा भस्माङ्गरागः भगवान्‌ शंकर: इव विराजेत। 
जिजाम्बा -- (सस्मितम्‌) भवतु इदानीं सुवर्ण-रजतादि-कलश- 
स्थितेः घृत-दधि-दुग्ध-मध्वादिभिः राजाभिषेक शोतं त्वरते मम 
अन्तःकरणम्‌ । वाचयतु उपाध्याय:। 

उपाध्यायः -- ततः स्नातं शुक्ल-वस्त्र-गन्धानलेपनं सोष्णीशम्‌ 
अलकृत त यजमानं मङगल-घोषेण मण्डपम्‌ आनयेत्‌ आचार्यः । 
तत्र वेद्युपरि व्याप्न-चमं-युताम्‌ आसन्दीं परचात्‌ द्वाभ्यां जानुभ्याम्‌ 
आरोहेत्‌ महाराजः। तत्र प्रथमं दक्षिण-जानुना ततश्च वामेन 
आरोहणम्‌ आदिश्यते । 

जिजाम्बा - ततस्ततः ? 

उपाध्यायः -- ततः राजा प्रार्थयेत्‌ । 
हीरकणिका - किमर्थ प्रार्थयेत्‌ ? 

उपाध्यायः -- अभिषकार्थम्‌ । 

जिजास्बा -- राजाभिषेकाथंम्‌ । कीदुशी सा प्रार्थना ? 
उपाध्यायः -- श्रयताम्‌ । 

/ प्राच्यां सामभिषिञ्चन्तु वसवस्तेजसे श्रिये । 
यास्यायामभिषिञ्चन्तु सां रुद्रा विजयाय च ॥ 
आदित्या अभिषिञ्चन्तु प्रतीच्यां दिशि वृद्धये । 
विश्वेदेवास्तयोदीच्यामभिषिञ्चन्तु.पुष्टये.। . . ` 

- दिगीआसत््रमिषिङ्गतररतुःम्सं हएत. च ॥” „ | 


एवं प्राथेनान्ते औदुम्बर्या सपलाशया आर्द्रया शाख्या साँवत्सर- 


बक 

पुरोहितौ प्रत्यङंमुखी प्राच्यां, उदङमुखौ दक्षिणे, वेदमन्वे: अभि- 
षिञ्चेताम । ततोऽभिषिक्तः यजमानः ओदुम्बरीं शाखां भूमौ 
उदगग्रां निधाय तत्र पादौ स्थापयंत्‌ । 

लिजाम्बा -- (स्वगतम्‌ -) एतावता अति प्रदीघण-कमं-काण्डेन 
क्षघाकलः इव भविष्यति मे शिवः। (प्रकाशं -) भवतु, ततस्ततः ? 
उपाध्यायः -- ततः आचार्यः यजमानाय कांस्य-पात्रे अनुमन्त्रित 
गोरसं प्रयच्छेत्‌ । 

हीरकणिका -- कि हवनार्थम्‌ ? 

उपाध्यायः -- पानार्थम्‌ । 

जिजाम्बा -- (स्वगत -) दिष्ट्या मनाक्‌ कृपाळू इद कम-क्ाण्डम्‌ । 
उपाध्यायः -- ततरच अग्नो समिधम्‌ आधाय ईशान-दिंशम्‌ 
उपस्थाय पुरोहितादिभिः सह तूर्यादि-मङगल-घोषेण अभिषेक- 
शालायाम्‌ आगत्य महाराजः धिहासने उपविशेत्‌ । 

जिजास्बा - ततस्ततः ? 

उपाध्याय: -- ततः ब्राह्मणा मात्य: पूर्वदिगवस्थित्तं घृत-पूर्णं हेम- 
कृम्भम्‌ अभिषेक-शालायां स-मडगल-घोषं नीत्वा -- 

४ महते क्षत्राय महते आधिपत्याय महते जानराज्याय एष वो 
भरतो राजा सोमोऽस्माकं ब्राह्मणानां राजा। ” --- इति उच्चं 
गर्जति गागोभंद्रा दि-पुरोहिंत-वृन्दे अभिषेक कूर्यात्‌ । 

निजाम्बा -- महामात्य: मोरोपन्तः एंवम्‌ अभिषिञ्चेत्‌" घृत- 
कम्भन। | BEY जय छल RST 
हाका = +अपि नाम भोरीपेस्वः एंव संव: कम्भः राजाभिषेक 

उपाध्याय: -+ श्रयताम्‌ अग्र एवं क्षेत्रिया मात्यः दक्षिणा-दिगव- 
स्थितेन क्षीरपूर्णेन कम त वयात धक्चिम-दिंगवस्थितेन 

दघिपूर्ण-ता अ-कुम्मेन, शूद्रामात्य: उत्तरा-दिगवस्थितेन जलपूर्ण- 
मृन्मय-कुम्भेन। ततः छन्दोगः पूर्व-दिगवस्थितेन मधुःपूर्णेन हेम 
कुम्भेन ततः आचार्यः कुशोदक-कुम्भेन। ततः सामगः जीवन्तीनां 
गवां शुऊग-कोषे: त्रिभिः, ततः वृषशुङ्गोदकेन अभिषिञ्चेत्‌ । 
जिजाम्बा -- ततस्ततः ? 
उपाध्यायः -- श्रूयताम्‌ । ततश्च रत्मोदक-सर्वंबीजोदक-स्वेष- 
ध्यृदक-ग द्गोदक-पुष्पोदक-फलोदक-पञ्चपल्लवोदक-कुश्ोदक-कुम्भे 
अभिषिङच्य, समुद्रोदक-पमुनोदक-नमंदोदक-तापी-उदक-चर्मण्वती- 
उदक - पयोष्णी = उदक - वितस्तोदक - सिन्बूदकेः यथालब्धैः अभि- 
विश्चेयुः । 
जिजाम्बा - ततस्ततः ? 
उपाध्यायः -- ततः कुशोदकाभिषेकान्ते अष्टौ कुमार्यः अष्टो 
पतिपुत्रवत्यः कृतमङ्गलाः गन्धोदकेन महाराजं नीराज्य सर्वगन्धः 
अभिषिञ्चेमुः । ततः एकः क्षत्रियः शक्लोदकेन अभिषिश्चेत्‌ । 
जिजाम्बा -- मन्ये एतावता परिसमाप्तः स्यात्‌ जलाभिषेक: । 
हीरकणिका -- उपाध्याय! एवं शत-सहस्रविधेः पवित्रजलैः तवं ति- 
तः अपि राजाभिषेकः न तावत्‌ संपूर्णतां गच्छेद्‌ यावत्‌ अम्बायाः 
आनन्दाश्रु-जल-बिन्दवः न सिञ्चन्ति मातृचरणावनतं महा राजस्य 
अभिषेक-जलाद्र॑ मस्तकम्‌ । 
उपाध्याय: -- सर्वथा सत्यं वदसि हीरकणिके। 
जिजाम्बा -- उपाध्याय ! एतावन्तं प्रदीघ॑-तमं राजाभिषेक-विधि 
समग्रतया अवलोकयितुम्‌ असमर्था अहं जरा-जीणं-शरीरतया। अतः 
श्रीगागाभट्ट-विरचित-राजाभिषेक अयोग -परन्य-भवणावसरे मानस- ' 
चक्षुषा प्रत्यक्षीकृतः मया सः महान्‌ धर्म-विधिः । उपाध्याय ! 


राजामिषेकान्ते कि भविष्यति इति संक्षेपतः कथयतु भवात्‌ । 

उपाध्यायः -"% सवे विश्वेति पेंठेय:) च्विः स्तुति कुर्यू: । 
गाथकाः गानं कुर्युः । भेरिःवीणा-कांहला-डमर-मङ्ड्‌-डिण्डि मनं - 
रादि-वाद्यानि वादयेयुः । ततश्च विलीन-घृत-पुर्ण-कांस्य-पात्रे 
मंखावलोकनं, ब्राह्मणामात्येभ्यः अपरिमित गो-अश्व-भूमि- 
सूवर्णादिदानं , रथे ध्वजच्छत्रस्थापनम्‌, अभिमन्त्रित-धनुर्धारणम्‌, 
अक्षक्रीडनं, दिग्विजयार्थं महाराजाय रथ-प्रदानम्‌ इत्यंतावान्‌ अयं 
महाराजाभिषेकविधिः संपद्येत रवः मध्याह्वा रम्मपयन्तम्‌ । 
हीरकणिका-रत्नमाले --अम्व! राजाभिषेकानन्तरं पतिपुत्रवतीभि 
सह महाराजस्य नीराजनां कतुम्‌ इच्छावः । 


होरकणिका -- पूर्व परमानन्द-गुरोः गुरुंकूले आवाभ्यां नीराजित 
आसीत्‌ महाराजः । 


रत्नमाला -- तदानीं जेत्रयात्रार्थं प्रस्थितः आसीत्‌ महाराज: । 
जिजाम्बा -- हीरकणिके ! रत्नमाले ! अहमपि नीराजनाविधि- 
विराजमानं पुत्रस्य . मुखं जवनिकान्तःस्था विलोकयिष्यामि । 
इदानीं बाढं परिश्रान्ताऽहं मनाक्‌ स्वपितुम्‌ इच्छामि एकाकिनी। 
उपाध्यायः अपि परिश्रान्तः इव लक्ष्यते प्रदीघं-वाचनेन । तदेतस्मै 
मधुरफलानि मधुपर्कश्च दीयताम्‌ । 
(सर्वे निर्गच्छन्ति) 

निजाम्बा -- हा हन्त! नितान्तं परिश्राम्ताऽपि नाहं निद्रातुं 
शकतोमि कषित-कलेवरा अपि तितान्तानन्द-सन्दोह-तुन्दिल- 
स्वान्ता । (पयंडके स्थित्वा मराठीम्‌ आश्रित्य गायति। --) 

४ काय करू बाई आजि झोप न ये डोळा - 


` उद्या अभिषेक होईल माझ्या शिवबाळा ॥ १ 
जन्मवरी याचसाठी केला अट्टहास । | 
उद्या पुरेल ती माझ्या जीवाची आस ॥ २ 

बढी गेली पोरं बाळं रणी रानोमाळी ॥ ३ 
आज त्यांची आठवण दाटे क्षणोक्षणी । 
नेत्रावाटे आटेना हे जीवाचे पाणी ॥ ४ 
बाजी तान्हाजींच्या जेथें विझल्या जीवज्योती । 
लावा लक्ष ज्योती, तेथे ओवाळा आरती ॥ ` ५ 
सोन्याची सलकडी घाला वीर मावळ्यांना । पि 
माझ्या पोराबाळांना। 
रिता होवो खजीना, घ्या माझा दागीना ॥ ६ 
स्वराज्याच्या पायी गेले ज्यांचे वजचुडे । 
उद्या आधी नसवीन माथा त्यांच्या पुढे ॥ ७ 
असो आता आठवावे किती झाले गेले । 
इच्छा भवानीची आजि भाग्य उगवले ॥ | ८ 
रिते करा भांडार आता करा अन्नदान) 
ऐसे करा अन्नदान । 

भुके कीट पाखर तरी मी उपवासो राहीन ॥ ९ 
आनन्दाचे आसु माझे आधी न्हाणतील । 
पुढे अभिषेक करो सप्त-सिन्धु-जल ॥ १० 
शिवबा सिहासनो येता देईन आशीर्वाद । 

आधी देईन आशीर्वाद । 
गागाभट्ट गजंतील पुढे मन्त्रवेद ॥ | ११ 

(पटाक्षेप:) 

(नेपथ्ये -- तन्त्री-मुरली-बेणु-त्रीणा-द्रवीणा-भेरी-मृदङग-काहरू- 
शङ्घ-गोमुख-घण्टा-किङ्धिणी-योगचापादीनां वाद्यानां मञ्जीर- 
तालानषकत-नटनर्तकगण-चञ्चच्चरणरणन्मणिनूपुराणाम्‌ उत्तान 
भजन-गीतानां जय जीवेति उद्गर्जनानां वेदिक-मन्त्राणां शतघ्नी 
प्रस्फोटानां च नानाविघा व्यतिषक्त-ध्वनि-प्रवन्धाः)। 
महाद्वारःस्थितेषु खड्ग शूलादि-शस्त्रपाणिषु द्वारपालेषु कर्चित्‌ 
द्वारपालः अपरं प्रति 
_- अरे मदारशाह ! मन्ये इदानीम्‌ अभिषेक-शालायाँ महाराजस्य 
घृत-दधि-दुग्ध-मधु-कलदोः अभिषेकः समाप्तः । 
अपरः -- अरे मदनशाह ! अतःपरं गङ्गा-यमुना-सिन्धु-नमं दादि- 
पुण्यतीर्थें: अभिषेकः भवेत्‌। (सहम्‌) अहो महाभाग्यम्‌ अस्माक 
यद्‌ अस्मिन्‌ राजाभिषेक-महोरसवावसरे अत्र रायगिरौ राज- 
प्रासादस्य -- 
सदारशहा -- महाद्वारे एव देशान्तरेभ्यः समागतानां पर्यवेक्षण 
ष्टुं स्थापिताः वयम्‌ । इदं हि महाद्वारं देशान्तरागतानां पुरुषाणां 
प्रवेशार्थम्‌ आरक्षितम्‌ अस्ति । 
(प्रविश्य करिचित्‌ पाशचात्त्यवेशधारी पुरुषः --) 
अहो दुष्करं खलु चार-कमं । तथाहि 

नित्यं नानाभाषावेञ्ञेः अनात्मनोनस्तथा चेष्टितः । 

बध्नन्नात्मनि परस्य भावं न वेत्ति चारो निजस्वभावम्‌ ॥ १ 
अपि च 

रङगेषु नक्तं परकोयरूपो नटो दिवा याति निजस्वरूपम्‌ । 


चारः परं भुपतिकायंसुगनो जवत, दिवं.नो. भूजते स्वर्पस्‌ ण २ 

अस्मादृशां चाराणां वीक्षणेः सवै वीक्षते परकीयातिथिगण- 
चेष्टितानि महाराज: । इदानीम्‌ (आत्मानं विलोकयन्‌) ईदृशं 
विचित्रं पाइचात्त्यवेशं घृत्वा इङगलण्ड-फान्स-पोर्तुगाल-जमनी-ग्रीस- 
रूसादि-देशेभ्यः. समागतानां चेष्टितानि मया पर्यवेक्षितव्यानि। 
विविध पाश्चात्य भाषाभिज्ञतया नियोजितः अस्मि महाराजेन 
अस्मिन्‌ चारकमंणि । सवंदा पाइचात्येषु चार-कर्मणि व्यापारयन्‌ 
मां महाराजः प्रबोधयति -- “ अरे बहिर्जी ! अतीव कपट- 
पटवः खलू एते गोर्ण्डादयः गोरकायाः। तद्‌ अप्रमत्तेन त्वया ` 
वतितव्यम्‌ एतेषु । ” इति । 


(अच्यतः अवलोक्य सचकितम्‌ ) अरे ! एतत्‌ तत्‌ यूरोपीयानां 
समानवेशं समान-चरण-विन्यासं सम्यक्‌-तति-बद्धं हृद्य-वाद्य-सहितं 
प्रतिनिधि-वृन्दं हेन्री आँवझेण्डन-पुरस्सरम्‌ इतः एव निरीक्षमाणम्‌ 
आयाति। 


( ततः प्रविशति यथानिदिष्टं प्रतिनिधि-वृन्दम्‌ ) 
लेफ्ट राइट । लेफ्ट राइट । लेफ्ट राइट्‌ । लेफ्ट 


बहिर्जी -- (परावृत्य कठोर-पाइचात्त्य-स्वरेण गर्जति ) हॉल्ट्‌ ! 
(वन्द सहसा तिष्ठति ।) (सस्मितम्‌ स्वगतम्‌-) अहो पाइचात्त्यानां 
दृढम्‌ अनुशासनम्‌ । सहसा तदनायकस्य अपि मम बहिर्जी- 
नायकस्य ध्वनिम्‌ आकण्ये स्तग्धीभूतम्‌ इदं काष्ठपुत्तलवत्‌ वृन्दम्‌। 
(प्रकाशम्‌ अग्रेसर प्रति) हू आर यू ? 

अग्रेसरः - आय अम्‌ हेन्री ऑक्झेण्डन ! वुई आर्‌ ऑल 
युरोपीयन्स, कमिङ्ग फ्रॉम व्हेरीयपत्‌ नेशन्स । 


0? एण्द्न्स ? 
बहिर्जी - “खाद म्ुन्र[उट, दि stri MF 

नरो -- वुई ट मित स्स पति रद पेंलेस अट 
दि टाईम ऑफ सिंहासनाधिरोहण-सेरिमनी (घटिकायन्त्रं 
विलोक्य ) वुइ हॅव इनूफॉमं घिस्‌ मॉनिङ्ग अवर-दंट्‌ इज एट्‌ 
ओ क्लॉक इन्‌ दि मॉनिङ्ग टु पे अवर होमेज टु (पत्रकं विलोकयन्‌ 
पठंति) “ गोब्रह्मनप्रटिपालकनक्षद्रिय-कुलावटंस-सिहासनाढीश्वर- 
Fs छटूपटि-शिवांजिमहाराज दि ग्रेट ! दि डिव्हाइन हीरो ! 
नेपथ्ये शृण्वन्तु शुण्वन्तु लोकाः। अभिषेकान्ते यथाविधि सुवणं- 
सिंहासनाधिष्ठितः महाराजः इदानीं देशान्तरेभ्यः सोपायनं समा- 
गतान्‌ भ्रधानपुरुषान्‌ दशंनदानेन अनुगृह्णाति । 

हेन्री -- वेळू जण्टलूमन्‌ ! नाउ इट्‌ इज हाय टाइम ! यू शुड्‌ 
रिक्वेस्ट दीज गाडंस्‌ फॉर अवर एण्ट्रन्स इनूसाईड द पॅलेस | 
चारः -- अरे मदारशाह ! अयम्‌ अक्षिनन्दन-नामधेयः यूरोपीय- 
प्रतिनिधीनाम्‌ अग्रेसरः (प्रवेशपत्रकं निरीक्ष्य) यथावसरं 
यथोचितं प्रवेशाधिकार-पत्रक प्राप्तवान्‌ । तद्‌ दीयताम्‌ अस्य 
प्रासादान्तःप्रवेशः । 
मदारशाहः -- भो भो आरक्षिणः! अयम्‌ अक्षिनन्दनः नाम 
गोरुण्डः यूरोपीय-वृन्देन सह प्रासादान्तः प्रविशति । 

मदनशाहः - तद्‌ अप्रमत्ताः भवन्तु सवे । (उभौ प्रवेशपत्र 
निरीक्ष्य) प्रविशतु अक्षिनन्दनः वादक-वृन्देन । 

हेन्री -- अटेन्शन्‌ ! स्लो माचं। (यूथं प्रचलति) लेफ्ट राइट्‌ । 
लेफ्ट । लेफ्ट । लेफ्ट राइट्‌ । लेफ्ट । अन्यतः अवलोक्य सारचर्यंम्‌ 
हाऊ वण्डरफुल ! फ्रेण्डम्‌ लुक अँट्‌ द ग्रेसफुलू एलिफण्ट्स्‌ ! हाऊ 
दे आर्‌ ब्रॉट टु सच्‌ ए हाइट ! 


(इति विष्कम्भकः) 

( सुवण-सिहासनाधिष्ठितः नानालङ्कार-दीप्तः शिवराजः । वामतः 
सोयराम्बा । चरण-पीठ-निकट-स्थितासने शंभुराज:। मातुसत्सङ्गे 
राजारामः। परितः प्रतिस्तम्मं मोरोपत्तप्रमृखाः अष्टौ अमात्याः। 
पार्वतः कवीऱ्द्रादि-विद्वत्‌-परीतः कर-कलित-राजच्छत्र-दण्डः 
श्रीगागाभट्टुः उच्चेः गज॑ति । -- 

गागाभट्टः -- “ सविता त्वा प्रसवानां सुवताम्‌ अरिनगं हुपतीनाम्‌, 
सोमो वनस्पतीनां, रुद्रः पशूनां, बृहस्पतिर्वाचाम्‌, इन्द्रो ज्येष्ठानां, 
मित्रः सत्यानां, वरुणो धमंपतीनां, ये देवाः देवसुवः स्थन इमं 
श्रीशिववर्माणं श्रोशहाजिवमणः पुत्रम्‌ अनमित्राय सुवध्वम्‌। ” 
(सर्व मन्त्राक्ष ता-पुष्प-गन्ध-जलादिभिः महाराजम्‌ अभिषिञ्चन्ति। 
ततः गागाभट्ट-कवीन्द्रादयः उच्चेः गर्जन्ति ।) 

४ इमं देवा असपत्नमसुवध्यं महते क्षत्राय, महते ज्येष्ठाय, महते 
जानराज्याय, इन्द्रस्य इन्द्रियाय, श्रीशिववर्माणं श्रीशहाजिवमंण: 
पुत्रं श्री जिजादेव्ये पुत्रं श्रीजिजादेब्ये विश एष वोऽमी राजा सोमो 
अस्माक ब्राह्मणानां राजा । ” 

(ततः अष्टी कुमार्यः, . हीरकणिका-रत्तमालाप्रमुखाः अष्टो 
सुवासिन्यः नीराजनेः महाराजं पुजयन्ति। महाराज: यथाक्रम 


- सर्वाभ्यः सुवर्णालङ्कारादीन्‌ सस्मितं समर्पयति । ) 


(सहसा प्रविश्य पाइचात्त्यवेश:) क ै 
चारः -- ( सप्रणामम्‌ ) महाराज ! पार्चात्यदेशम्यः समागत 
प्रतिनिघीनां वृन्दम्‌ अक्षिनन्दन-पुरस्सरम्‌ आयाति महाराज 
सभाजयितु स्वदेशाचारानुसारम्‌ । सा ताई: 
महाराजः = (चकित इव आत्मगतम्‌) अहो अयं बहिजिः परकी- 
यानां चेष्टितानि पर्यवेक्षितुम्‌ अस्माभिरेव नियोजितः । वेशान्त- 

रेण स्वीयः अपि परकीयः इवायं प्रतिभाति। (प्रकाशं) सुखेन 
प्रबिशतु । (ततः प्रविशति तूर्याणि बादयतां यूरोपीय-प्रतिनिधीनाम्‌ 
अनशासनबद्धं वृस्दम्‌ । शिरोमूषणानि अवताय पारचात्य-पद्धत्या 
सवें प्रणमन्ति । वृन्दं तूर्यष्वनिना सह गायति । --) 
वन्‌ टू। वन्‌ दू । वन्‌ दू थ्री - 
(भूपरागः) 

त्वां नमामि शिवनूपाल ! सन्ततं स्मरामि ते। 

विशुद्धश्षीलमखिलविश्ववन्द ! भूपते ॥ ३ ७ 

त्वं जनपदसंस्कर्ता ! त्वं जनगणधीदाता ! 

गो-द्विज-परिपालक ! शिव ! साधूनां त्व त्राता । 

त्वामभिजनमार्तानां बान्धवमतिदीनानां । 

श्रीशिव ! नुपवयं ! भजति में हृदयम्‌ ॥४॥ 

राष्ट्रमिदं दुष्टामिहतं क्षोणबलं येनोत्थापितमखिलम्‌ । 

तं प्रबलं वीरप्रवरं भूपवरं चिन्तयं ॥५॥ 

हे जगदभिराम ! दुष्टखर्लावराम ! ? 

पुरितशुभकाम ! पुण्यचरितधाम ! 

देव ! परमवीर ! शत्रुवामनधीर ! 

बिश्वहितं ते चरितं नोतिनिधानम्‌ ॥ ६॥ 


( अक्षिनन्दनः उपायनानि महाराज-चरणयोः समप्य॑ प्रार्थेतापत्रं 
समर्पयति । महाराजादेशेन चरः तत्‌ पठति। अक्षिनन्दनः नाणकानि 
बहुशः प्रदव्ये वादयति । ) | 

महाराज: -- (चर प्रति) अरे ! कोऽस्य अभिप्राय: ? 

चर: -- महाज, झदप्रस, आलू, अत्र राज्ये नाणकानि 

- > त्वां नमा मि शिवह्न पा ल! 


ि२२ि२?२;ि२१२ि१३ेकि१२९२5षषशिकिशि२ेधििपिका 


सन्त तंस्म रा मि ते। विष शु दशी ल मखिऽल वि श्व॒ व न्य!मू पते! ।१॥ 


॥ पप गग | प प॥ पर । १ । ग ए | तसं १ १। 77 | १ | 77 


तं जन पद्‌ संस्कर्ता त्वं जन गण धीदाता गोद्विज परि पालक!शित्र!सा धूनां तवंत्राता त्वा मभिजन मातानां 


|पपृ॥ पु |) है तेग व व| | व| |) {¶। १११११ 73 


बान्धव मति दीनानां श्रीरिव! नृप वर्य[भजति मे हृद यम्‌ ॥२॥ रा ष्ट्रूमि दे दुष्टा मिहृ तं 


।११प्ग।१११।११7। ग | १ ¶¶।११। ११११।5१।११ 7 | १११ | 


क्षी णब लं ये नोत्या पित मखिलम्‌।तं प्रब लूं वीरप्रव रं च्‌ 


ग§। ११5] गी संप {| दी प । 73 ॥ १ १ १4।१११।१ 9१३१६ 


चि न्त ये ॥३॥ हेजगद्भि रा म! दुष्खलबि रा म! पूरितशुभ का म! पुष्यचरित धा मं। 


| गी पं । IS TB YT HTN (EERE! 


देवपरम यी र शत्रुशमन धी र! विहित ते चरितं नीतिनिधा नम्‌ ॥४॥ 

महाराजः -- तत्‌ किम्‌ एतानि मिथ्याभूतानि अस्माकं सुवणं- 
नाणकानि । 

चरः -- कथं मिथ्या-व्यवहारः संभवति रामराज्ये इव शिवराज्ये? 
अक्षिनन्दनः -- वुड प्रे फॉर ए परमिट्‌ टु एस्टॅब्लिश अवर मिष्ट 
फॉर युवर स्टेट । बुझ शेल सप्लाय यू ब्यूटिफुल काँइन्स । 

चरः -- अत्र राज्ये स्वीयां नाणक-शालां नाणक-सौष्ठवार्थम्‌ एते 
प्रार्थयन्ते । र क bur Coens 
महाराज: -- ( सस्मितं स्वगतम्‌ ) अहो धूर्ताः एते जल्चरा: । 
(प्रकाशम्‌ --) अरे कथय एनम्‌ अस्मन्‌-मनीषितम्‌। -- 


शस्त्रे शास्त्र घने धान्ये भाषा-भु षा-कलादिष्‌ । 
अपरायत्तम्‌जस्वि स्वराज्यं कामयामाहे ॥ ७ ७ 
तथा च यदा अस्मद्देशीयाः स्वर्णकाराः स्वकलानेपुण्यं प्राप्नुयृः तदा 
अस्मदीयानि नाणकानि युष्मन्नाणकापेक्षया सुदर्शनतराणि भवेयुः । 
भवतु । निवर्तय एनान्‌ यथागतम्‌ । 
चरः -- ( निर्ग मनमार्गं निदिशन्‌ ) किविट्‌ द पेलेस्‌ सर । 
महाराजः -- सुवर्ण-ताम्बूल-गन्धजलादिमिः संमात्यताम्‌ एतद्‌ 
अतिथि-वृन्दम्‌ । मोरोपन्त! मन्ये परिसमाप्तं विधिजातम्‌ । इदानीं 
सपरिवारम्‌ मातृपद-वन्दनाथं त्वरते अस्माकं हृदयम्‌ । 
मोरोपन्तः -- यथा इच्छति महाराजः। (सर्वे उत्तिष्ठन्ति । ) 
ए महाराज: !_ 
75 iF उल्म 56५) Collection. 

८२ शिवराजाभिषकम्‌ 
र (द्वितीयं दृश्यम्‌) 
(ततः प्रविश्षति पर्य ्किकावस्थिता जपमालिका-हस्ता, हीरकणि- 
कया वीज्यमाना जिजाम्भा।) 

जिजाम्बा - हीरकणिके ! मन्ये एतावता समाप्तं स्यात्‌ विधि- 
जातं सुवर्णसिहासनारोहृणोत्सवस्य । 

हीरकणिका -- नचिराद्‌ अत्रैव आगच्छेत्‌ महाराजः । 

रत्नमाला -- (ससम्भ्रम प्रविश्य) अम्ब ! सिंहासनाद्‌ अवतीयें 
इतः एव सपरिवारम्‌ आगच्छति महाराजः पद-वन्दनाथंम्‌ । 
(नेपथ्ये क्षत्रियकुलावतंस ! गो-ब्राह्मण-प्रतिपालक ! सिंहा- 
सनाधीश्वर-श्रीशिवाजि महाराज ! इति गर्जना ) 

मोरोपन्तः -- इत इतो महाराजः । 

( ततः प्रविशति यथानिदिष्ट-परिवारानुगतः महाराजः। सर्व 
जिजाम्बां ्रणमन्ति। राजारामः सत्वरं तदुत्सङ्गे उपविशति। 
शंभुराजः चामरेण वीजयति। ) 

निजास्बा-- (हस्तो उत्थाप्य ) शुभं भवतु! कल्याणं भवतु! (राजा- 
रामं लालयन्ती -) वत्स! दुष्टः नु राजाभिषेकविधिःतातस्य ? 
राजारामः -- आम्‌ दृष्टः मया अभिषेकः तातस्य। (सस्मितम्‌) 
मृत्तिकाभिः रिप्तम्‌ आसीत्‌ नख-शिक्वान्त शरीर तातस्य अभि- 
षकात्‌ पूवम्‌ । (सर्वे हसन्ति।) 

जिजाम्बा -- (शंभुराजं प्रति-) वत्स ! सुवण सिहासनाधिर्ढस्य 
सदुः ह हा I विराजमानस्य तातस्य 
शंभुराजः -- अम्ब ! तता तातचरणान्तिकम्‌ 
एव स्थितोऽहम्‌ सिहासनारोहण-विधि-महोत्सवे । रै 
जिनास्बा -- (सोयराम्बां प्रति) वत्से! पदाभियेका महाराज्ञी 


ction. 


वर्ज्य rof. वि a Vrat Shastri C. 
इदानीम्‌ असि स्वैरार्ज्यस्थ | तत्‌ पुत्रवत पाळनीयाः प्रजा: सर्वाः । 

सोयराम्बा -- (प्रणम्य -) प्रजापालने सर्वथा अम्बायाः चरण- 
चिह्वानुसारिणी भवेयम्‌ । 


जिजाम्बा -- गागाभट्ट ! अपि निविध्तं संपन्नः सर्वोऽपि राजा- 
मिषेक-महो त्सवः ? 
गागाभट्टः -- कुतो धर्मेक्रियाविघ्नो यत्र जागति संततम्‌ । 
जगस्मातेव रक्षन्ती जिजादेवी कृपामयौ ॥ ८॥ 

निश्चलपुरी -- (बद्धाञ्जलिः सहसा पुरःसृत्य) अम्व ! सुसपुर्ण- 
मनोरथासु अपि सर्वासु प्रजासु अपूर्ण-मनोरथोऽयं जनः । 
सोरोपन्तः -- (साइ्चयंम्‌) कीदृशः भवन्मनोरथः ? अपूर्व-राजा- 
भिषेक-निमित्तं भूरि-दानेः लघूकृतः इव रघुराजः महाराजेन। रत्ता- 
कराः अपि तोयमात्रावशेषाः कृताः । सर्वथा निरवशेषः इव राज- 
कोशः भूरि-प्रदानेः । 
निश्चलपुरी -- अम्ब ! वेदिकामिषेक-विधिना संपूणं-मनोरथः 
मीमांसक-मूर्घन्यः गागाभट्टमहोदयः । अह तु तान्त्रिकः अस्मि तद्‌ 
यावत्‌ तन्त्रशास्त्रोक्तं विधानम्‌ अनुसृत्य न निवर्तेत महाराजस्य 
अभिषेकः तावद्‌ असपुर्ण-मनोरथः अस्मि। | 
'जिजाम्बा - वत्स शिवराज ! पूर्यताम्‌ अस्यापि अयं मनोरथः। 
शिवाजिः - यथा समादिशति अम्बा! (मनाक्‌ स्थित्वा-) अम्ब! 
अहमपि असंपुर्ण-मनोरथो$स्मि । 

` (सर्वं परस्पर साश्चर्यं पश्यन्ति। ) 
जिजाम्बा -- वत्स शिवराज ! सर्वथा महामनोरथः असि आबा- 
ल्यात्‌ । तत्‌ कीदृशस्ते मनोरथः इदानीम्‌ ! 
शिवाजिः -- अम्ब ! आबाल्यात्‌ं सवष विजयोत्सवेषु त्वया एव 
रत्नहारादयः भूयिष्ठाः उपहाराः मह्यं 'समपिताः। इदानीम्‌ 
अस्मिन्‌ परम-पेडगल्मंहीत्सवाबसरे० भहुंल्कुर्मळू. उपहारम्‌ अपं- 
यितुम्‌ इच्छामि । अयमेव मे मनोरथ: । 

जिजाम्बा -- (मन्दं विहस्य) गागाभट्ट ! इदानीं जरा-जीण-कलेवरा 
शिवराजाभिषेक-दर्शन-मनो रथावरुद्ध-प्राणाइस्मि केवछ॑म्‌ । तत्‌ 
किमिदानीं क्षत्रिय-कुलावतंसस्य गो-ब्राह्मण-प्रतिपालकस्य सिंहा- 
सनाघीरवरस्य छत्रपति-श्री-श्रीशिबाजिमहाराजस्य उपहारेण मे 
प्रयोजनम्‌ ! 
हाचाजिः--अम्ब! अलम्‌ अलम्‌ उपाधि-समुञ्चारण-क्लेशेन अनेन। 
आवाल्यादभिषिक्तोऽस्मि त्वत्कृपामृतवषणेः । 
त्वत्कृपाच्छत्रलाभेन नूनं छत्रपति घ्रुवम्‌ ॥९॥ 
त्वमेव मम लोकेऽस्मिन्‌ शारदा बुद्धि-दायिनी । 
घन-प्रदायिनी लक्ष्मीः भवानी शक्ति-दायिनी ॥१०॥ 
अतः एतदेव त्वच्चरणयोः समर्पयितुं शक्नोमि अनन्य-स्वधन- 
विभवः तव पुत्रकः। (राजकिरीटं समर्प्यं बद्धाञ्जलिः भूत्वा -) 
इदानीम्‌ अस्मि संपूर्ण मनोरथः । तथापि इदमस्तु । 
( भरतवाक्यम्‌ -- ) 
भूयाद्‌ भारतवर्षमेतदखिल ह्यासेतुहेसाचल 
ध्वस्ताराति-बल-प्रभाव-मृ दित-स्वत्वाभिमानोञ्ततम्‌ । 
त्यक्तान्योन्य-विरोधमत्र जनताः सद्धमंवर्त्मानुगाः 
बधेन्तां श्िवराजपुण्यचरितास्यन्तःस्मरन्त्योऽनिशम्‌ ॥ १०॥ 


+ + + ॐ 
समाप्तमिदं शिवराजाभिषेक नाम सप्ताङ्क नाटकम्‌ । 
* + + + 


आनन्दनाम्नि शिवराजमहाभिषेक- 
संवत्सरे त्रिशतवषं-महोत्सवे च। 
भक्त्याऽपये शिवनूपाङध्रिसरोजयुग्मे 
गीर्वाण्‌-नाटकमयं मधुरोपहारम्‌ ॥ 


CC-0. Prof. Satya Vrat Shastri Collection 

परि शिष्ट म्‌। 
प्रथमोऽङ्कः । 


(छायानाटके प्रथमं दृश्यम्‌ ) * 


[ ततः प्रविशन्ति परितः उदग्रकरवालाः शिवाजिप्रमखाः तरुणाः । 
सर्वे सोत्साहं प्रदक्षिणी कुर्वन्तः गायन्ति । ] 


शिवाजि: -- हर हर हर महादेव ! 


सर्व -- हर हर हर महादेव! (इति निः गर्जन्ति ।) 

शिवाजिः -- स्वातन्त्रय-सङ्गर-दीक्षिता: 
त्वच्चरण-शरणागता: । 

सर्वे - वयमविचल-निशचयाः 


हर हर हर महादेव ॥ १॥ 
शिवाजि: -- उद्दाम-वेग-पुरस्सरा: 

एते वयं गिरि-निझरा: । 
सव --  ध्येयाणंव प्रति सत्वराः 

हर हर हर महादेव । २॥ 
शिदाजिः - श्रद्धा हिमाद्रिसमाऽचला 

शक्तिनुँसिह-निभाञ्तुला । 


* प्रथमाडकारम्भे छाया-नाटके संक्षेपतः निदिष्टं पुर्वं शिवचरितम्‌ 
अत्र सविस्तरं दीयते। अत्रत्यानि सर्वाण्येव पद्यानि नाटककतुंः 


शिवराज्योदय-नाम्नः प्रकाशितपूर्वात्‌ महाकाव्यतः संगृहीताति । 
CC-0. Prof. Satya Vrat Shastri Collection. 

८६ 
सव -- आविर्भेवत्वस्मासु सा 
हर हर हर महादेव ॥ ३॥ 
शिवानिः -- वजः शिरसि यदि निष्पतेत्‌ 
वहिवंपूषि यदि संविशेत्‌ । 
सर्वे -- न हि निश्चयो नः प्रस्खलेत्‌ 
हर हर हर महादेव ॥ ४ ॥ 
शिवाजि: -- अशवा यथा झञ्झानिलाः 
र खड्गाः पुनः प्रलयानलाः । 
सर्वे -- संप्रस्फुरन्तु हिं नः सदा । 
हर हर हर महादेव ॥ ५॥ 
शिवाजिः -- मुष्टिहि भीमगदायताम्‌ 
भल्लरच शिवशूलायताम्‌ । 
स्व -- समराङ्गणे नः सर्वदा 
हर हर हर महादेव ॥ ६॥ 
शिवाजिः -- चापेषु नः सज्जीकृते- 
ष्वारोपणीया अद्य ते । 
सर्व वाणाः पुरत्रय-दाहकाः 
हर हर हर महादेव ॥ ७॥ 
शिवाजिः -- हे रुद्र ! तव रोद्रात्मता 
जायेत नो हृत्‌-संस्थिता । 
सर्व -- आदेहपातमनारतम्‌ । 
हर हर हर महादेव ॥ ८॥ 
शिवाजिः -- त्वत्सज्जकोदण्डोद्‌भवम्‌ 
८०याङुकामरषत््य-्चेरपरमृ/|००।०००॥ 

सर्वे --  प्रस्फोटयास्मद्गजिते 
हर हर हर महादेव ॥ ९॥ 
शिवाजिः -- श्रीकण्ठ कण्ठे धेहि ताम्‌ 
विनिकृत्त-रिपु-मुण्डाङकिताम्‌ । 
सवे -- त्वद्‌-वाञ्छितां नवमालिकाम्‌ 
हर हर हर महादेव ॥१०॥ 
शिवाजिः -- त्वद्‌-विग्रहेक-विलेपनम्‌ 
कुर्याम रिपु-तन्‌-भार्मनम्‌ । 
सर्व सङ्ग्रामःघोर-हुताशने 
हर हर हर महादेव ॥११॥ 
शिचाजिः -- त्वन्मस्तकोच्छलदापगा 
स्वरयप्रदीणंमहानगा । 
सवं -- अस्मन्मनांसि पुनातु सा 
हर हर हर महादेव ॥ १२॥ 
शिवाजिः -- त्वद्‌-भाल-लोचन-पावकः 
. ब्रह्माण्ड-मग्डल-दाहृकः । 
सवं -- नेत्रेषु नः संभ्राजताम्‌ 
हर हर हर महादेव ॥१३॥ 
शिवाजिः -- त्वत्‌-कण्ठ-कुण्ड-सुसंचितम्‌ 
हालाहल परमादुभुतम्‌ । 
सर्व - वम तीक्ष्ण-शस्त्राग्रेष नः 
हर हर हर महादेव ॥१४॥ 
शिवाजिः -- भजगः स ते भूज-कद्भूण 


८९ Pyof भवै न सेरक्षेणम या 

सबं - समराङगणेऽरिनिषूदने 

हर हर हर महादेव ॥१५॥ 
शिवाजिः -- त्वद-विग्रहार्घ-समाश्चिता 

रणचण्डिका सा देवता । 
सर्व - युद्धेऽस्तु नर्चाग्नेसरा 

हर हर हर महादेव ॥१६॥ 
शिवाजिः -- भरतमृब्रमतिमङगलाम्‌ 

हत-निखिछ-खरू-रिपु-बलाम्‌ । 
सर्ब कुरु करुणयाऽस्मत्‌-करंः 

हर हर हर महादेव ॥ १७।। 

( पटाक्षेपः ) 


( द्वितीयं दृश्यम्‌ ) 
(राजसभालये सिहासनासीनः यवनाधिपः) 
राजा -- (उत्थाय) अहो प्रभावः ! अहो वैभवम्‌ ! अहो सामर्थ्यं 
मोहम्मदीयानाम्‌ अस्माकं सवंकषाधिपत्यस्य हिःदुस्थानेऽस्मिन्‌ । 


तथा हि -- 
खद्योतको भास्वति भासमाने 
्रद्योततां क्वापि कदाचिदत्र । 

सर्वे -- परन्तु हिनदुनं महाप्रतापी 
मोहम्मदीये प्रखराधिराज्ये ॥ १ ।। 

राजा -- ज्वछन्महाङ्गारचयेऽपि कुण्डे 


प्रवधंतां काज्चन-बल्लरीहु । 
CC-0. Prof. Satya Vrat Shastri Collection. 

सर्वे - न जातु देशेच्त्र तु हिन्दुशक्ति: 
मोहम्मदीये प्रखराधिराज्ये ॥ २ ॥ 
राजा -- झञ्झानिले दुरे र-वृष्टि-पूर्ण 
८ स्थिरीभवेत्‌ करचन दीपकोऽपि । 
सव -- परन्तु नो हेन्दव-वंश-दीप: | | 
मोहम्मदीये प्रखराधिराज्ये ॥! ३ || 
राजा -- क्षुधातं-कण्ठीरव-मस्तके वा... 
शालावृक: कोऽपि पदं निदध्यात्‌ । 
सर्वे -- न साहसे जातु बलिष्-हिन्दुः 
मोहम्मदीये प्रखराधिराज्ये ।। ४॥ 
राजा -- विलडघयेत्‌ बाहुबलेन कश्चित्‌ 
कदाचिदब्धि मकरालथं तम्‌ । 
सर्वे -- न काङक्षितं पल्वल-फल्गु हिन्दुः 
मोहम्मदीये प्रखराधिराज्ये ॥ ५॥। 
राजा -- तृणाङकुरश्चापि भवेत्‌ समर्थ: 
खर्जू र-वृक्षं सहसा विभेत्तुम्‌ । 
सबं -- आस्माक-साम्राज्य-तरोस्तु पणं 
न स्प्रष्टुमीष्टे मनसाऽपि हिन्दुः ॥ ६॥ 
राजा -- विलूनपक्षशचटकोऽपि कश्चित्‌ 
आतीव्रभानूड्डयतां कदाचित्‌ । 
सर्व -- वलिष्ठपक्षो$पि परं न हिन्दुः | 
मनोरथेंनात्र वितस्तिमात्रम्‌ ॥ ७॥ 
द्वारपालः -- (प्रविश्य) जयतु जयतु विजापुराधीरवरः राजाधि- 


राज: ! महारा ८ एषु, कोऽपि, भाहितुण्डिका महा राजम्‌ इदानी- 
मेव द्रष्टुम्‌ इच्छति । 

राजा -- प्रवेशय शीघ्रम्‌ । (स्वगतम्‌ ) अस्माभिः संग्रेषितोऽपं 
स्पशः पर्यवेक्षितुं समग्रं विजापुरीयं साम्राज्यम्‌ -- 
( सहसा प्रविश्य ) 
आहितुण्डिकः -- अहो विनष्ट बिनष्टम्‌ ! विध्वस्तं विध्वस्तम्‌ ! 
महाराजाधिराज ! | 
राजा -- ( सरोषम्‌ ) अरे मूढ ! किम्‌ मदिरामत्तः इव अभद्र 
जल्पसि विनष्टं विनष्टं, विध्वस्तं विध्वस्तम्‌ -- 
पुरुषः -- यदिदं विजापुरीयं साम्राज्यं, तत्‌ पर्यवेक्षितृं पर्यटता 
मया ज्ञातोऽयं वृत्तान्तः । 
सचिवः - श्रावय यथाभूतं वृत्तान्तं संक्षेपतः । 
पुरुषः -- (दीघं निःश्वसन्‌) अयमेव वृत्तान्तः यत्‌ शहाजिपुत्रेण 
कपट-पटुना शिवेन गिरि-वनचर-सेना-सनाथेन अस्माकं बहवः 
दुर्गा: विजिताः, सेनाः पराहताः, कोशाः लुण्ठिताः । प्रासादाः -- 
राजा -- ( सोद्वेगम्‌ ) अलम्‌ अलम्‌ अनेन कणंतुदेन वृत्तान्त- 
श्रवणे । 
( जवनिकान्तःस्थिता यवन-राजमाता सहसा प्रविश्य उच्चे: -- 
यो हि तं गिरिमूषक क्षुद्र-रिपृं हन्तुं निबेध्य वा सजीवम्‌ अत्र 
आनेतु समर्थः स एव गृह्णातु इदं सुवणं-ताम्बूलम्‌ । 
(सर्वे अधोमुखाः भूत्वा अन्योच्यं प्रेक्षन्ते ) 

यवनी -- ( सक्रोधं फूत्कृत्य) -- 

धिगस्तु व: शासनपिण्डपुष्टाः 

साम्राज्यवृक्षाश्रितदुष्टकीटा: । 

सितासितरमश्ुमली मसानि 

न दृष्टूमिजछाम्रि,प्रत्रन्मुस्राचि 40609. ` 

नपुंसकाः पृंस्करभूषणानि 

शस्त्राणि युष्मत्‌-कटि-लम्बितानि । 

वेरि-प्रहा रेषवलसान्यमूनि 

तुदन्ति चित्तं मम दुःखतप्तम्‌ ॥ ९॥ 

घिक्कारमहन्ति न कि भवन्तो 

न्यक्कारितेः षण्डजनेरपीह्‌ । 

स्वजीवितं यत्‌ पुरुषाथंवन्व्यत्‌ 

आहार-निद्रा-निरतं नयन्ति ॥१०॥ 

वरं मृतान्येव कलेवराणि 

यृष्मादुशां मांस-वसा-भृतानि । 

जायेत येस्तृ प्ति रतिक्षुधातं- 

इवजम्बुकानां विपिनेचराणाम्‌ ॥ ११॥ 

महाहुँवस्त्राभ रणानि देहा- 

न्येतानि यान्यत्र विलोकयामि । 

न निविशेषाणि च तानि मन्ये 

'चेत्याहिताप्राणकलेवरेभ्यः ।। १२॥ 

किमन्धवल्लोचनसंपुटानि 

निमीलितान्यत्र सभाळयेऽपि । 

प्रत्यक्षमीक्षध्वमिदं पुरस्तात्‌ 

सौवणं-ताम्बूल-युतं सुपात्रम्‌ ।। १३।। 

स एक एवाहुति वीरवर्यः 

प्रष्टुं सुताम्बूलमिदं मदीयम्‌ । 

जेतु ग्रहीतुं सहसा निहन्तुं 

यस्तं शिवाजि नितरां समर्थः ॥१४॥ 
( केचिन्‌ मूच्छी नीर्टयन्ति?)? Vrat Shastri Collection. 

( सहसा उत्याय उदग्र-खड्ग: ) 
अफझुल्लः -- घिगस्तु शान्ति च घिगस्तु मौनं 

धिगाननान्यत्र विनामितानि । 

धिक्‌ तानि चित्तानि भवादृशानां 

शिवाजि-ताम-श्रुतिऽभी-हतानाम्‌ ॥ १५॥ 

क्वाऽसो प्रभावोऽस्मदुदग्रशवतेः 

वव संभवोऽयं च भवत्सु भीतेः । 

मृगाधिराजस्य महागृहायां 

मृगी कथं प्राविशदप्रगहभा ॥ १६॥ 
हे राजमातः ! | 

कऋरोत्तमो5हं स्वर-विक्रमो5हं 

दुर्योधन: शत्रु-बिभीषणो$हम्‌ । 

अ निर्दालित-मस्तकं तं 

ल पुरस्तात्‌ तव कल्पयामि ॥१७॥ 

( उद्धतं प्रचलन्‌ ताम्बूलं गृहणाति ।) 
( यवन-राजमाता रत्नहारान्‌ तस्मै समर्पयति। तां प्रणम्य सः 
राजान प्रणमति । ) 
राजा -- वीरोत्तम ! अफझुल्लखान ! गृह्यताम्‌ इद मत्‌-कटि-पट्ट- 
बद्ध रल-त्सरु-बङ्ग-रत्नं शिवाजि निहन्तुम्‌ । 

( अफझुल्ल: खड्गम्‌ आदाय सर्वान्‌ हुङकारंः घिकूकरोति ।) 
` (पराक्षेपः) 

(तृतीयं दृश्यम्‌) 
( नेपथ्ये पणवानकादि-रणवाद्य-निनादः। पट मण्डपे उद्धतं प्रविश्य 
उच्चासनम्‌ आरुह्य --) 
अफझुल्लः -- (सरोषम्‌ --) कृष्णाजिपन्त ! कथं चिरायते 
शहाजिपुत्रः । 
कृष्णाजिः --- (बद्धाञ्जलिः प्रविश्य ) महावी रवर! इदानीम्‌ एव स 
प्रस्थितः प्रतापदुर्गालयात्‌ । अस्मत्‌-सेना-संभारं दृष्ट्वा मध्येमा 
कुण्ठितः इव स्यात्‌ सः भयेन। 
अफझुल्लः --( साट्टहासम्‌ । ) अस्माकम्‌ अतिघोर विक्रमं च स्मृत्वा 
इति ब्रूहि। (स्मृतिम अभिनीय-कटिपट्ट च परामृश्य ) अहो अयं 
तीब्र-विषाक्तः खड्ग: । (सहसा वहिराकृष्य) अनेन तं साम्राज्य 
शत्रुम्‌ आगतमात्रम्‌ एव पशुवत्‌ हन्मि । 

(नेपथ्ये -- जगदम्ब ! जगदम्ब ! ! जगदम्ब ! ! !) 
अफक्षुल्लः -- ( श्रवणम्‌ अभिनीय) आगतः सः चिरःप्रतीक्षित 
साञ्जाज्यशत्रुः। बण्डाबहादुर । सावधानः भव | 

( नेपथ्ये उच्चः जगदम्ब ! जगदम्ब ! ! जगदम्ब ! ! ! ) 
शिवाजिः -- ( सहसा प्रविश्य) सुस्वागतं, सुस्वागतं लोककवी र- 
वर्याणाम्‌ । 
अफझुल्लः --- ( आसनाद्‌ उत्याय शीघ्रं पुरश्चलन्‌ ) 
एहि वतस ! दर्शनीयोऽसि । (सहसा शिवाजिम्‌ आलिङगति । ) 
अफशझल्लः -- (उच्चैः कठोर-र्‌वम्‌ आक्रोशति) --हा हतोऽस्मि । 

( पटाक्षेपः ) 
(नेपथ्ये रणतूर्थनिनारद! *िंतेध्मींथ्वेनिः ˆ सेतौँकीलाहलर्च ।) 

( चतुर्थ दृश्यम्‌ ) 
(घनान्धकारे दुर्गं परितः खड्‌ गहस्ताः यवनसैनिकाः परिभ्रमन्ति । 
केचित्‌ सीत्‌कुवं न्ति । नेपथ्ये डिण्डिम-घोषः। ) . i 
भोः भोः ! शुण्वन्तु शुण्वन्तु सर्वे सैनिकाः । अत्र पर्णालदुर्ग मास- 
चतुष्टयं विजापुराधीइवरस्य आदेशात्‌ जौहरवीरेण सेंहिकेयेन इव 
बालसूर्यः शिवाजि: सवंथा ग्रस्तप्राप: आसीत्‌ । स च अद्य प्रभाते 
गडगाधरद्विजहस्तेन शरणागतिपत्रं प्रेषितवान्‌। न चिरादेत्र 
शरणागतं तं साम्राज्य-शत्रुं वन्दिग्राहं गृहीत्वा विजापुरं प्रति 
प्रस्थानं करिष्यति वाहिनीयम्‌ । अतः सेनापतिः जौहरवीरः एकत्र 
चिरनिवासेन खिन्नान्‌ सर्वान्‌ वीरान्‌ विजयोत्सवाय आदिशति । 
तत्‌ सर्वेष्पि यथेच्छं गायन्तु, नृत्यन्तु, खादन्तु गोमांसं पिबन्तु च 
मंरेयम्‌। हो 555 
कश्चित्‌ सनिकः -- (जुम्भां नाटयन्‌) रात्रिजागरणेन खट्खटा- 
येते मम लोचने तदहम्‌ अत्रेव स्वपानि । 
द्वितीयः -- ( सहसा उपविश्य) अहमत्रैव निद्रानिमग्नः भवामि । 
तृतीयः --( सहषं भूमी छूठन्‌) अह सुप्त्वा स्वप्नालिझगन-सुख म्‌ 
अनुभवामि । 
चतुर्थ: -- (उच्चेहं सन्‌) अहं तु चिर-प्रतीक्षितां निद्राम्‌ एव आलि- 
ङ्गामि । 

( सर्वे स्वपन्ति। ) 
(ततः प्रविश्ञति सखड्ग-मल्ल-शूलेन वी रगणेन परिवृतः शिवाजिः) 
शिवाजिः ¬ उल्लडघितः अस्माभिः सुदुलंङध्यः शत्रुसेनासागरः । 
अयं च अस्ताभिलाषीव वार्षुकेन मेघमण्डलेन भूयो भूयो अभिभूय- 


मानः आषाढपोणिमाचन्द्र: । सूर्योइयात्‌ प्रागेव विशालदुर्ग प्रवेष्टुम्‌ 


आकाडझक्षाम: । 

कश्चित्‌ सनिकः -- (सहसा प्रविश्य) देव ! भवग मनवृत्तान्तः 
विज्ञातः जौहरेण सेनापतिना। सपदि एव कालयवनानाम्‌ अइवानी- 
कानि ढौकितानि तेन सर्वासु दिक्षु गवेषणार्थम्‌ । 
कश्चित्‌ वीर; -- ( संभ्रान्तः इव ) देव ! अश्व-खुराघात-ध्वनिः 
श्रूयते । अहमेकाकी लघुतमचमूसहायः निर्दालयामि समग्रं शात्रवम्‌ 
अश्वानीकम्‌, यावद्‌ विशालदुर्गात्‌ शतघ्नीध्वनिः देवस्य कुशलम्‌ 
आवेदयति । 
शिवाजिः -- वान्धवाः ! अमुम्‌ आजिप्रभुं वाजिभ्रभुम्‌ अतुसृत्य 
अत्र पर्वतमार्गे निरोद्धव्या शत्रु वाहिनी । 
बाजिप्रभुः — गच्छतु देवः शीघं विशालदुर्गम्‌ । तावत्‌ शत्रुसेनां 
sF > ॥ ण जे 

निरोद्धुम्‌ अत्रव यृद्धचामहै । व । जिका इमेज 

है पा रुधिररभि बिञ्चितः। RN | नुत 2420 

उ ° कर ४ 
तीर्थीभवेदयं नूनं निगृढः कन्दरापथः ॥१॥ ¬. ...) १ 


सर्वे -- ( बद्धाञ्जलयः प्रार्थयन्ते ) - a सत्य 
गच्छतु देवः शीघ्र पुनईशनाय --! हज | त. भयं 
( पटाक्षेपः ) सुच रन << 


( पञ्चमं दृश्यम्‌ ) 

(राजप्रभायाम्‌ अमात्यगणः शिवराजागमनं प्रतीक्षते ।) 
(नेपथ्ये -- साधूनां परित्राता, दुष्कृतां निहन्ता, सद्धमे-समुद्धर्ता, 
अधर्माभ्यत्यानःप्रशमायता परम-मातृदेवतः महाराजः शिवप्रभुः 
लोक-व्यवहाराथं राजसभां प्रविशति। तद्‌ अप्रमत्ताः भवन्तु 
भवन्तः।) (सर्वे सपदि समुत्थाय विनत-मूर्धानः प्रणा माञ्जलिभिः 


ड . Prof. म खा ShastrfCollection. 

- जयतु जयतु देवः ! जयतु जयतु देवः ! जयतु जयतु महाराजः। 
शिवाजिः -- (स्वासनम्‌ अधिष्ठाय ) मोरोपन्त ! धर्मासनम्‌ इदम्‌ 
आरूढाः वयम्‌ । तत किमद्य धर्मकारणम्‌ ? 
मोरोपन्तः -- प्रतापराव ! आनीयतां सः निबंद्धः पुरुषः । 
(ततः प्रविशति रज्जु-पाश-बद्ध पुरुषं गृहीत्वा आरक्षक-युरमम्‌ । ) 
आरक्षकः -- देव ! अनेन दुरात्मना खण्डोजिना परदारामिमर्षणं 
कृतम्‌ इति धर्माध्यक्षे: निर्णीतम्‌ । श्रृत्वा देवः प्रमाणम्‌ । 
शिवाजिः -- (सहसा सक्रोधम्‌) विच्छिद्यताम्‌ अस्य दुरात्मनः 
महापातकिनः पाणिपादम्‌ । उद्घोष्यतां च सर्वत्र जनपदेषु 
धमंप्राणे स्वराज्येऽस्मिन्‌ परदाराभिमषंणम्‌ । 
यः करिष्यति दुष्टात्मा प्राणदण्डं लभेत सः ॥ १॥ इति 
सचिवः -- एवमेव उग्रः दण्डः समुचितः नवोदिते स्व राज्ये । 
द्वितीयः -- एतदेव म्लेच्छराज्यात्‌ शिवराज्यस्य वैशिष्ट्यम्‌ । 
तृतीयः -- (सानन्दं) सक्था धमं-राज्यं धमंधुरन्धरेण देवेन 
महाराष्ट्रषु संस्थापितम्‌ । 
आरक्षकः -- (सहसा प्रविइय) देव ! एते सयवनीकाः केऽपि 
अघिका रिण: प्राप्ताः । 
राजा - शीघ्रं प्रवेशय तान्‌ । 
अचः -- (प्रविश्य) एतु एतु भवती । अयम्‌ अत्र धर्मासनासीन: 
महाराजः विराजते । प्रणायताम्‌ अयं देवः । - ( समीपम्‌ उपसृत्य) 
जनु जयतु देवः! (यवनी समयं प्रमति । सर्वे सार्चयं 
पश्यन्ति। ) : 


शिवाजिः - (साइचर्यम उत्याय) (किमिद्दम,तरप्रत्यस्तम्‌ ? 
i 

पुरुषः -- देव ! प्रभूतं सुवणंकोशम्‌ आदाय कल्याणदुर्गाधिपतिः 
निर्गच्छति इति श्रुत्वेव अस्माभिः सहसा मार्गे आक्रम्य गृहीतः 
कोशः । 
शिवाजिः -- तथा च अस्माभिः एव आदिष्टम्‌ आसीत्‌ । 
पुरुषः -- तत्र नानाविधरत्नेषु इदमपि स्त्रीरत्नं सहसा प्राप्तम्‌ । 
सर्वथा राजोपमोग्यानि इति मत्वा -- 
शिवाजिः -- (सक्रोधम्‌, उच्चः) मूत्र! अनार्यं ! सर्वया 
अनार्थं त्वया आचरितम्‌ । नचिराद्‌ अस्य घोरभ्रमादस्य कृते 
उग्र दण्ड ते दास्यामः। (उत्थाय यवनीसमीपं गस्वा सप्रगामं) 
देवि! भगिनी असि शिवस्य। तत्‌ क्षम्यताम्‌ अज्ञस्य सेवकजनस्य 
अयम्‌ अपूर्व: प्रमादः । 
यवनी -- ( अवगृण्ठनम्‌ अपनीय सगद्गदम्‌ ) -- है अहल ! 
किमिदं पश्यामि ? किमिदं शुणोमि पुण्यवचनम्‌ ? 
नरतनुं भयते भगवानिति 
यदनिशं श्रुतमत्र मया वचः । 
तदधुना तव पुण्यचरित्रतो 
सनुजदेव ! परिस्फुटतां गतम्‌ ॥ २॥ 
' है नरदेव ! 
बिजय एतु सदा तव दासताम्‌ 
अखिलभूतिरुपेतु च वश्यताम्‌ । 
तव पवित्रयशोभिरिदं जगद्‌ 
घचलतां भजतामकर्लाङुताम्‌ ॥ ३॥ 
हुँ जगदालङ्कार | , 
भुवनमण्डलमण्डनमुज्ज्चल 
शिव [व सिचत यरभं खः Collection. 

न खलु जात्वभवत्तभविष्यति 
बिमलशील महाद्युतिभास्वरम्‌ ॥ ४॥। 
( प्रणामानतमस्तका तिष्ठति । ) 
शिवाजिः -- मोरोपन्त ! सकल-सौमाग्यालङ्करणेः समलङ्कृत्य 
्रतिप्रेष्यताम्‌ इयं मे वन्दनीया धर्म-मगिनी पति-समीपम्‌ । 
सर्व -- अयं खळ राजषिः। ऋषीणां राजा । सर्वंथा पौराणिकम्‌ 
ऋषिगणम्‌ अतिशेते राजषिः अयम्‌ । 
संनिकः -- (प्रविश्य) जयतु जयतु देवः! देव इदं किमपि 
“यबनानी-लिखित पुस्तकं ` सुवर्ण-पेटिकायां निहितं शतरुनग राक्रमणे 
अस्माभिः आसादितम्‌ । 
शिवाजिः -- मोरोपन्त ! दृश्यतां किमिदम्‌ इति । 
सोरोपन्तः --- ( निरीक्ष्य) महाराज ! इदं खलु कुराणं नाभ 
यवनानां धमं-पुस्त कम्‌ । 
शिवाजिः -- (सादरम्‌ उत्याय ) -- धर्म-पुस्तकम्‌ ? तद्‌ आनीय- 
त्नाम्‌ अत्र। (घमंपुस्तकं मस्तके निधाय) मोरोपन्त ! हुरित- 
चीनांशुका वगुग्ठितं कृत्वा पुष्पोपहारेः अलङक्ृतं च धमं-पुस्तकम्‌ 
इदं यवनानां प्रार्थनालयं प्रति प्रेष्यताम्‌ । 
४ सानच्यमाङ्कल्यपरा उदाराः 
घर्मा हि सर्वे भगवत्प्रणीताः । ” 
-- इति श्वेशवे माता मे जिजादेवी समपाठयत्‌ । 
दासी ( प्रविरय) -- जयतु जयतु देवः ! चिरस्य देवं प्रतीक्ष 
माणा माता जिजादेवी भोजनाय समादिशति । भः रत्ये 

( नेपथ्ये ) 

हंहो सकलजगदीइवर-सेवाधिकृता अधिकारिणः ! अप्रमत्ताः 

शुण्वन्तु शृण्वन्तु भवन्तः। अद्य हि निल्लिल-जगदीइवरस्य महाराजा- 

धिराज-मुकुटमणि - किरण रञ्जित - चरणयुगलस्य औरङगजेबस्य 

जन्म-मङ्गल-दिन-निमित्तं महाप्रासादे संमिलिते सकलराजमण्डले, 

दक्षिणदिगृविजयिना जगदीशवरप्रबलेन जयसिहमहाराजेन विवशी- 

कृतः शिवाजिराजः महाराज-रार्मासह-सनाथ: सुपुत्र: समागच्छति । 


तदा असंभ्रमाः अप्रमादाः अविचलिताः सावधानाइच सर्वे तिष्ठन्तु 
इति समाज्ञापयति मंहामात्यः। 


(ततः प्रविशति एकः कराङगु लि-बद्ध-पट्टक:, पट्टकावबद्ध-मस्तकर्च 
अपरः राजोपायनभारं बहुन्तौ । ) 

एकः -- सखे जसवन्तसिह ! तेन सह्याद्रिवनेचरेण दुष्टेन मध्य- 
रात्रे प्रांसादं प्रविश्य खण्डिता मे कराङगुलयः । ततः आरभ्य 
मिष्टान्नमोजनमपि न सम्यक्‌ कत्‌ पारयामि। राजोपायनपात्रम्‌ 
अपि इदं न सुष्ठु घतुँ शक्नोमि । 
अपरः -- सखे शास्ताखान ! अहमपि तेन क्रूरेण निदयंतया शीषं 
पृष्ठे च खड्गामिहतः मृदुलशय्यायाम्‌ अपि सम्यक्‌ शयितुं न 
शक्नोमि । न च शिरोभूषणभारमपि व्रणव्यथाकुले मस्तके सम्यक्‌ 
घारयितुं पारयामि ! : 

शास्ताक्षानः -- सखे ! सः एव अद्य राजसभालयं प्रवेक्ष्यति । 
जसवर्न्तासहः -- हन्त ! राजाधिराजस्य .पुरस्तात्‌ तदवस्थानम्‌ । 
शास्ताखानः -- सर्वथा भयावहम्‌ | नितरां भयंकरम्‌ ! ! 
तन्मया पूर्वमेव | तकंयित्वा जननीमुखेन बोधितः. ओरङगजेवः । 
जसबन्तसिहः -- कर्थकारे बोधित: ? 0209 

शास्ताखानः -- यदसौ गिरिवनचरः व्याघ्रः इव दूरादपि उच्चे: 
कदितं प्रभवति । तद्‌ वन्यः पशुः इव सिहासनतः अतिदूरे स्थाप- 
नीयः इति । 
(नेपथ्ये -- जयतु शिवाजिमहाराज: ! जयतु वीरवरः शिवाजि- 
महाराज: ! जयतु जयतु धमंधुरन्धरः शिवाजिमहाराज: ! ) 
जसवन्त० -- ( श्रुत्वा ) सखे ! शास्ताखान ! श्रुता नु त्वया 
लोकगजंना: ? 
शास्ताखानः -- आम्‌ श्रुताः। तद्‌ यावदसौ वन्यः खण्डिता- 
डगुलिक मां -- 
जसवन्त० -- ब्रणपट्टाइकित-मस्तक मां च अत्र न प्रेक्षते तावदेव 
राजसभालये आसन-ग्रहणं कुम हे । 
(उभे सत्वरं निर्गच्छतः ) 

( नेपथ्ये -- आगच्छन्तु, आगच्छन्तु महाराजाः । ) 
( ततः प्रविशति रामसिहः राजपृत्र-घृत-कराङगुलिना शिवाजिना 
अनुगम्यमानः } 
रार्मासहः -- आगच्छन्तु, आगच्छन्तु महाराजाः ! 
झिवाजिः -- रामसिंह! त्वत्‌-पितृचरणानां दुढानुरोधेन सह्माचछं 
विन्ध्याचल. गोदावरीं नमंदां च समुल्लङ्घ्य प्राप्ताः वयम्‌ अत्र 
यमुना-तीरम्‌ । 
कुमार: -- तात ! अपि वयं आगताः तदेव यमुनातीर, यत्र 
भगवान्‌ गोपालकृष्ण: बहुशः बाललीला: कृतवान्‌ ? 
शिवाजिः -- आम्‌ तत्रेव वयम्‌ आगता: । 
कुमारः -- तदहं मथुरा-वृन्दावनं द्रष्टुम्‌ इच्छामि गोकुलं च । 
शिवाजिः -- नचिरात्‌ पूरयिष्यामः कुमारस्य इमं मङ्गल-मनो- 
रथम्‌ । तदर्थमेव सुदीर्घ: प्रवासोऽग्रम्‌ अस्माभिः अडगीकृत: । न 
पुनः यवना धिप दर्ता शु ३ Shastri Collection. 

रामसिहः --- अनेन अनुग्रहेण एव पुण्यदर्शनानां श्रीमतां दर्शनपुण्यं 
प्राप्तम्‌ ओत्तराहेः धर्मंबान्धवे: (ऊध्वंम्‌ विलोक्य) नन्‌ महाराज ! 
अतिक्रामति इव राज-सभाळय-प्रवेश-वेल। तत्‌ सत्वरं प्रविशाम: 
पुरुषः -- (सत्वरं प्रविश्य) राजन्‌! सत्वरं सभालयान्तः प्रविश्य 
तत्र जसवन्तसिहा दि-श्रेष्ठ-राजपुरुषाणां पृष्ठतः स्थापितेष॒ काष्ठ- 
पीठेषु आसन-परिग्रहः क्रियताम्‌ । 

शिवाजिः -- (सहसा खड्ग स्पृशन्‌) रामसिंह ! कोऽयम्‌ अना- 
दरः ? कस्यायम्‌ अपमानः ? किम्‌ एतेषाम्‌ अस्मत्‌-खडगाघात- 
विदारित-पृष्ठानां कातराणां पृष्ठदेशं चिकित्सितुं वयम्‌ अत्र 
प्रेषिता: जयसिहमहाराजेन ? 

रार्मासहः -- ( सभयम्‌ ) महाराज ! अलं क्रोधावेगेन। अलं 
प्रकोपेन ! महाराज ! इयं हि राजसभा जगदीइवरस्य । 
शिवाजिः - रामसिंह ! अलम्‌ असंबद्ध-प्रलापेन ! 

कुमारः -- “ जगदीइवरः खलू एक एव काशीपुराधीरवरः 
भगवान्‌ शंकरः ” इति जिजादेव्या पाठितोऽस्मि। 

रार्मासहः -- सवंथा सत्यं ब्रवीति कुमार: शंभुराजः । 

शंभुः -- सवंव्यापी सर्वान्तर्यामी सः एव जगदीरव रः वन्दनीयः नान्यः 
पामरः राजपीठाधिष्ठितोऽपि-इति तातचरणेः उपदेशः मे प्रदत्तः । 
शिवाजि: -- रामसिंह ! बाल्ये वयस्ति पितृचरणेः सह विजापुर- 
राजसभां प्रविष्टेन अनेन शिवाजिना नेव अवनमितं मस्तक देव- 
द्रोहिणः पुरस्तात्‌ । 

रामसिहः -- महाराज ! अलं क्रोधावेगेन । अतिक्रामति 
जगदीश्वर -- 


शंभुः -- ननु उच्यतां म्लेच्छाधीदवर इति । 
शिव ८ (०-0. Prof. Satya Vrat Shastri Collection 

रार्मासहः --- राजसभाप्रवेशवेला । 
शिवाजिः -- नाहम्‌ अत्र प्रवेष्टुम्‌ इच्छामि । 
'नाहमिच्छामि राज्ञोऽस्य युक्तायुक्ताविवेकिनः । 
._ सभायामत्र संस्थात्‌ं भीरवो यत्र मेऽग्रतः ॥ १॥ 
>, ताम्बूलमपि नात्रत्पं ग्रहीतुं कामयाम्यहम्‌ । 


न्णाम्स्य्फे है त 

टा “बर्या कि पुनस्तं हि संमानं जघन्यजनकाङक्षितम ॥ २॥ 
पीर बध्नन्तु राजदासा मां घ्नन्तु वा नचिराविह। 

(द आड पुरः स्थातुमिच्छामि नुपस्यास्याविवेकिनः ॥ ३ ॥ 
दसनेपादसदू | ( इति निर्गच्छति । पटाक्षेप: ) 


सप्तमं दृश्यम्‌ टं 
श्रीराम-मन्दिरे जप-मालिकां कर्षन्ती म्लानानना जिजादेवी 
(प्रविश्य फलपात्रहस्ता राज्ञी) अहो कठोरा तपश्चर्या अम्बायाः! 
यस्मिन्‌ दिवसे दुरात्मना औरङजेबेन आगरा-नगर्य्याँ शम्भुराजेन 
सह कारालये कुण्ठित; महाराजः तस्माद्‌ आरभ्य अन्नग्रहण 
विहाय अहनिशं विपत्ति-निवारणार्थं वाल्मीकि-रामायणगत सुन्दर- 
काण्डस्य पारायणं राममन्त्रस्य पुरश्चरणं च कुर्वंती इयं राजमाता 
नान्यत्‌ शृणोति नान्यं कंचन द्रष्टुम्‌ ` अपि इच्छति । 
(समीपम्‌ उपर्‌त्य) अम्ब | इयम्‌ अहं काशी नमामि । 
जिजास्बा -- (मन्दम्‌ ) पुन्निके ! किमर्थम्‌ अत्र आगतासि ? 
काशीराज -- अम्व ! इदानीम्‌ अतीतप्रायः मष्याहृः। तन्मनाक्‌ 
फलाहार करोतु अम्बा ! है 
जिजाम्बा -- (सोद्वेग) अपसारय फल-जलादिकम्‌ । 

स्पृहयामि नहीदानों फलायाथ जलाय वा । 


न श्वासे ना 4 हि 
ताऽ्यवोच्छवासे विवधास्भ बिना सनः ॥ १॥ 

हण्डे ! नाहमतः पर किमपि सेविष्ये । 
काशीराज्ञो -- तत्‌ कियन्तं कालम्‌ ? 
लिजाम्बा -- यावत्‌ शम्भु-शिवयोः कशलवत्तान्त न श्रोष्यामि । 
द्‌ गच्छ त्वं यथागता । 
काशीराज्ञी -- ( व्याकुलीभूय) हा हन्त! किमिदानीं करोमि? हा 
भगवन्‌ करुणाकर ! जगदीइवर ! हे जगदम्बिके परमवत्सले ! 
दासी -- (सहसा ससंभ्रमं प्रविश्य) देवि! एते केचन औत्तराहा 
दण्ड-कमण्डलु-धारिणः जटाल-मस्तकाः इमश्रंल-वदना: काषाय- 
कौपीना मस्करिण: द्वारदेशं प्राप्ताः । 
राज्ञी -- तद्‌ भिक्षान्नदानेनः परितोषय सर्वान । 
दासी -- देवि! जिजाम्बाया दशनेन विना न भिक्षा गृही महे 
इति मां प्राह तेषाम्‌ अग्रणीः (कर्ण) एवम्‌ एवम्‌ । 
राज्ञी -- ( ससंभ्रमम्‌ ) कि वदसि महाराजस्य इव तस्य मस्क- 
रिण: स्वर इति ? तत्‌ किमिति विलम्बसे ? 
दासी -- देव्याः ' आदेशं विना कथम्‌ अपरिचितानामं अविश्व- 
- सुतानां राजप्रासादे प्रवेशः ? भवतु इदानीं देव्यनुज्ञां प्राप्य प्रवेश- 
`` यामि। ( इति सत्वर निर्गच्छति । ) 
राज्ञी (जिजाम्बायाः कर्णे) एवम्‌ एवम्‌ । 
(तत: प्रविशन्ति मस्करिणः --“ जय जय रघुवीर समर्थ “-- इति 
भूयो भूयो गर्जन्तः । ) 
अग्रसरः --( सत्वर धावित्वा) अम्ब! एषोऽहं तव पुत्र क॑ः शिवराज 
प्रणमामि । (इति साष्टाङगं प्रणमति। सर्वे साष्टाङगं प्रणमन्ति ।) 
(-पटाक्षेपः ) 


॥ इति पूर्वंशिवचरितं नाम (छाया-) नाटकं समाप्तम्‌ ॥ 

( शिवराजाभिषेके बष्ठेऽङ्कर अन्ततो जिजाम्बया गीतस्य मराठी- 
पद्यस्य संस्कृते भावानुवादः ) 


अयि न स्पृशति मदीथं निद्राऽद्य लोचनम्‌ । 
श्वो यदु शिवस्य भूयात्‌ राजाभिषेचनम्‌॥ १ ॥ 
दृढमेतदथमेव विहितं मया प्रयतनम्‌ । 

शवः पुर्णता भजेन्मे तदु दीघं चिन्तनम्‌ ॥ २॥ 
एतन्मनीषितं मे नेतं प्रपुणंताम्‌ । 

हा हन्त पुत्रकास्ते याता हुतात्मताम्‌ ॥ ३ ॥ 
स्मरण: समेधमानस्तेषां प्रतिक्षणम्‌ । 

सततं ममाभुपुरः क्लिन्नं विलोचनम्‌ ॥ ४॥ 
तानाजि-बाजि-मुख्याः कृतवन्त आत्मदा नम्‌ । 
तत्राऽस्तु लक्षदीपेरातिक्यपुजनम्‌ ॥ ५॥ 

वीराः सुवर्णकटकेः संमानिता भवन्तु । 

क्षोणेऽपि राजकोशे मदलडर्कात हरन्तु ॥ ६॥ 
भग्नं स्वराज्यकार्ये सोभाग्यलक्ष्म यासाम्‌ । 
नतमस्तु मस्तकं मे पुरतोऽप्र एव तासाम्‌ ॥ ७॥ 
स्मरणरल गतार्थेरलमात चिन्तनेन । 
अद्याम्बिकामनीषा फलितेव समुदयेन ॥ ८॥ 
कुरुतान्नभ्‌ रिदानेः रिक्तं हि घान्यकोषम्‌। 
खगकोटकेऽप्यभुक्ते चिन्देय नेव तोषम्‌ ॥ ९॥। 
आदो भम प्रमोदाथुभिरस्तु राज्ञि सेकः। 

तः सप्तसिन्धुतीर्थभूयात्‌ ततोऽभिषेकः ॥ १०॥ 
सिहासनाघिरूढे शिव आशिषो ममाद्याः। ` 
गजन्तु वेदमन्त्रान्‌ भट्टास्ततोऽनवद्याः ॥१ १॥ 

शिवराजाभिषेक म्‌ 
नाटक-कतुः परिचयः 


नाम 5 डॉ. श्रीधर भास्कर वर्णकर 74. 4. 7. 7।. (नागपुरम्‌) 
जन्म - दि. ३१७-१९१९ 
व्यवसायः = नागपुर-विद्यापीठे संस्कृत-तिभागाध्यक्ष: 
रुक्तिः > संस्कृत-साहित्य-व्याकरण-वेदास्तेंषु ` | 
राष्ट्रशक्ति-मराठी-साप्ताहिकस्य भूतपूर्व: प्रथमः संपादक: | 
सस्कृत-मवितव्य-माप्ताहिकस्य. ,, . ` „ डं 
योगप्रकाश-मराठी-मासिकस्य संपादक: । 
तागपुरस्थ-भो सला-वेदश। स्त्र-महं। विद्यालयस्य अध्यक्ष: 
नागपुरस्थ-पोगाभ्या सि-मण्डलस्य अध्यक्ष: । 
प्रकाशना नि रर 9 
१. मत्दोमिमाळा ( स्फुटकाव्यचतुःशरी )। ३. महाभारतकथा: | 
३. भारतरत्नरातकम्‌ । ४. स्वातन्त्रपवी रशतकम्‌ । ५. कालिदास- 
रहस्यम्‌ । ६. रामकृष्णंपरमहंसीयम । ७. वात्सल्यरसायनम्‌ । 
८. अर्वाचीन-संस्कृत-सा हित्य (डी. लिट्‌. प्रबन्ध: ) । ९. अभंगधमंपद 
(घम्मपदस्य मराठी-पद्यात्मक विवरणम्‌ ) । १०. शिवराज्योदयम्‌- 
महाकाव्यम्‌ । ११. विवेकानन्दविजयम्‌-महांनाटकम्‌ । (बहु नियत- 
कार्लिकेष प्रकाशितः द्विशता धिकाः निबन्धलेखा:। अन्ये च नैके 
शोधप्रबन्धा: ) । १२. शिवराजाभिषेकम्‌ (नाटकम्‌) । 
॥)... . 
१. परोक्षपाणिनीयम (. हिन्दी-प्रबन्धः ) । 
बहुमानः 
शिवराज्योदय महाका लय सादिका 


